

ಸಿದ್ಧಗಂಗಾ



ಕ್ಷೇತ್ರ ದರ್ಶನ

ಏಪ್ರಿಲ್, ೧೯೭೮

ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿ ನಿತ್ಯರುದ್ರಾಭಿಷೇಕ ಸಮಿತಿ, ಶ್ರೀ ಸಿದ್ಧಗಂಗಾ ಕ್ಷೇತ್ರ.

ಪ್ರ ಕ ಟ ಣೆ

ಮೇಲ್ಕಂಡ ಸಮಿತಿಯವರು ಶ್ರೀ ಸ್ವಾಮಿ ಯವರ 'ನಿತ್ಯರುದ್ರಾಭಿಷೇಕದ ಪ್ರಾರಂಭೋತ್ಸವವನ್ನು ತಾ|| 10-5-78 ನೇ ಬುಧವಾರ ಬೆಳಿಗ್ಗೆ 5 ಘಂಟೆಗೆ ನಡೆಸುವವರಿದ್ದಾರೆ.' ಈ ಕಾರ್ಯಕ್ರಮದ ಅಂಗವಾಗಿ ಆ ದಿನದ ಅಧ್ಯಕ್ಷತೆಯನ್ನು ಶ್ರೀ ಶಿವಕುಮಾರ ಸ್ವಾಮಿಗಳವರು ನಡೆಸಲು ಒಪ್ಪಿ ಕೊಂಡಿರುತ್ತಾರೆ. ಶ್ರೀ ಸ್ವಾಮಿಗಳವರಿಂದ ನಿತ್ಯರುದ್ರಾಭಿಷೇಕದ ಅನಾವರಣ ಮಹೋತ್ಸವವು ಆ ದಿನವೇ ನೆರವೇರಿಸಲ್ಪಡುವುದು. ತಾವುಗಳು ಈ ಸಂದರ್ಭದಲ್ಲಿ ಭಾಗವಹಿಸಿ ಶ್ರೀ ಸಿದ್ಧಲಿಂಗೇಶ್ವರಸ್ವಾಮಿಯ ಕೃಪಾಶೀರ್ವಾದವನ್ನು ಪಡೆಯಬೇಕಾಗಿ ವಿನಂತಿ.

ಕಾರ್ಯದರ್ಶಿ

ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿ ನಿತ್ಯರುದ್ರಾಭಿಷೇಕ ಸಮಿತಿ,
ಶ್ರೀ ಸಿದ್ಧಗಂಗಾ ಕ್ಷೇತ್ರ.

‘ ಸಿ ದ್ಧ ಗಂ ಗಾ ’

ಚಿರಾಯುವಾಗಲೆಂದು

ಹರಸಿ ಹಾರೈಸಿರುವ ಅಜೀವ ಸದಸ್ಯರ ಬಳಗ

413 ಶ್ರೀ ಹೆಚ್. ಸೋಮರೆಡ್ಡಿ, ಜೆ. ಬಿ. ಹಳ್ಳಿ,
ಮೊಳಕಾಲ್ಮೂರ ತಾ|| ಚಿತ್ರದುರ್ಗ ಜಿಲ್ಲೆ.

414 ಶ್ರೀ ಬಿ. ಸಿ. ಕುಮಾರರೆಡ್ಡಿ, ಜೆ. ಬಿ. ಹಳ್ಳಿ,
ಮೊಳಕಾಲ್ಮೂರ ತಾ|| ಚಿತ್ರದುರ್ಗ ಜಿಲ್ಲೆ.

415 ಶ್ರೀ ಜಿನ್ನಬಸಣ್ಣ S/o ಕರಿಯಪ್ಪ
ಜೆ. ಬಿ. ಹಳ್ಳಿ ಮೊಳಕಾಲ್ಮೂರ ತಾ||
ಚಿತ್ರದುರ್ಗ ಜಿಲ್ಲೆ.

416 ಶ್ರೀ ಬಿ. ವೀರಣ್ಣ ಜೆ. ಬಿ. ಹಳ್ಳಿ,
ಮೊಳಕಾಲ್ಮೂರ ತಾ|| ಚಿತ್ರದುರ್ಗ ಜಿಲ್ಲೆ.

417 ಶ್ರೀ ಗುರುಸಿದ್ದಪ್ಪ (ಹತ್ತಿಗುಡ್ಡ)
ಪಕ್ಕುರ್ತಿ ಮೊಳಕಾಲ್ಮೂರ ತಾ||
ಚಿತ್ರದುರ್ಗ ಜಿಲ್ಲೆ.

418 ಶ್ರೀ ಜಿ.ಟಿ. ಸಿದ್ದಣ್ಣ, ಪಕ್ಕುರ್ತಿ,
ಮೊಳಕಾಲ್ಮೂರ ತಾ|| ಚಿತ್ರದುರ್ಗ ಜಿಲ್ಲೆ.

419 ಶ್ರೀ ಆರ್. ಎಚ್. ಗಂಗಾಧರಪ್ಪ, ಕಂಟ್ರಾಕ್ಟರ್
ರಾಂಪುರ, ಮೊಳಕಾಲ್ಮೂರ ತಾ||
ಚಿತ್ರದುರ್ಗ ಜಿಲ್ಲೆ.

420 ಶ್ರೀಮತಿ ಕೆ. ಜಯಲಕ್ಷ್ಮಮ್ಮ w/o
ಶ್ರೀ ನಾರಾಯಣಪ್ಪ, ಶಿಕ್ಷಕರು,
ದೇವನಹಳ್ಳಿ, ಬೆಂಗಳೂರು ಜಿಲ್ಲೆ.

421 ಶ್ರೀ ಆರ್. ಎಸ್. ಸದಾನಂದ ಶಿಕ್ಷಕರು,
ಹೈಯರ್ ಸೆಕೆಂಡರಿ ಸ್ಕೂಲ್
ಶ್ರೀ ಸಿದ್ಧಗಂಗಾಮಠ, ತುಮಕೂರು ಜಿಲ್ಲೆ.



ಶ್ರೀಮಾಣಿ

ಭಾರತದ ಪ್ರಾಚೀನ ಶಿಕ್ಷಣ ಪದ್ಧತಿಯು ಗುರುವಿಗೆ ಮಹತ್ತರವಾದ ಸ್ಥಾನವನ್ನು ದೊರಕಿಸಿಕೊಟ್ಟಿತ್ತು. ಸಮಾಜವೂಕೂಡ ಆತನನ್ನು ತುಂಬು ಗೌರವದಿಂದ ಕಾಣುತ್ತಿತ್ತು. ಗುರುವಾದವನೂಕೂಡ ತಾನು ಕೇವಲ ಅರ್ಥೋಪಜೀವಿಯಾಗಿರದೆ ಸಮಾಜದ ಗೌರವವನ್ನು ಸಂಪಾದಿಸಿಕೊಂಡು ತನ್ನ ಕರ್ತವ್ಯವನ್ನು ನಿಷ್ಠೆಯಿಂದ ನಿರ್ವಹಿಸಿಕೊಂಡು ನಿರ್ವಹಿಸುತ್ತಿದ್ದ. ಅವನು ಗುರು ಎಂಬ ಹೆಸರಿಗೆ ಪೂರ್ಣಪಾತ್ರನೆನಿಸುತ್ತಿದ್ದ. ಗುರುವೆಂಬ ಶಬ್ದಕ್ಕೆ 'ಗು ಶಬ್ದಾತ್' ಅಜ್ಞಾನಾಂಧಕಾರದಿಂದ ಬಿಡುಗಡೆ, ಒಯ್ಯುವವನೇ ಗುರು ಎಂಬುದು ನಮ್ಮ ಆರ್ಯವಾಣಿ ಕೊಟ್ಟ ವ್ಯಾಖ್ಯಾನ. Guru lead the students from the Drakness of ingnorent to the light of knowledge ಅವನು ವಿದ್ಯಾದಾನಮಾಡುವುದರ ಜೊತೆಗೆ ಇಡೀ ಸಮಾಜವನ್ನೇ ಸುಧಾರಿಸುತ್ತಿದ್ದ. ಹೀಗೆ ಅವನೊಬ್ಬ ಸಮಾಜ ಸುಧಾರಕನಾಗಿ, ನ್ಯಾಯಮೂರ್ತಿಯಾಗಿ, ಸಮಾಜದ ಕೇಂದ್ರಬಿಂದುವಾಗಿ ಸಾರ್ಥಕ ಜೀವನವನ್ನು ಸಾಗಿಸಬೇಕಾದರೆ, ಆತನ ಬಾಳಿನ ತತ್ವವಾವುದು ಎಂದು ಪ್ರಶ್ನಿಸಿಕೊಂಡಾಗ ಅದಕ್ಕೆ Plain living; high thinking ಸರಳಜೀವನ ಉನ್ನತ ಆಲೋಚನೆ ಇವೇ ಅವನ ಬಾಳಿನ ಸೂತ್ರಗಳೆಂಬುದಾಗಿದೆ. ಉತ್ತರ ಕೊಡಬಹುದಾಗಿದೆ. ಆದರೆ ಬಹುಮಂದಿ ಉಪಾಧ್ಯಾಯರಲ್ಲಿ ಇಂದು ಈ ಒಂದುತತ್ವ ವಿಪರ್ಯಾಸವನ್ನು ಪಡೆಯುತ್ತಾ ಬಂದಿದೆ.

ಒಟ್ಟಿನಲ್ಲಿ ಉಪಾಧ್ಯಾಯನಾದವನು ಸಮಾಜದ ಗೌರವವನ್ನು ಸಂಪಾದಿಸಬೇಕಾದರೆ ಆದರ್ಶ ಮತ್ತು ಸರಳ ಜೀವನದಿಂದ ಮಾತ್ರ ಸಾಧ್ಯ.

‘ಸಿದ್ಧಗಂಗಾ’

ಏಪ್ರಿಲ್, ೧೯೭೮

ಸಂಪುಟ-೧೪

ಸಂಚಿಕೆ- ೪

ಪ್ರಕಾಶಕರು

ಹೆಚ್. ಬಿ. ಗಂಗಾಧರಯ್ಯ

ಹಳೆಯ ವಿದ್ಯಾರ್ಥಿ ಸಂಘದ ಪರವಾಗಿ

ಸಂಪಾದಕ ಮಂಡಲಿ

ಪಂ|| ಚನ್ನಪ್ಪ ಎರೇಸೀಮೆ

ಪಿ. ಎನ್. ಚಂದ್ರಶೇಖರಯ್ಯ

ವಿರೂಪಾಕ್ಷಯ್ಯ

ಬಸವರಾಜು

ಜಾಹಿರಾತು ವ್ಯವಸ್ಥಾಪಕರು

ಎಂ. ರೇಣುಕಾರಾಧ್ಯ

ಮುದ್ರಕರು

ಶ್ರೀ ಸಿದ್ಧಲಿಂಗೇಶ್ವರಸ್ವಾಮಿ ಮುದ್ರಣಾಲಯ

ಪ್ರಕಟನೆಯ ಸ್ಥಳ

ಶ್ರೀ ಸಿದ್ಧಗಂಗಾ ಪ್ರೇತ

ಚಂದಾ ವಿವರ

ಅಜೀವ ಸದಸ್ಯತ್ವ: 151-00 ರೂ

ವಾರ್ಷಿಕ ಚಂದಾ: 10-00 ರೂ

ಈ ಸಂಚಿಕೆಯಲ್ಲಿ

ಶ್ರೀವಾಣಿ	3
ನವನೀತ-ಅಮೃತ ಬಿಂದು	5
ದಾರ್ಶನಿಕ ಕವಿ ನಿಜಗುಣ ಶಿವಯೋಗಿ	6
ಜೇನು ವಿಷ ಉತ್ತಮ ಬೇಷಧಿ	9
ನಾಕಂಡ ಡಿ. ವಿ. ಜಿ.	11
ಬೇವು ಬೆಲ್ಲ	15
ಕಾವ್ಯನಾಹಿ	19
ಮರುಮದುನೆ	20
ಕನ್ನಡದ ಪಾಣಿನಿ ಕೇಶಿರಾಜ	24

ಸ್ವ: ಮುಖಪುಟ ಸ್ಲಾ

ಕೈಲಾಸದಂತೆ ರಾರಾಜಿಸುತ್ತಿರುವ ಸಿದ್ಧಗಂಗಾ ಪ್ರೇತ ದರ್ಶನಕ್ಕಾಗಿ ದಿನ ಸತ್ಯ ಸಹಸ್ರಾರು ಭಕ್ತಾಧಿಗಳು ಭೇಟಿ ಕೊಡುತ್ತಾರೆ.

ಲೇಖಕರಲ್ಲಿ ಮನವಿ

‘ಸಿದ್ಧಗಂಗಾ’ ಲೇಖಕರಿಂದ ಧಾರ್ಮಿಕ, ಸಾಂಸ್ಕೃತಿಕ ಐತಿಹಾಸಿಕ ಹಾಗೂ ವೈಚಾರಿಕ ಲೇಖನಗಳು, ಸಣ್ಣ ಕಥೆ, ಕವನ, ಪ್ರಬಂಧ ಇವುಗಳನ್ನು ಸದಾ ಸ್ವಾಗತಿಸುತ್ತದೆ. ಲೇಖನಗಳು ಪುಲ್ಕನ ಸೈಜಿನ 3 ಪುಟಗಳಿಗೆ ಮೀರದಂತಿದ್ದು ಕಾಗದದ ಒಂದೇ ಮಗ್ಗುಲಲ್ಲಿ ಬರೆಯಲ್ಪಟ್ಟಿರಬೇಕು. ಅಸ್ವೀಕೃತ ಲೇಖನಗಳನ್ನು ಹಿಂದಿರುಗಿಸಲಾಗುವುದಿಲ್ಲ. ಸ್ವೀಕೃತ ಲೇಖನಗಳಿಗೆ ‘ಸಿದ್ಧಗಂಗಾ’ ಅಗಿಂದಾಗ್ಗೆ ನಿಗದಿಪಡಿಸಿಕೊಳ್ಳುವ ಸಂಭಾವನೆ ಯನ್ನು ನೀಡಲಾಗುವುದು. ಲೇಖನಗಳನ್ನು

“ಸಂಪಾದಕರು”

‘ಸಿದ್ಧಗಂಗಾ’ [ಕನ್ನಡ ಮಾಸ ಪತ್ರಿಕೆ]

ಶ್ರೀ ಸಿದ್ಧಗಂಗಾ ಪ್ರೇತ-572131 ತುಮಕೂರು ಜಿಲ್ಲೆ ಇವರಿಗೆ ಕಳಿಸಿಕೊಡಬೇಕಾಗಿ ಪ್ರಾರ್ಥನೆ.

ಚಂದಾದಾರರಲ್ಲಿ ಮನವಿ

ಹೊಸ ವರ್ಷದ ನಿಮ್ಮ ಚಂದಾ ನಂಬರ್ ಗುರುತಿಸಿ ಕೊಳ್ಳಿ. ಚಂದಾ ಅವಧಿ ಮುಗಿಯುವವರೆಗೆ ವಿಳಾಸ ಬದಲಾ ವಣಿ ಮತ್ತು ಇತರೆ ಬಗ್ಗೆ ವ್ಯವಹರಿಸುವಾಗ ನಿಮ್ಮ ವಿಳಾಸದ ಹಿಂಬದಿ ಇರುವ ಚಂದಾ ನಂಬರ್ ಅಥವಾ ಯಾರ ಮೂಲಕ ಸದ ಸ್ಯತ್ವ ಪಡೆದಿರುವಿರೋ ಆ ನಮ್ಮ ಪ್ರತಿನಿಧಿಗಳ ಹೆಸರನ್ನು ಸೂಚಿಸಿ ವ್ಯವಹರಿಸಿ.

ಚಂದಾ ಬಾಕಿ ಇರುವವರು ಸಂದಾಯ ಮಾಡಿ ‘ಸಿದ್ಧಗಂಗಾ’ ಮುನ್ನಡೆಗೆ ಸಹಕರಿಸಿ.

ಚಂದಾ ಅವಧಿ ಮುಗಿದಿರುವ ಮಾನ್ಯ ಓದುಗರು ಮುಂದಿನ ಸಾಲಿಗೆ ಮುಂದುವರಿಸಿಕೊಳ್ಳಬೇಕಾಗಿ ಪ್ರಾರ್ಥನೆ.

ಪ್ರಕಾಶಕರು

‘ಸಿದ್ಧಗಂಗಾ’ ಮಾಸ ಪತ್ರಿಕೆ, ಸಿದ್ಧಗಂಗಾ ಮಠ-572131 ತುಮಕೂರು ಜಿಲ್ಲೆ

ನವನೀತ

(ಸಂಸ್ಕೃತ ಶ್ಲೋಕಗಳ ಭಾವಾನುವಾದ)



ಸರ್ವದ್ರವೇಷು ವಿದ್ಯೈನ ದ್ರವ್ಯಮಾಹುರನುತ್ತಮಮ್ |

ಅಹರ್ಯತ್ವಾದನರ್ಘತ್ವಾದಕ್ಷಯತ್ವಾಚ್ಚ ಸರ್ವದಾ ||

ಎಲ್ಲ ದ್ರವ್ಯಗಳಲ್ಲಿ ವಿದ್ಯೆ ತಾನೊಂದು
ಉತ್ಕೃಷ್ಟ ದ್ರವ್ಯವೆಂದೆನಿಸುವುದು
ಕಳಪಾಗಲಾರದದು, ಬೆಲೆ ಬಾಳುವುದು;
ಬಳಸಿದರೆ ಬಿಳಿವುದದು ಖರ್ಚಾಗದು.



ವಿದ್ಯಾ ದದಾತಿ ವಿನಯಂ ವಿನಯಾದ್ಯಾತಿ ಪಾತ್ರತಾಮ್ |

ಪಾತ್ರತ್ವಾದ್ಧನಮಾಪ್ನೋತಿ ಧನಾದ್ಧರ್ಮಂ ತತಃ ಸುಖಮ್ ||

ವಿದ್ಯೆ ತಾ ನೀಡುವುದು ವಿನಯವನ್ನು;
ವಿನಯದಿಂದರ್ಹತೆಯ ಗಳಿಸಬಹುದು;
ಹಣಗಳಿಸಲರ್ಹತೆಯು ಮೂಲಧನವು;
ಧನದಿಂದ ಧರ್ಮ, ಆಮೇಲೆ ಸುಖವು.



ವಿದ್ಯಾ ಶಸ್ತ್ರಂಚ ಶಾಸ್ತ್ರಂಚದ್ವೇ ವಿದ್ಯೇ ಪ್ರತಿಪತ್ತಯೇ |

ಆದ್ಯಾ ಹಾಸ್ಯಾಯ ವೃದ್ಧತ್ವೇ ದ್ವಿತೀಯಾದ್ರಿಯತೇ ಸದಾ ||

ವಿದ್ಯೆಯೊಳಗಿಬ್ಬಗೆಯು ಕೇಳು ಮಿತ್ರ
ಶಸ್ತ್ರ ವಿದ್ಯೆಯು ಒಂದು, ಇನ್ನೊಂದು ಶಾಸ್ತ್ರ.
ಮುಖ್ಯನಲಿ ನಗೆಪಾಟಲಸ್ತ, ವಿದ್ಯೆ
ಒಪ್ಪುವುದು ಎಂದೆಂದು ಶಾಸ್ತ್ರ ವಿದ್ಯೆ



—‘ಕಾವ್ಯಸುಧಾಪ್ರಿಯ’

ಅಮೃತ ಬಿಂದು

“ಜೆಕ್ರಾರ ಸಂಕ್ತಿರಿವ ಗಚ್ಛತಿ
ಭಾಗ್ಯ ಪಂಕ್ತಿಃ”—ಚಕ್ರದ ಅರಿಕೋಲಿ
ನಂತೆ ಮೇಲ್ಬಾಗದ್ದು ಕೆಳಭಾಗಕ್ಕೆ ಕೆಳ
ಭಾಗದ್ದು ಮೇಲಕ್ಕೆ ತಿರುಗಿದಾಗ ಬದ
ಲಾಯಿಸುತ್ತದೆ. ಅಂತೆಯೇ ಅದೃಷ್ಟಚಕ್ರ.
ಅಂದರೆ ದ ರಿ ದ್ರ ಧನಿಕನಾಗಬಹುದು.
ಧನಿಕ ದರಿದ್ರನಾಗಬಹುದು. ಸುಖಿ ದುಃಖಿ
ಯಾಗಬಹುದು. ದುಃಖಿ ಸುಖಿಯಾಗ
ಬಹುದು. ಈ ರೀತಿಯ ಬದಲಾವಣೆ
ಅನಿವಾರ್ಯ. ವ್ಯಕ್ತಿ ಈ ರೀತಿಯ
ಬದಲಾವಣೆಯನ್ನು ವಿವೇಕವುಳ್ಳವನಾಗಿ
ವಿಚಾರ ಮಾಡಬೇಕಾಗುತ್ತದೆ. ಹಾಗೆ
ವಿಚಾರವಂತನಾಗದಿದ್ದಿದ್ದಾಗ ಮನಸ್ಸಿನ
ನೆಮ್ಮದಿಗೆ ಭಂಗ ತಂದುಕೊಂಡು ತನ್ನ
ನಾಶಕ್ಕೆ ತಾನೇ ಕಾರಣನಾಗುತ್ತಾನೆ.
ಪ್ರಕೃತಿಯನ್ನವಲಂಬಿಸಿದ ಎಲ್ಲರೂ ಎಲ್ಲ
ವ್ಯಕ್ತಿಗಳೂ ಸುಖ ದುಃಖಾದಿಗಳಿಗೆ ಭಾಗಿ
ಗಳಾಗಲೇಬೇಕು. ಮಳೆ, ಚಳಿ, ಮೊದ
ಲಾದ ಯುತುಧರ್ಮದ ಹೊಡೆತಕ್ಕೆ ಸಿಕ್ಕಿ
ಸಹಿಸಿಕೊಂಡ ಭೂಮಿ ಹಚ್ಚ ಹಸಿರಿನ ಸಿರಿ
ಮನೆಯಾಗುತ್ತದೆ. “ಕ್ಷಮಯಾ ಧರಿತ್ರಿ”
ಎನ್ನುವ ಹೊಗಳಿಕೆಗೂ ಭಾಗಿಯಾಗಿದೆ.
ಅಂತೆಯೇ ಸುಖ-ದುಃಖ, ಸಾವು-ನೋವು
ಗಳು ಬಂದೇಬರುತ್ತವೆಂದು ತಿಳಿದು, ಎಲ್ಲ
ವನ್ನು ಸಮನಾಗಿ, ಸಮಪ್ರಮಾಣಲ್ಲಿ ಸಹಿ
ಸಿದವನೇ ಭೂಮಿ ತೂಕದ ಮನುಷ್ಯ
ಸಂಯಮಿ, ಸಹನಾಶೀಲ ವ್ಯಕ್ತಿ. ಅವನ
ತಾಳ್ಮೆ ದೊಡ್ಡದು, ಈ ಉದಾತ್ತ ತತ್ವದ
ತಿಳಿವಳಿಕೆಯ ಸಂಕೇತವೇ ಯುಗಾದಿ
ಯಂದು ನೇವಿಸುವ ಬೇವು-ಬೆಲ್ಲ.

—‘ದುಂಬಿ’

ದಾರ್ಶನಿಕ ಕವಿ ನಿಜಗುಣ ಶಿವಯೋಗಿ

— ಟಿ. ಡಿ. ರಂಗಸ್ವಾಮಿ.

ನಿಜಗುಣ ಶಿವಯೋಗಿಗಳು ಕನ್ನಡ ನಾಡಿನ ಮಹಾನ್ ದಾರ್ಶನಿಕರು. ಅವರು ಮೊದಲು ಮಹಾರಾಜರಾಗಿದ್ದು, ಸಂಸಾರಿಯಾಗಿದ್ದು, ವೈರಾಗ್ಯದಿಂದ ಕೊನೆಗೆ ಮಹಾಯೋಗಿಗಳಾಗಿ, ಬುದ್ಧಿಜೀವಿಗಳಾಗಿ ಪರಿವರ್ತನೆಯಾದರು. ಅವರ ಸಾಧನಾ ಪಥದಲ್ಲಿ ಹಾದುಹೋದ ಅನೇಕ ಘಟನಾವಳಿಗಳೊಂದಿಗೆ ಅವರ ವ್ಯಕ್ತಿತ್ವವನ್ನು ಮಾನ್ಯ ಲೇಖಕರು ಓದುಗರ ಮುಂದಿಟ್ಟಿದ್ದಾರೆ. —ಸಂ.

ನಿಜಗುಣ ಶಿವಯೋಗಿಯವರು ಕನ್ನಡ ನಾಡಿನ ಮಹಾನ್ ದಾರ್ಶನಿಕರಲ್ಲಿ ಒಬ್ಬರಾಗಿದ್ದಾರೆ. ಇವರು ಮೊದಲು ಗೃಹಸ್ಥರೂ, ರಸಿಕರೂ, ಭೋಗಜೀವಿಯೂ, ಮಹಾರಾಜರೂ ಆಗಿದ್ದುಂಟು. ಮೈಸೂರು ಜಿಲ್ಲೆಯ ಕೊಳ್ಳೇಗಾಲದ ಚಿಲಕನಾಡಿ ಪ್ರಾಂತಕ್ಕೆ ಇವರು ಮೊದಲು ಮಹಾರಾಜರೂ ಆಗಿದ್ದರು. ರಾಜನಾಗಿ, ಶಿವಭಕ್ತನಾಗಿ, ಭಕ್ತಾಗ್ರೇಸರನಾಗಿ, ಪ್ರಜಾಪ್ರೇಮಿಯಾಗಿ ಅವರು ಬಾಳಿದರು. ಆದರೆ ಶಿವಯೋಗಿಯಾಗಿಯೇ ಇವರ ಜೀವನವಾಹಿನಿ ತುಂಬುಹೊಳೆಯಾಗಿ ಮುಂದೆ ಸಾರ್ಥಕತೆಯ ಹಾದಿಯಲ್ಲಿ ಸಾಗಿ ನಾಡಿನ ಕಲ್ಯಾಣಕ್ಕೆ ಕಾರಣವಾಯಿತು. ಲೌಕಿಕದ ಸುಖವು ನಶ್ವರವೆಂಬುದನ್ನು ತಿಳಿಯಲೂ, ವಿರಕ್ತರಾಗಲೂ ಇವರಿಗೆ ಹೆಚ್ಚು ಕಾಲ ಬೇಕಾಗಲಿಲ್ಲ. ಈ ವಿಧವಾದ ಸಂಸಾರಕ್ಕೆ ಅವರ ಜೀವನದಲ್ಲಿಯೇ ಮೊದಲಿನಿಂದ ಸೂಕ್ತ ತಳಪಾಯವಿದ್ದುದು ಕಾಣಬರುತ್ತದೆ. ನೆರೆಯ ರಾಜರುಗಳೊಂದಿಗೆ ಪರಸ್ಪರ ಸೌಹಾರ್ದತೆಯಿಂದಲೇ ಬಾಳಬೇಕೆಂಬುದನ್ನೂ, ಸತಿ ಪತಿಗಳು ಪರಸ್ಪರ ತೋರುವ ಪ್ರೇಮಕ್ಕಿಂತ, ಭಕ್ತನು ಪಶುಪತಿಯ ಮೇಲೆ ತೋರುವ ಪ್ರೇಮವೇ ಅತೀಯವೆಂಬುದನ್ನೂ ಅವರಿಗೆ ಜೀವನವೇ ಕಲಿಸಿದೆ. ಜಂಗಮರು ಸಿದ್ಧವೂ ಅವರ ಅರಮನೆಗೆ ವಿಶೇಷವಾಗಿ ಆಗಮಿಸುತ್ತಿದ್ದರು. ಶಿವಭಕ್ತರೆಂದರೆ ಶಿವನಿಗಿಂತ ಮಿಗಿಲೆಂದು ಕಾಣುತ್ತಿದ್ದ ಇವರು ಮನಸಾರೆ ದಾಸೋಹದಿಂದ ಜಂಗಮರನ್ನು ತೃಪ್ತಿಪಡಿಸುತ್ತಿದ್ದರು. ಆಗಾಗ್ಯೂ ವಿದ್ವತ್‌ಗೋಷ್ಠಿಗಳನ್ನು ನಡೆಸುತ್ತಿದ್ದರು.

ಧಾರ್ಮಿಕ ಮಹಾಸಭೆಗಳನ್ನು ವ್ಯವಸ್ಥೆಗೊಳಿಸುತ್ತಿದ್ದರು. ಭಾರತೀಯ ವೇದಾಂತಗಳ ದರ್ಶನಗಳನ್ನು ಕುರಿತು ವಿಚಾರಗೋಷ್ಠಿ ನಡೆಸುತ್ತಿದ್ದರು. ಸೌಂದರ್ಯದ ರಾಣಿಯೆಂದು ಬೀಗಿದ್ದ ಇವರ ಮಡದಿಗೇ ಇವರ ಜಂಗಮ ದಾಸೋಹ ಒಪ್ಪಿಗೆಯಾಗಲಿಲ್ಲ. ಒಮ್ಮೆ ಹಸಿದುಬಂದ ಜಂಗಮರು ನಿಜಗುಣಮಹಾರಾಜರಿಲ್ಲದಿದ್ದಾಗ ಈಕೆಯ ಉದಾಸೀನ ವರ್ತನೆಯಿಂದ ಹಾಗೆಯೇ ಹಿಂತಿರುಗಿದ್ದರು. ಅಲ್ಲದೆ ಗಂಡನಿಗೂ ಈಕೆ ಪ್ರೇಮದ್ರೋಹ ಬಗಡಳು. ಈಗಾಗಿ ಸಂಸಾರವೂ ಇವರಿಗೆ ಬೇಡವಾಯಿತು. ರಾಜ್ಯ, ಕೋಶ, ಮಡದಿ ಎಲ್ಲವನ್ನೂ ತ್ಯಜಿಸಿ ಇವರು ಶಂಭುಲಿಂಗನ ಬೆಟ್ಟದಲ್ಲಿ ತಪಸ್ಸು ಮಾಡಿದರು. ಶಿವಯೋಗ ಹಾಗೂ ಕಾವ್ಯಯೋಗಗಳ ದಿವ್ಯ ತಪಸ್ಸು ಇವರಿಗೆ ಪರಮಸಿದ್ಧಿಯನ್ನು ನೀಡಿತು. ಅವರು ಶಿವಯೋಗಿಯೂ, ಕಾವ್ಯಯೋಗಿಯೂ ಆದದ್ದು ಕನ್ನಡದ ಪುಣ್ಯ.

ನಿಜಗುಣರ ಮುಂದಿನ ಜೀವನವು ವಿರಕ್ತಮಾರ್ಗದಲ್ಲಿ ಸಾಗಿ ಮಹಾನದಿಯಾಗುತ್ತದೆ. ಈ ಮಹಾನದಿಯ ಮಹಾಪುರದಿಂದ ಪ್ರಯೋಜನ ಪಡೆಯದ ಕನ್ನಡಿಗನಿಲ್ಲ. ಅನೇಕ ಧಾರ್ಮಿಕ ಗ್ರಂಥಗಳೂ, ನಿಶ್ಚಯಕೋಶವೂ, ಕೀರ್ತನೆಗಳೂ, ವಚನಗಳೂ ಇವರ ಹೃದಯವಿವೇಚೆಯಿಂದ ಮೂಡಿಬಂದವು. ತ್ಯಾಗ, ಯೋಗ, ವೈರಾಗ್ಯಗಳ ತ್ರಿವೇಣಿ ಸಂಗಮವಾಗಿದೆ ಇವರ ಜೀವನ. ಸನ್ಯಾಸನು ಇದ್ದಕ್ಕಿದ್ದಂತೆಯೇ ಬರುವುದಿಲ್ಲ.

ಹೆಂಡತಿಯ ಜೀವಿಯಿಂದ ಇವರು ಅರಮನೆ ಭಂಡಾರ ತ್ಯಜಿ ಸಿದ್ಧರು ನಿಮಿತ್ತ ಮಾತ್ರವಾಯಿತು. ಎಷ್ಟುಮಂದಿ ಸಂಸಾರದಲ್ಲಿ ವಿಸಮಡೆಯುವುದಿಲ್ಲ ; ಎಲ್ಲರೂ ಸಂನ್ಯಾಸಿಗಳಾಗುವುದಿಲ್ಲ. ನಿಜಗುಣರಿಗೆ ಅವರ ಪೂರ್ವಜನ್ಮದ ಸಂಸ್ಕಾರವೂ, ಕನ್ನಡ ನಾಡಿನ ಪುಣ್ಯವಿಶೇಷವೂ ಅವರ ಸಂನ್ಯಾಸಕ್ಕೆ ಕಾರಣವಾಯಿತೆನ್ನಬಹುದು. ಬಹಿರ್ಮುಖಿಯಾಗಿದ್ದ ವ್ಯಕ್ತಿ ಅಂತರ್ಮುಖಿಯಾದನು. ಅರಸನಾದ ವ್ಯಕ್ತಿ ಮಹಾಯೋಗಿಯಾದನು. ಬದ್ಧಜೀವಿಯು ಈಗ ಬುದ್ಧಜೀವಿಯಾದನು. ಶಿವಾನುಭೂತಿಯ ಮಹಾ ಸಂಪತ್ತು ಪಡೆದಾ ಅದರ ಒಡೆಯನಾದನು. ಸಿದ್ಧ ಪುರುಷರ ಸನ್ನಿಧಿಯು ಪ್ರಾಣಾಯಾಮ, ಕ್ರಿಯಾಚರಣೆಗಳಿಗೆ ಅಪ್ರಯದದ ರಿತೋರಿತು.

ಹೆಂಡತಿಯನ್ನು ತೊರೆದಮಾತ್ರಕ್ಕೇ ಯಾರೂ ಯೋಗಿಯಾಗಲಾರರು. ಮಾನವ ಕೇವಲ ಪ್ರಾಣಿಯಲ್ಲ; ವಿಚಾರ ಶೀಲ ಜಿಜ್ಞಾಸು, ಅಂತರ್ಮುಖಿ ನೋಟ ವಳ್ಳವನೂ ಆಗಿದ್ದಾನೆ. ಮಾನವನು ಕೇವಲ ಅನ್ನ ಮಯವಲ್ಲ. ವಿಪರಿಸಿದಲ್ಲಿ ಈ ಪ್ರಾಪಂಚಿಕ ಸುಖದುಃಖಗಳಿಗೆ ಭಾಯಾಗುತ್ತಾನೆ. ಆದರೆ ವಿಜ್ಞಾನಮಯ, ಅನಂದಮಯ ಹಂತಗಳಲ್ಲಿ ಆಧನಾ ಶರಣ-ವಿಕ್ಲ ಹಂತಗಳಲ್ಲಿ ಜೀವನ್ಮುಕ್ತನ ಸ್ಥಿತಿಯಲ್ಲಿ ಗುರುತರವಾದ ಸಿದ್ಧಿಯನ್ನು ಪಡೆದಾಗ ಆತನು ಲೋಕೋದ್ಧಾರದ ಕರ್ತನೂ ಲೋಕಕ್ಕೆ ಬೆಳಕೂ ಆಗುತ್ತಾನೆ.

ಯೋಗ ಎಂದರೆ ಸಂಸಾರವನ್ನು ತೊರೆಯುವುದು ಎಂದಲ್ಲ. ಯೋಗ ಎಂದರೆ ಪರಮಾತ್ಮನ ಸಂಬಂಧವನ್ನು ಪಡೆಯುವುದು ಎಂದರ್ಥ. ಲೌಕಿಕದಲ್ಲಿ ವ್ಯಕ್ತಿಯು ಕೇವಲ ಹಣಕಾಸು, ಸತಿ-ಸುತ, ಅಸ್ತಿ-ಪಾಸ್ತಿಗಳ ಸ್ವಾರ್ಥದ ಸಂಬಂಧ ಪಡೆದಿರುತ್ತಾನೆ. ಆದರೆ ಯೋಗದಲ್ಲಿ ಪರಮಾತ್ಮನ ಸಂಬಂಧವೊಂದನ್ನು ಮಾತ್ರ ಪಡೆದಿರುತ್ತಾನೆ. ಅಂತೆಯೇ ಆತ ಅನಂದಜೀವಿ, ಮುಕ್ತ ನಿಜಗುಣರು ಶಿವಯೋಗದ ಸಾಧನೆ, ಅಧ್ಯಾತ್ಮಿಕ ತತ್ವಜಿಜ್ಞಾಸೆ, ಕಾರ್ಯಾಚರಣೆಗಳಲ್ಲಿ ಸತತವಾದ ವಿಚಾರ ತೆಯಿಂದ ಮುಂದುವರಿದರು. ಅನುಭಾವಿಗಳಲ್ಲಿ ಅಗ್ರ ಗಣ್ಯರಾದರು. ಸಂತರಲ್ಲಿ ವ.ಹಂ.ಸಂತರಾದರು, ಪರಮ ಯೋಗೀಂದ್ರರಾದರು.

ಯೋಗಿಯ ಜೀವನದಲ್ಲಿಯೂ ಹಲವಾರು

ತೊಡಕುಗಳುಂಟು. ಪರಧರ್ಮಿಯರೂ, ಅಪಹನೆಯುಳ್ಳವರೂ, ವ್ಯಾಧಾನಂಚಿಕೆಯುಳ್ಳವರೂ ಯೋಗಿಗಳಿಗೆ ಅನೇಕ ಅಡಚಣೆಗಳನ್ನುಂಟುಮಾಡುವುದುಂಟು. ಎಲ್ಲ ಯೋಗಿಗಳ ಜೀವನದಲ್ಲಿಯೂ ಈ ವಿಧವಾದ ಪ್ರಸಂಗಗಳುಂಟು. ಒಮ್ಮೆ ಕೆಲವರು ಕಾದ ಕಬ್ಬಿಣದ ರಸವನ್ನೇ ನಿಜಗುಣರ ಕೈಗೆ ಭಿಕ್ಷೆಯಾಗಿ ನೀಡಿದರು, ಆದರೆ ಅದು ಇವರ ತಪೋಬಲದಿಂದ ಬಿಲ್ವಪತ್ರಿಯಾಯಿತು. ಈ ಜನರು ತಮ್ಮ ಅವಿವೇಕವನ್ನು ತಾವೇ ಪರೀಕ್ಷಿಸಿ ಕೊಂಡಂತಾಯಿತು. ನಿಜಗುಣರ ಮಹಾಪ್ರತಿಷ್ಠೆಯನ್ನು ಕಂಡು ಅವರೆಲ್ಲರೂ ಮಣಿದರು.

ಮತ್ತೊಮ್ಮೆ ಇವರ ಶಿಷ್ಯರೊಂದಿಗೆ ಕಾಡಿನಲ್ಲಿ ಸಂಚರಿಸುತ್ತಿದ್ದಾಗ ಹುಲಿಯೊಂದು ಅಡ್ಡ ಬಂದಿತು. ಶಿಷ್ಯರೆಲ್ಲರೂ ಬೆದರಿ ತಮ್ಮ ಅಟ ಮುಗಿಯಿತೆಂದೇ ಭಾವಿಸಿದ್ದರು. ಆದರೆ ನಿಜಗುಣರು ತಮ್ಮ ಬೆತ್ತಮಾತ್ರ ದಿಂದಲೇ ಅದನ್ನು ನಿಯಂತ್ರಿಸಿದರು. ಅದು ಅವರ ಅಜ್ಞಾನವರ್ತಿಯಾಗಿ ಆ ಕಾಡಿನ ದೂರವನ್ನು ಪ್ರಯಾಣಮಾಡುವವರೆಗೂ ಅವರ ವಾಹನವಾಗಿ ತನ್ನ ಸೇವೆಯನ್ನು ಸಲ್ಲಿಸಿತು. ಶಿಷ್ಯರೆಲ್ಲರೂ ಅಶ್ಚರ್ಯಗೊಂಡರು.

ಶಂಭುಲಿಂಗನ ಬೆಟ್ಟದಲ್ಲಿ ಒಬ್ಬ ರಕ್ತಸಿಯಿದ್ದಳು. ನಿಜಗುಣರ ತಪಸ್ಸಿಗೆ ಆಕೆ ವಿಘ್ನಕಾರಿಯಾಗಿದ್ದಳು. ಇವರು ತಮ್ಮ ಶಿವಾರ್ಚನೆಯಾಗುವವರೆಗೂ ತಮ್ಮ ಬೆತ್ತದ ತುದಿಯಲ್ಲಿರುವ ಗೆಚ್ಚೆಯಲ್ಲಿದ್ದು ಗೆಜ್ಜೆಯನಾದ ಮಾಡುತ್ತಿರಬೇಕೆಂದು, ಅನಂತರ ಆಕೆ ತಮ್ಮನ್ನು ಹೀಡಿಸಬಹುದೆಂದೂ ಇವರು ಆಕೆಗೆ ಕಟ್ಟಿಪುಣೆ ಮಾಡಿದರು. ಹನ್ನೆರಡುವರ್ಷ ಹೀಗೆಯೇ ಈಕೆ ಕಾದಳು. ಮತ್ತು ಗೆಜ್ಜೆಯನಾದ ಮಾಡಿದಳು, ಕೊನೆಗೆ ವಿಫಲವಾದಳು. ಅವರ ಪೂಜಾ ಪ್ರಭಾವದಿಂದ ಈಕೆ ಪರಿವರ್ತಿತವಾದಳು ನಿಜಗುಣರ ಕ್ಷಮೆ ಯಾಚಿಸಿದಳು. ಅಲ್ಲಿಯೇ ಅವರ ಸಾಧನಾಕ್ಷೇತ್ರದ ಗವಿಯ ಬಳಿಯಲ್ಲಿಯೇ ತಾನು ಇರಲು ಹಿಂದೆ ಹಿಂಸಾರೂಪಿಯಾಗಿದ್ದವಳು ಈಗ ಅಹಿಂಸಾರೂಪಿಯಾದಳು. ಈಕೆಗೂ ಪೂಜಾರಿಗಳು ಸೆಲ್ಲಲು ನಿಜಗುಣರು ವ್ಯವಸ್ಥೆ ಮಾಡಿದರು. ಇದಿಗೂ ಅಲ್ಲಿ ದುರ್ಗಿಯ ಮಂಟಪವೆಂದು ಪ್ರತಿ ವರ್ಷವೂ ಜಾತ್ರೆ ಉತ್ಸವಾದಿಗಳು ಅಲ್ಲಿ ನೆರವೇರುವುದುಂಟು.

ನಿಜಗುಣರ ಜೀವಿತದ ಬಗ್ಗೆ ಚಾರಿತ್ರಿಕ ಸಂಗತಿಗಳು ಇನ್ನೂ ಖಚಿತವಾಗಿ ತಿಳಿದುಬಂದಿಲ್ಲ. ಪದ್ಮಕ ರ ವೇವನು (ಕ್ರಿ. ಶ 1650) ತನ್ನ ಕಾವ್ಯಗಳಲ್ಲಿ ಇವ ರನ್ನು ಸ್ಮರಿಸಿ ಗೌರವ ತೋರಿಸಿದ್ದಾನೆ. ಕೊಡಗಿನ ಲಿಂಗರಾಜರು 1775 ರಲ್ಲಿ ಇವರ ವಿವೇಕ ಚಿಂತಾಮ ಣಿಯನ್ನು ಸಂಸ್ಕೃತಕ್ಕೆ ಭಾಷಾಂತರಿಸಿದ್ದಾರೆ. ಇವೇ ಗ್ರಂಥವು ಶಾಂತಲಿಂಗದೇಶಿಕನಿಂದ ಮರಾಠಿಗೂ ಭಾಷಾಂತ ರಗೊಂಡಿರುವುದುಂಟು. ಪದ್ಯಕ್ಕೆ ನಿಜಗುಣರ ಕಾಲ ಸು- ಮಾರು 1500 ಕ್ರಿ.ಶ. ಆಗಿದೆಯೆನ್ನಬಹುದು.

ನಿಜಗುಣರು ಮಹಾಯೋಗಿಗಳೂ, ಮಹಾ ಕೋಲಾಹಲರೂ, ಸಾರಸ್ವತ ತ ಪ ಸ್ವಿ ಗ ಳೂ ಹೌದು. ಸಂಗೀತದಲ್ಲಿಯೂ ಇವರು ಹೆಚ್ಚಿನ ಪರಿಣತಿ ಪಡೆದಿ ದ್ದಾರೆ. ಸಂಗೀತ ಸಾಹಿತ್ಯಗಳೆರಡಕ್ಕೂ ಇವರ ಸೇನೆ ಸುದಿದೆ. ಕೈವಲ್ಯ ಪದ್ಧತಿಯಲ್ಲಿ ವಿವಿಧ-ರಾಗಗಳ ಕೀ ರ್ತನೆಗಳಿವೆ. ಸಂಗೀತವನ್ನು ಇವರು ಆತ್ಮನಿಶ್ಚಾಸಕ್ಕೆ ಆಳವಡಿಸಿಕೊಂಡಿದ್ದಾರೆ. ಇವರು ಒಟ್ಟು ಏಳು ಗ್ರಂಥ ಗಳನ್ನು ರಚಿಸಿದ್ದಾರೆ. ಅರವತ್ತುಮೂವರ ತ್ರಿ ವಿ ಧಿ, ಸರಮಾರ್ಥ ಪ್ರಕಾಶಿಕೆ, ಕೈವಲ್ಯ ಪದ್ಧತಿ, ಅನುಭವ

ಸಾರ, ಸರಮಾನುಭವ ಬೋಧೆ, ಸರಮಾರ್ಥ ಗೀತೆ, ವಿವೇಕ ಚಿಂತಾಮಣಿ.

ನಿಜಗುಣರು ಮಹಾವೇದಾಂತಿಗಳೂ ಆಗಿದ್ದಾರೆ. ಶಕ್ತಿವಿಶಿಷ್ಟಾದ್ವೈತವನ್ನು ಮಾತ್ರವಲ್ಲದೆ ದ್ವೈತ ಅದ್ವೈತ- ತಾದಿಗಳ ಸಿದ್ಧಾಂತಗಳೆಲ್ಲವನ್ನೂ ಇವರು ಬಲ್ಲವರಾಗಿ ದ್ದಾರೆ. ಶ್ರುತಿ, ಸ್ಮೃತಿಗಳನ್ನು ತಿಳಿದವರಾಗಿದ್ದಾರೆ. ಭಗವಾ ಶಂಕರರ ಅದ್ವೈತ ವಿಚಾರ ವಿಮರ್ಶೆಯನ್ನು ತಮ್ಮ ವಿವೇಕ ಚಿಂತಾಮಣಿಯಲ್ಲಿ ವಿವರಿಸಿದ್ದಾರೆ. ಸರ ಮಾನುಭವ ಬೋಧೆಯು ಯಾಜ್ಞವಲ್ಕ್ಯರು ಮೈತ್ರೇಯಿ ಗೆ ಹೇಳಿದ ಅದ್ವೈತ ತತ್ವೋಪದೇಶವೆಂಬ ಸಂಸ್ಕೃತ ಗ್ರಂಥದ ಭಾವ ಪ್ರಕಾಶಿಕೆಯಾಗಿದೆ. ಸರಮಾರ್ಥಗೀತೆ ಯು ಯೋಗವಾಶಿಷ್ಠಗ್ರಂಥದ ಭಾವಪ್ರದೀಪವಾಗಿದೆ. ಅದರಿಂದ ಇವರನ್ನು ಕೇವಲ ಒಂದು ಮತದ ಸಿದ್ಧಾಂತದ ಬಂಧನಕ್ಕೆ ಗುರಿ ಮಾಡುವುದೂ ಸಾಧ್ಯವಿಲ್ಲ. ಇವರು ವೀರಶೈವರೆಂಬುದಂತೂ ಖಚಿತ. ಲಿಂಗೇಗ ಸಾಮರಸ್ಯದ ವಿಷಯಗಳು ಇವರಲ್ಲಿ ಪ್ರಧಾನ. ಆದರೂ ವೇದಾಂತಿಯೂ ಆಗಿದ್ದಾರೆಂಬುದನ್ನು ಗಮನಿಸಬೇಕು. ವಿಶ್ವ ಮಾನವತೆಯ ಉದ್ಧಾರ ಸೂತ್ರಗಳು ಅವರ ಅಮರ ವಾಣಿಯಲ್ಲಿವೆ.

ಸಂಶೋಧಕರ ಗಮನಕ್ಕೆ

ಶ್ರೀ ಎಡೆಯೂರು ಶಿಧ್ಧಲಿಂಗೇಶ್ವರ ಪುರಾಣದಲ್ಲಿ ಎಡೆಯೂರು ಶಿಧ್ಧಲಿಂಗೇಶ್ವರರು ೨೦೦-೩೦೦ ಜನ ಹರ ಚರ ಗುರುಮೂರ್ತಿಗಳೊಡನೆ ಭಾರತ ಸಂಚಾರ ಮಾಡುತ್ತಾ ನಾಗಸಮುದ್ರ ಗ್ರಾಮದಿಂದ ಹೊಳಲಗುಂದಿಗೆ ಬಂದು ಅಲ್ಲಿ ಮಾಯಾದೇವಿ ಮತ್ತು ದೇವತೆಗಳಿಂದ ಪೂಜೆಗೊಂಡು, ಸನ್ಮಾನಿಸಲ್ಪಟ್ಟು ಮುಂದೆ ಕಗ್ಗರಿಗೆ ಹೋದಂತೆ ಕಥಾವಸ್ತು ಬರುತ್ತದೆ. ಬಳ್ಳಾರಿ ಜಿಲ್ಲಾ ಹೂವಿನ ಹಡಗಲಿ ತಾಲೂಕು ಕೇಂದ್ರಕ್ಕೆ ೪ ಮೈಲು ಪೂರ್ವದಲ್ಲಿ ಹೊಳಗುಂದಿ ಗ್ರಾಮ, ಸಿದ್ಧೇಶ್ವರ ಗುಡಿ. ಲಿಂಗ, ಗುಡ್ಡ ಇದೆ. ಪ್ರತಿವರ್ಷ ಬನದ ಹುಣ್ಣಿಮೆಯ ಹಿಂದು-ಮುಂದು ಶುಕ್ರವಾರದಿನ ತೇರು, ಮರುದಿನ ಅಗ್ನಿಕುಂಡ- ಪ್ರವೇಶ ಜಾತ್ರೆ ನಡೆಯುತ್ತದೆ. ಗುಡ್ಡದ ಕೆಳಗೆ ಹೆಣ್ಣು ದೇವತೆಯಾದ ಕಾಳ ಮೈನ ಗುಡಿಯಿದೆ. ಶಂಕ್ರದಾಸಿಮಯ್ಯನ ಪುರಾಣ ಬರೆದ ಕತೃ ಮಲ್ಲಿಕಾರ್ಜುನ ಕವಿಯ ಕಲ್ಲೇಶ್ವರ ಗುಡಿಯೂ ಸಮೀಪ ವಿದೆ. ಆದರೂ ಮೊದಲು ಬಳ್ಳಾರಿಜಿಲ್ಲೆಯಲ್ಲಿದ್ದ ಈಗ ಕರ್ನಾಟುಜಿಲ್ಲೆಯಲ್ಲಿರುವ ಆಲೂರುತಾಲ್ಲೂಕಿನಲ್ಲೂ ಬಳ್ಳಾರಿಗೆ ಸಮೀಪವಹೆ ಳಲಗುಂದಿ ಎಂಬಗ್ರಾಮ, ಅಲ್ಲಿಯೂ ಶಿಧ್ಧೇಶ್ವರ ಗುಡಿ ಲಿಂಗ, ಗುಡ್ಡ ಇವೆ. ಕಾರಣ ಹೀಗಾಗಿ ಓಮಗರಿಗೆ ಅನುಮಾನ, ಶಂಕೆ ಬರುತ್ತದೆ. ಇವರಲ್ಲಿ ಎಡೆಯೂರು ಶಿಧ್ಧಲಿಂಗೇಶ್ವರರು ಬಂದು ಪೂಜೆಗೈದುಕೊಂಡು ಹೋದ ಹೊಳಗುಂದಿ ಹೂವಿನ ಹಡಗಲಿ ತಾಲೂಕಿನಲ್ಲಿರುವುದೋ? ಅಥವಾ ಕರ್ನಾಟುಜಿಲ್ಲಾ ಆಲೂರುತಾಲೂ ಕಿನಲ್ಲಿರುವುದೋ? ಸಂಶೋಧಕರು, ತಿಳಿದವರು ಶೋಧಿಸಿ ತಿಳಿಸಬೇಕೆಂದು ಪ್ರಾರ್ಥನೆ-ಸೂಚನೆ.

—ಕೆ. ವರೂಪಾಕ್ಷಗೌಡ.

ಬಾಚಿಗೊಂಡನಹಳ್ಳಿ

ದಿನಾಂಕ :-13-2-1978.

ಅಧ್ಯಕ್ಷ-ಬಳ್ಳಾರಿಜಿಲ್ಲಾ ಕ. ಸಾ. ಪ.

ಜೇನು ವಿಷ ಉತ್ತಮ ಔಷಧಿ

— ಡಿ. ಆರ್. ಬಳೂರಗಿ.

ಜೇನು ತುಪ್ಪವನ್ನು ಔಷಧಿಯಾಗಿ ಬಳಸುತ್ತಿರುವುದು ಸಾಮಾನ್ಯವಾಗಿ ಹೆಚ್ಚು ಜನರಿಗೆ ಗೊತ್ತಿದೆ. ಸರ್ಪದ ವಿಷವನ್ನು ಸಂಗ್ರಹಿಸಿ ಅದನ್ನು ಅನೇಕ ರೋಗಗಳಿಗೆ ಔಷಧ ರೂಪದಲ್ಲಿ ಕೊಡುತ್ತಿರುವುದನ್ನು ಇತ್ತೀಚಿನ ದಿನಗಳಲ್ಲಿ ನಾವು ಕೇಳುತ್ತಿದ್ದೇವೆ. ಸರ್ಪ ಕಚ್ಚಿದಾಗ, ಪ್ರತಿಯಾಗಿ ಅದರ ವಿಷವನ್ನೇ ಔಷಧಿಯಾಗಿ ಕೊಡುತ್ತಾರೆ. ಈ ವಿಧಾನವನ್ನು ಪ್ರತಿ ವಿಷ ಚಿಕಿತ್ಸಾ ವಿಧಾನ (Antivenom therapy) ಎಂದು ಕರೆಯುತ್ತಾರೆ. ಪ್ರತಿ ವಿಷ ಚಿಕಿತ್ಸೆಯಲ್ಲಿ ಸರ್ಪದ ವಿಷದಷ್ಟೇ ಪರಿಣಾಮಕಾರಿಯಾಗಿ ಬಳಸುತ್ತಿರುವ ಇನ್ನೊಂದು ವಿಷವೆಂದರೆ ಜೇನ್ನೊಣದ ವಿಷ. ಇದು ಯಾವ ರೀತಿ ರೋಗಿಗಳ ಮೇಲೆ ಮರ್ತಿಸುತ್ತದೆಂಬುದನ್ನು ಇಲ್ಲಿ ಮಾಡಿಕೊಡಲಾಗಿದೆ.

ರಿ.

ಶ. 1884 ರಲ್ಲಿ ನೊಟ್ಟನೊದಲಿಗೆ ರಷ್ಯದ ವಿಜ್ಞಾನಿ ಲ್ಯುಕೊಮಸ್ಕಿ ಎಂಬಾತನು ಜೇನಿನವಿಷಕ್ಕೆ ಕೆಲ ರೋಗಗಳನ್ನು ಗುಣಪಡಿಸುವ ಶಕ್ತಿಯಿರುತ್ತದೆಂಬ ಸಂಗತಿಯನ್ನು ಬಹಿರಂಗಪಡಿಸಿದನು. ಮತ್ತು ವೈದ್ಯರು ಈ ದೆಸೆಯಲ್ಲಿ ಸಂಶೋಧನೆಗೆ ತೊಡಗಬೇಕೆಂದು ಮನವಿ ಮಾಡಿಕೊಂಡಿದ್ದನು. ಆಗ ರಶಿಯದ ಸೈನ್ಯಖಾತೆಯಲ್ಲಿ ವೈದ್ಯನಾಗಿದ್ದ ಲೈಬಾರ್ನ್ಸಿಯು ಸುಮಾರು ಎಪ್ಪತ್ತು ವರ್ಷಗಳಕಾಲ ಜೇನ್ನೊಣದ ವಿಷಯವನ್ನು ಅನೇಕ ರೋಗಿಗಳ ಮೇಲೆ ಪ್ರಯೋಗಿಸಿದನು. ಹಾಗೂ ಸಾಂಪ್ರದಾಯಿಕ ಮದ್ದುಗಳಿಂದ ವಾಸಿಯಾಗದ ಕೆಲವೊಂದು ರೋಗಗಳು ಈ ವಿಧಾನದಿಂದ ವಾಸಿಯಾಗುವುದನ್ನು ಕಂಡುಕೊಂಡನು.

ಜೇನು ವಿಷದಲ್ಲಿ ಏನೇನು ?

ಜೇನು ವಿಷವು ಪಾರದರ್ಶಕ ದ್ರವವಾಗಿದ್ದು, ಕಹಿಯಾಗಿರುತ್ತದೆ. ಇದಕ್ಕೆ ಖಾರವಾದ ವಾಸನೆಯುಂಟು. ಇದರಲ್ಲಿ ಫಾರ್ಮಿಕ್, ಹೈಡ್ರೊಕ್ಲೋರಿಕ್ ಮತ್ತು ಆರ್ಥೊ ಫಾಸ್ಫೊರಿಕ್ ಆಮ್ಲಗಳಿರುತ್ತವೆ. ಗಂಧಕ, ಮೆಗ್ನೀಶಿಯಂ ಫಾಸ್ಫೇಟ್‌ಗಳೂ ಕೂಡ ಇದರಲ್ಲಿರುವುದು ಕಂಡುಬಂದಿದೆ. ರೋಗವನ್ನು ವಾಸಿ ಮಾಡುವಲ್ಲಿ ಮೆಗ್ನೀಶಿಯಂ ಫಾಸ್ಫೇಟ್ ಪ್ರಮುಖ ಸಾತ್ರವಹಿಸುತ್ತದೆ. ಅಲ್ಲದೆ ತಾಮ್ರ ಕಾಲ್ಸಿಯಂ ಮತ್ತು ತೈಲಾಂಶಗಳೂ ಕೂಡ ಕೆಲಮಟ್ಟಿಗೆ

ಇದರಲ್ಲಿರುತ್ತವೆ. ಜೇನ್ನೊಣ ಕಚ್ಚಿದಾಗ ಉರಿತವುಂಟಾಗುವುದಕ್ಕೆ ಈ ತೈಲಾಂಶಗಳೇ ಕಾರಣವೆಂದು ಕೆಲ ಸಂಶೋಧಕರ ಮತ. ಇದು ಸಾಮಾನ್ಯ ಉಷ್ಣತೆಯಲ್ಲಿಯೇ ಒಣಗಿ ತೆಳುವಾದ ಗೋಂದಿನಂತೆ ಕಾಣುತ್ತದೆ. ಒಣಗಿದ ವಿಷವನ್ನು ಏಳೆಂಟು ದಿನಗಳ ಕಾಲ ಕಾಯಿಸಿದರೂ ಅದರ ಗುಣಧರ್ಮಗಳಲ್ಲಿ ಯಾವ ಬದಲಾವಣೆಯೂ ಆಗುವುದಿಲ್ಲ. ತಂಪಿನಲ್ಲಿಟ್ಟರೂ ಅಷ್ಟೇ, ಜೇನು ವಿಷ ಅತ್ಯಂತ ಪ್ರಬಲವಾದ ಪ್ರತಿಜೀವಕ (Antibiotic) ಗಳಲ್ಲೊಂದಾಗಿದೆ.

ಜೇನು ವಿಷಕ್ಕೆ ಮನುಷ್ಯ ಸಂವೇದಿಯೇ ?

ಜೇನ್ನೊಣ ಕಚ್ಚಿದಾಗ ಒಂದು ಹನಿ ವಿಷವು ನಮ್ಮ ದೇಹವನ್ನು ಸೇರುತ್ತದೆ. ಇಷ್ಟು ಪ್ರಮಾಣದ ವಿಷಕ್ಕೆ ರೋಗವನ್ನು ವಾಸಿಮಾಡುವ ಸಾಮರ್ಥ್ಯವಿರುತ್ತದೆ. ಇದರ ಹತ್ತು ಪಟ್ಟು ವಿಷವು ಶರೀರವನ್ನು ಪ್ರವೇಶಿಸಿದರೆ ನಂಜಾಗುತ್ತದೆ. ನೂರುಪಟ್ಟು ಸೇರಿದಾಗ ಸಾವು ಸಂಭವಿಸುತ್ತದೆ. ಗಂಡಸರಿಗಿಂತ ಹೆಂಗಸರು ಮತ್ತು ಮಕ್ಕಳ ಮೇಲೆ ಇದು ಹೆಚ್ಚುಪರಿಣಾಮ ಬೀರಬಲ್ಲದು. ದೃಢಕಾಯನಾದ ವ್ಯಕ್ತಿಯು ಐದರಿಂದ ಹತ್ತು ಜೇನು ನೊಣಗಳು ಕಡಿದರೂ ಸಹಿಸಿಕೊಳ್ಳಬಲ್ಲನು. ಅನೇಕ ವರ್ಷಗಳವರೆಗೆ ಜೇನು ಸಾಕಣೆಯನ್ನೇ ಉದ್ಯೋಗ ಮಾಡಿಕೊಂಡು ಕೆಲವರಿಗೆ ಸಹಸ್ರಾರು ಜೇನ್ನೊಣಗಳು ಕಚ್ಚಿದಾಗ್ಯೂಕೂಡ ಯಾವ ಅಪಾಯವೂ ಆಗುವುದಿಲ್ಲ. ರಶಿಮದ ಪೂಜೆದ್ದಿಕೊಂಡು ಎಂಬ ಜೇನು ಸಾಕುವವನ ಅನುಭವ ತುಂಬ ರೋಚಕವಾಗಿದೆ.

ಒಂದು ಸಲ ಸುಮಾರು ಮುನ್ನೂರು ಜೇನ್ನೋಣಗಳು ಅವನ ಒಂದು ವರ್ಷದ ಮಗವಿನ ಮೇಲೆ ದಾಳಿ ಯಿಟ್ಟವು. ಆಗ ಕೂಸಿನ ಮುಖವು ಊದಿಕೊಂಡಿ ತೆಂದರೆ, ಕೆಲವೇ ಗಂಟೆಗಳಲ್ಲಿ ಅದು ಸತ್ತುಹೋಗಬಹುದೆಂದು ತರ್ಕಿಸಲಾಯಿತು. ಆದರೆ ಆಶ್ಚರ್ಯಕರ ಸಂಗತಿಯೆಂದರೆ, ನಿಧಾನವಾಗಿ ಎರಡು ಮೂರು ದಿನಗಳಲ್ಲಿ ಮುಖದ ಬಾವು ಇಳಿಯಿತಲ್ಲದೆ, ಮಗು ಮೊದಲಿನ ಆರೋಗ್ಯವನ್ನು ಮರಳಿ ಪಡೆಯಿತು. ಆ ಮಗು ಗರ್ಭದಲ್ಲಿದ್ದಾಗ ತಾಯಿಗೆ ಜೇನ್ನೋಣ ಕಚ್ಚಿದ್ದ ಸಂಗತಿ ನಂತರ ಬೆಳಕಿಗೆ ಬಂದಿತು. ಈ ಕಾರಣದಿಂದ ಮಗು ಜೇನು ವಿಷಕ್ಕೆ ನಿರೋಧಕ ಶಕ್ತಿಯನ್ನು ಬೆಳೆಸಿಕೊಂಡಿದ್ದಿತು.

ಔಶಧಿಯಾಗಿ ಜೇನು ವಿಷ :

ವಿಯೆನ್ನಾದ ವೈದ್ಯ ಟೆರ್ಕ್ ಸಂಧಿವಾತದಿಂದ ಬಳಲುತ್ತಿದ್ದನು. ಅವನಿಗೆ ಜೇನ್ನೋಣವೊಂದು ಕಚ್ಚಿತು. ಅಚ್ಚರಿಯೆಂದರೆ ಅವನು ಕೆಲದಿನಗಳಲ್ಲಿಯೇ ಸಂಧಿವಾತದಿಂದ ಸಂಪೂರ್ಣವಾಗಿ ಮುಕ್ತನಾಗಿದ್ದ. ಈ ಘಟನೆಯಿಂದ ಉತ್ತೇಜಿತನಾದ ಟೆರ್ಕ್ 1912ರ ಸುಮಾರಿಗೆ

ಸಂಧಿವಾತದಿಂದ ಬಳಲುವ ಆರುನೂರು ರೋಗಿಗಳ ಮೇಲೆ ಜೇನುವಿಷವನ್ನು ಪ್ರಯೋಗಿಸಿದನು. ಇವರಲ್ಲಿ ಐದು ನೂರಾ ಇಪ್ಪತ್ತು ರೋಗಿಗಳು ಸಂಪೂರ್ಣವಾಗಿ ಗುಣ ಹೊಂದಿದರು. ಅರವತ್ತಾಲ್ಕು ರೋಗಿಗಳ ಸ್ಥಿತಿಯಲ್ಲಿ ಸ್ವಲ್ಪ ಮಟ್ಟಿಗೆ ಗುಣ ಕಂಡಿತು. ಹದಿನಾರು ರೋಗಿಗಳ ಸ್ಥಿತಿಯಲ್ಲಿ ಮಾತ್ರ ಯಾವ ಬದಲಾವಣೆಯೂ ಕಂಡು ಬರಲಿಲ್ಲ. ಈ ರೋಗವನ್ನು ಗುಣಪಡಿಸುವಲ್ಲಿ, ಜೇನು ವಿಷವು ಯಾವ ರೀತಿ ವರ್ತಿಸುತ್ತದೆಂಬುದರ ಬಗ್ಗೆ ವಿವರವಾಗಿ ಅಭ್ಯಸಿಸಲಾಗಿಲ್ಲ.

ಸಿಫಿಲಿಸ್, ಗನೋರಿಯಾ ಮುಂತಾದ ಭೀಕರ ಗುಹ್ಯ ರೋಗಗಳನ್ನೂ ಕೂಡ—ಅವು ಆ ರಂಭದ ಅವಸ್ಥೆಯಲ್ಲಿದ್ದರೆ,—ಜೇನು ವಿಷದಿಂದ ಗುಣಪಡಿಸಲು ಸಾಧ್ಯವಾಗಿದೆ. ಕೆಲವೊಂದು ಚರ್ಮರೋಗಗಳು ಹಾಗೂ ಕಣ್ಣಿಗೆ ಸಂಬಂಧಪಟ್ಟ ರೋಗಗಳನ್ನು ಗುಣ ಪಡಿಸುವಲ್ಲಿ ಜೇನು ವಿಷ ಯಶಸ್ವಿಯಾಗಿದೆ. ಈ ದೆಸೆಯಲ್ಲಿ ಇನ್ನೂ ಸಂಶೋಧನೆಗಳು ನಡೆಯಬೇಕು. ಹಾಗಿದ್ದಲ್ಲಿ ಜೇನು ವಿಷ ಒಂದು ಉತ್ತಮ ಪ್ರತಿಜೀವಕ ವೆನಿಸಿಕೊಂಡರೆ ಅಶ್ಚರ್ಯವೇನಲ್ಲ.

ಸತ್ಯದಲ್ಲಿ ನಡೆವುದು ಶೀಲ

ಸತ್ಯದಲ್ಲಿ ನುಡಿವುದು ಶೀಲ

ಸಜ್ಜನ ಸದಾಚಾರದಲ್ಲಿ ವರ್ತಿಸಿ

ನಿತ್ಯನನರಿವುದೇ ಶೀಲ ಕಾಣೆಭೋ

ಮಹಾಲಿಂಗ ಗುರು ಶಿವ ಸಿದ್ಧೇಶ್ವರ ಪ್ರಭುವೆ.

—ತೋಂಟದ ಸಿದ್ಧಲಿಂಗಯತಿ.

ಹುಲಿಯ ಬಾಯಲ್ಲಿ ಸಿಲ್ಕಿದೆಳೆ ಹುಲ್ಲೆಮರಿಯಂತೆ
ಸರ್ಪನ ಬಾಯಲ್ಲಿ ಸಿಲ್ಕಿದ ಕಪ್ಪೆಯ ಮರಿಯಂತೆ
ಮಾಜಾಲನ ಬಾಯೊಳು ಸಿಲ್ಕಿದ ಮೂಷಕನಂತೆ
ಮಾಯೆ ತನ್ನ ಬಾಯೊಳಿಕ್ಕಿ ಎನ್ನ ತಿಂದು ತೇಗುತಿದೆ.
ಇದಕ್ಕಿನಂತೋ ಹರ ಹರಾ

ನಿನಗನ್ನನಾದ ಕಾರಣ ಎನಗೀ ದುರಿತ
ಪರಮಗುರು ಪಡಿವಿಡಿ ಸಿದ್ಧ ಮಲ್ಲಿನಾಥ ಪ್ರಭುವೆ.

—ಹೇಮಗಲ್ಲಿಪಂಪ.

ನಾ ಕಂಡ ಡಿ. ವಿ. ಜಿ.

- ವಿ. ಎಸ್. ನಾರಾಯಣರಾವ್.

ಇಂದು ಕಣ್ಮರೆಯಾಗಿರುವ ಕನ್ನಡ ನಾಡಿನ ಮಹಾನ್ ವ್ಯಕ್ತಿಗಳಲ್ಲಿ ಡಿ. ವಿ. ಜಿ. ಯವರು ಒಬ್ಬರು ಹುಟ್ಟು ಸಾಹಿತಿಗಳಾದ ಅವರ ಹೆಸರು ಪತ್ರಿಕಾರಂಗದಲ್ಲಿ ಚಿರಸ್ಮರಣೀಯ ಇಹಲೋಕದ ಯಾತ್ರೆ ಮುಗಿಸುವವರೆಗೂ ಅವರ ನಿಕಟನರ್ತಿಗಳಾದ ವಿ.ಎಸ್. ನಾರಾಯಣರಾವರವರು ತಾವು ಕಂಡಂತೆ ಡಿ. ವಿ. ಜಿ. ಯವರನ್ನು ಇಲ್ಲಿ ಚಿತ್ರಿಸಿದ್ದಾರೆ. — ಸಂ.

ನಾನು ಡಿ. ವಿ. ಜಿ. ಅವರನ್ನು ಅನೇಕ ವರ್ಷಗಳಿಂದ ಬಲ್ಲಿ ಎನ್ನುವುದು ಉದ್ಭಟಿತನದ ಮಾತು ಆದೀತು. ಅವರು ಹಿರಿಯರು ನಾನು ಕಿರಿಯ ಮಾರ್ಗದರ್ಶನಕ್ಕಾಗಿ ಆಶೀರ್ವಾದ ಪಡೆಯುವುದಕ್ಕಾಗಿ ಆಗಾಗ ಅವರನ್ನು ಸಂದರ್ಶಿಸುತ್ತಿದ್ದೆ. ನಾನು ಅವರನ್ನು ನೋಡಲು ಹೋದಾಗಲೆಲ್ಲ, “ ಸಣ್ಣ ಹುಡುಗನಾಗಿ ದ್ದಾಗಿನಿಂದ ನಿನ್ನನ್ನು ಬಲ್ಲಿ ” ನಿನ್ನನು ಪತ್ರಿಕಾ ವೃತ್ತಿಗೆ ತೊಡಗಿಸಬೇಡವೆಂದು ನಿಮ್ಮಾಪ್ತನಿಗೆ (ವಿದ್ಯಾ ಭೂಷಣ ವಿ. ಎಸ್. ಸಂಜೀವರಾವ್) ಹೇಳುತ್ತಲೇ ಇದ್ದೆ. ಆದರೂ ಈ ವೃತ್ತಿಗೆ ಇಳಿದಿಯಲ್ಲ ಎನ್ನು ತ್ತಿದ್ದರು. ಆ ಕಾಲಕ್ಕೆ ಪತ್ರಿಕೋದ್ಯಮದಿಂದ ಉದರ ಪೋಷಣೆ ಮಾಡಿಕೊಳ್ಳುವುದೂ ಕಠಿಣವಾಗಿತ್ತು. ಡಿ. ವಿ. ಜಿ. ಅವರ ಸ್ವಾನುಭವ ನಮ್ಮ ತಂದೆಯವರು ಪಡುತ್ತಿದ್ದ ಶ್ರಮ ಇವೇ ಸಾಕ್ಷಿ ಆಸರಾಧಿ ಅವರ ದಲ್ಲ, ನನ್ನದು ಎಂದು ನಾನು ಹೇಳುತ್ತಿದ್ದೆ. ನಿಮ್ಮ ದೊಡ್ಡಪ್ಪ ವಿ. ಎಸ್. ವಾಸುದೇವರಾಯರು, ಮಕ್ಕಳು ಏನು ಮಾಡುತ್ತಿದ್ದಾರೆ ಎಲ್ಲಿದ್ದಾರೆ ಎಂದು ತದನಂತರ ನಮ್ಮ ಅಣ್ಣತಮ್ಮಂದಿರ ಯೋಗಕ್ಷೇಮ ವಿಚಾರಿಸುವರು ನಮ್ಮ ದೊಡ್ಡಪ್ಪ ವಾಸುದೇವರಾಯರೂ ಮಾನ್ಯ ಶ್ರೀ ವಿ. ಎಸ್. ಶ್ರೀನಿವಾಸಶಾಸ್ತ್ರಿಗಳೂ ಒಂದೇ ಊರಿನವರು ಒಂದೇ ಕಾಲೇಜಿನಲ್ಲಿ ಓದಿದವರು. ಒಮ್ಮೆ ಶಾಸ್ತ್ರಿಗಳು ಕಾಯಿಲೆಯಾಗಿ ಬೆಂಗಳೂರು ವಿಕೋರಿಯ ಆಸ್ಪತ್ರೆಯ ಸಾಮಾನ್ಯ ವಾರ್ಡಿಗೆ ಸೇರಿ ಚಿಕಿತ್ಸೆ ಪಡೆಯುತ್ತಿದ್ದರು. ಡಿ. ವಿ. ಜಿ. ನವತರಾಮರಾವ್ ನಮ್ಮ ತಂದೆ ಮತ್ತು

ಇತರರು ಅವರನ್ನು ಕಾಣಲು ದಿನವೂ ಆಸ್ಪತ್ರೆಗೆ ಹೋಗು ತಿದ್ದರು. ವಾಸುದೇವರಾಯರೂ ಒಮ್ಮೆ ಅವರನ್ನು ಕಾಣುವುದಕ್ಕಾಗಿಯೇ ವೈಸೂರಿನಿಂದ ಬಂದಿದ್ದರು. ಈ ಸಂದರ್ಭದಲ್ಲಿ ಶಾಸ್ತ್ರಿಗಳು ಡಿ. ವಿ. ಜಿ. ಅವರಿಗೆ ತಿಳಿಸಿದ ವಿಷಯವನ್ನು ಮೇಲಿಂದ ಮೇಲೆ ನನಗೆ ಹೇಳುತ್ತಲೇ ಇರುತ್ತಿದ್ದರು. “ ಆಯ್ಯಾ, ಬೇಕೆಹುಳಿ (ಸಾಂಬಾರ್) ಉಂಡು ಲಕ್ಷಾಂತರ ರೂಪಾಯಿ ಅಸ್ತಿ ಕಳೆದುಕೊಂಡವರ ಕಥೆ ಕೇಳಿದ್ದೀಯ, ಆ ಕುಟುಂಬಕ್ಕೆ ಸೇರಿದವರೇ ವಾಸುದೇವರಾಯರು. ದಿನವೂ ಸಾಂಬಾರ್ ಭಕ್ಷ ಭೋಜ್ಯಗಳ ಅಡುಗೆ, ಬ್ರಾಹ್ಮಣ ಸಂತರ್ಪಣೆ ಮಾಡಿಸಿ ಇದ್ದ ಅಸ್ತಿಯನ್ನೆಲ್ಲ ಪೋಲು ಮಾಡಿದರು. ಇವರ ಹಿರಿಯರು ಕುಂಭಕೋಣದಲ್ಲಿ ಬ್ರಾಹ್ಮಣರಿಗಾಗಿ ಕಟ್ಟಿಸಿಕೊಟ್ಟ ರಾಯರ ಅಗ್ರಹಾರ ಈಗಲೂ ಉಳಿದಿದೆ ಎಂದು ಸ್ಮರಿಸುವರು. ”

ಬೆಂಗಳೂರು ಗಣಪತಿ ಗಲಭೆ

1924 ರಲ್ಲಿ ಬೆಂಗಳೂರಿನ ಗಣಪತಿ ಗಲಭೆ ನಡೆಯಿತು. ಸರ್ ಮಿರ್ಜಾ ಇಸ್ಮಾಯಿಲ್ ಮತ್ತು ಡಿ. ವಿ. ಜಿ. ಇವರಿಬ್ಬರಲ್ಲೂ ರಾಜಕೀಯ ಸ್ನೇಹ ಬಾಂಧವ್ಯ, ರಾಜ್ಯಾಂಗ ಸಂಬಂಧಿಸಿದ ಸಂದಿಗ್ಧ ಸನ್ನಿ ವೇಷಗಳು ಒದಗಿದಾಗ ಮಿರ್ಜಾ ಡಿ. ವಿ. ಜಿ. ಅವರ ಮನೆಗೆ ಮೋಟಾರ್ ಕಳುಹಿಸಿ ಬರಮಾಡಿಕೊಳ್ಳುವರು. ಇವಾಬ್ಬರಲ್ಲಿ ಇಷ್ಟೊಂದು ಮಧುರ ಬಾಂಧವ್ಯ ಬೆಳೆ ದಿದ್ದರೂ, ಗಣಪತಿ ಗಲಭೆಯಿಂದ ಮಿರ್ಜಾ ಮುಸ್ಲಿಂ

ಪಕ್ಷಪಾತಿ. ಮಹಮದ್ ಅಬ್ಬಾಸ್ ಖಾನರನ್ನು ಆರೋಪಣೆಗಳಿಂದ ರಕ್ಷಿಸಲು ದಿನಾನೆರಳು ಈ ರೀತಿಯಲ್ಲಿ ನಡೆದುಕೊಳ್ಳುತ್ತಿದ್ದಾರೆಂದು ಜನ ಅಡಿಕೊಳ್ಳುತ್ತಿದ್ದರು. ಡಿ. ವಿ. ಜಿ. ಅವರಿಗೂ ಸಂದೇಹ ಆವರಿಸಿಕೊಳ್ಳದೆ ಇರಲಿಲ್ಲ. ಸಂಪಿಗೆ ವೆಂಕಟಪತ್ನಿಯನ್ನವರು ವಾಜಪೇಯಂ ವೆಂಕಟೇಶಯ್ಯ ವಿ. ಎಸ್. ಸಂಜೀವರಾವ್, ಜಮಖಂಡಿ ಭೀಮರಾವ್, ಎಚ್. ವಿ. ಸುಬ್ರಮಣ್ಯ ರಾಮಲಾಲ್ ತಿವಾರಿ, ಸುಬ್ಬರಾಮ ಶೆಟ್ಟಿ ನೊದಲಾದ ಹಲವರು ಈ ವಿಷಯದಲ್ಲಿ ಬಹಳ ಆಸಕ್ತಿ ವಹಿಸಿದ್ದರು. ಕೆಂಪೇಗೌಡ ರಸ್ತೆಯಲ್ಲಿದ್ದ ವೆಂಕಟಪತ್ನಿಯನ್ನವರ ಮನೆಯಲ್ಲಿ ಡಿ. ವಿ. ಜಿ. ವೆಂಕಟೇಶಯ್ಯ, ಜಿ. ಆರ್. ಸ್ವಾಮಿ ಮತ್ತು ವಿ. ಎಸ್. ನಾರಾಯಣರಾವ್ ಇವರು ಪ್ರತಿ ದಿನ ಸೇರುತ್ತಿದ್ದರು.

ಈ ಸಂದರ್ಭದಲ್ಲಿ ಮಹಾರಾಜರಿಗೆ ಬೆಂಗಳೂರು ನಾಗರಿಕರ ಪರ ವಿಜ್ಞಾನನಾ ಪತ್ರಿಕೆ ಆರ್ಟಿಕಲ್ ತೀರ್ಮಾನಿಸಲಾಯಿತು. ಪತ್ರಿಕೆ ಸಿದ್ಧ ಪಡಿಸಲು ಡಿ. ವಿ. ಜಿ. ಅವರಿಗೇ ಒಪ್ಪಿಸಲಾಯಿತು. ಮುದ್ರಣದ ಕೆಲಸ ಇಂಡಿಯಾ ಪ್ರೆಸ್ಸಿಗೆ ವಹಿಸಿಕೊಟ್ಟರು. ಪ್ರೀಫ್ ಕರಡು ಪ್ರತಿ ಅನೇಕಸಾರಿ ತಿದ್ದುವುದು ನನ್ನ ವಾಡಿಕೆ. ಬೇಸರಿಕೆಯಿಲ್ಲದೆ ನೀನು ಮಾಡುವಿಯಾ, ಎಂದು ಎಚ್ಚರಿಕೆ ಕೊಟ್ಟರು. ಬಹಳಸಾರಿ ಬದಲಾಯಿಸಿದರು.

1930 ರಲ್ಲಿ ಮೈಸೂರು ಸಂಸ್ಥಾನದ ಪ್ರಥಮ ಯುವಜನ ಸಮ್ಮೇಳನ ಬೆಂಗಳೂರು ಮೆಜೆಸ್ಟಿಕ್ ಸಿನಿಮಾ ಕಟ್ಟಡದಲ್ಲಿ ನಡೆಯಿತು. ಈ ಸಮ್ಮೇಳನಕ್ಕೆ ತಿಟ್ಟವಾರನಹಳ್ಳಿ ವಿ ವೆಂಕಟಪ್ಪನವರನ್ನು ಅಧ್ಯಕ್ಷರಾಗಿ ಮಾಡುವಂತೆ ಡಿ. ವಿ. ಜಿ. ಸಲಹೆ ನೀಡಿದರು. ಅಂತೆಯೇ ಮಾಡಿದೆವು. ಅತ್ಯಂತ ಉತ್ಸಾಹದಿಂದ ಸಮ್ಮೇಳನ ನಡೆಯಿತು. ಡಾಕ್ಟರ್ ಹರಡೀಕರ್, ಕಮಲಾದೇವಿ ಚಟ್ಟೋಪಾಧ್ಯಾಯ ನೊದಲಾದವರು ಭಾಷಣಮಾಡ ಕೊಡದೆಂದು ಪ್ರತಿಬಂಧಕ ವಿಧಿಸಲ್ಪಟ್ಟಿತು. ಸಮ್ಮೇಳನ ಇದರಿಂದ ಮತ್ತಷ್ಟು ಸ್ಫೂರ್ತಿಗೊಂಡಿತು.

ಖಾದಿಧಾರಿ ಡಿ. ವಿ. ಜಿ.

ಡಿ. ವಿ. ಜಿ. ನ್ಯಾಯವಿಧಾಯಕ ಸಭೆಗೆ ನಾ.

ಮಕರಣಮಾಡಲ್ಪಟ್ಟ ಸದಸ್ಯರಾಗಿದ್ದರೂ ಸರ್ಕಾರವನ್ನು ನಿರ್ಭಯವಾಗಿ ಟೀಕಿಸುತ್ತಿದ್ದರು. ಕೆಲಕಾಲ ಇವರು ಖಾದಿ ಭಕ್ತರಾಗಿದ್ದರೆಂಬುದು ಅನೇಕರಿಗೆ ತಿಳಿಯದ ವಿಷಯ. ಡಿ. ವಿ. ಜಿ. ಯವರು ರಾಜಕೀಯದಲ್ಲಿ ಲಿಬರಲ್ ಪಕ್ಷದ ಧೋರಣೆ ಅನುಸರಿಸುತ್ತಿದ್ದರು. ಮಹಾತ್ಮ ಗಾಂಧಿಯವರಲ್ಲಿ ಭಕ್ತಿ ಗೌರವದಿಂದಿದ್ದರೂ, ಶಾಸನ ಭಂಗ ಚಳುವಳಿ ಇವರು ಅನುಮೋದಿಸುತ್ತಿರಲಿಲ್ಲ. ಇವರ ಮಿತ್ರರಾದ ವೆಂಕಟಪತ್ನಿಯನ್ನವರು ಕಾರವಾರದ ಕರನಿರಾಕರಣೆ ಚಳುವಳಿಗೆ ಪ್ರೋತ್ಸಾಹಕೊಡುತ್ತಿದ್ದರು. ಹಣ ಶೇಖರಿಸಿ ಕಳುಹಿಸಿಕೊಡುತ್ತಿದ್ದರು. ಕಡಗೆ ಈ ಕಾರಣಕ್ಕಾಗಿಯೇ ಬಂಧಿತರಾದರು. ವೆಂಕಟಪತ್ನಿಯನ್ನವರಲ್ಲಿ ಡಿ. ವಿ. ಜಿ. ಯವರಿಗೆ ತುಂಬ ಗೌರವ. ಅವರ ಪ್ರೇರಣೆಯೇ ಕಾರಣವೆಂದು ಹೇಳಬಹುದು. ಇವರೂ ಖಾದಿ ಧರಿಸತೊಡಗಿದರು. ಒಂದು ದಿನ ಮೆರವಣಿಗೆಯಲ್ಲಿ ಬಿಳಿಯ ಖಾದಿ ಪಾಯಿಜಾಮ, ಸರಟು, ಕೈಯಲ್ಲಿ ತಕಲಿ ಹಿಡಿದು ಭಾಗವಹಿಸಿದ್ದ ಚಿತ್ರ ನನ್ನ ಕಣ್ಣಿನ ಮುಂದೆ ಈಗಲೂ ನಿಂತಿದ್ದಂತಿದೆ, ನಮಗೇ ಅಶ್ಚರ್ಯ ಮತ್ತು ಸಂತೋಷ. ಅದರ ಬಹುಕಾಲ ಅವರು ಖಾದಿ ಭಕ್ತರಾಗಿ ಉಳಿಯಲಿಲ್ಲ.

ವಿದ್ಯಾಭೂಷಣ ವಿ.ಎಸ್. ಸಂಜೀವರಾಯರು ಪತ್ರಿಕಾ ಪ್ರಪಂಚದಲ್ಲಿ ಪಟ್ಟ ಶ್ರಮ, ಸಲ್ಲಿಸಿದ ಸೇವೆ ಅಸಾರ. ರಾಷ್ಟ್ರೀಯವಾದಿ ಸರ್ವಮಿರ್ಜಾ ಮತ್ತು ಸಂಜೀವರಾಯರು ಉಭಯತ್ರರಲ್ಲೂ ಒಳ್ಳೆಯ ಬಾಂಧವ್ಯವೇ ಇತ್ತು. ಆದರೆ ಬೆಂಗಳೂರು ಗಣಪತಿ ಗಲಭೆಯಲ್ಲಿ ಅವರು ವಹಿಸಿದ ಪಾತ್ರ ದಿನಾನೆರಳಿಗೆ ಅಪ್ರಿಯವಾಯಿತು. ಆದ್ದರಿಂದ ರಾಯರು ಜೈಲ ವಾಸವನ್ನು ಅನುಭವಿಸಬೇಕಾಯಿತು. ಮೈಸೂರಿನ ರಾಜಕೀಯದಲ್ಲಿ ಸಂಜೀವರಾಯರ ಪಾತ್ರವೇನು ಕಡಿಮೆಯಿರಲಿಲ್ಲ. ಇವೆಲ್ಲವನ್ನೂ ಡಿ. ವಿ. ಜಿ. ಚನ್ನಾಗಿ ಅರಿತಿದ್ದರು. ಆದ್ದರಿಂದ ಅವರಲ್ಲಿ ಪ್ರೀತಿ ಮತ್ತು ಗೌರವ. ಒಮ್ಮೆ ಡಿ.ವಿ.ಜಿ. ಅವರನ್ನು ನೋಡಲು ಮನೆಗೆ ಹೋಗಿದ್ದಾಗ ಸಂಜೀವರಾಯರ ಭಾವಚಿತ್ರವನ್ನು ತಂದುಕೊಡು ಎಂದು ಕೇಳಿದರು. ಫೋಟೋ ನೋಡಿ ಸಂತೋಷಪಟ್ಟು ಇದು ನನ್ನಲ್ಲಿಯೇ ಇರಲಿ ಎಂದು ತೆಗೆದಿಟ್ಟುಕೊಂಡರು.

ವಿಶ್ವೇಶ್ವರಯ್ಯನವರ ಜೀವನ ಚರಿತ್ರೆ.

ಸರ್ ಎಂ.ವಿಶ್ವೇಶ್ವರಯ್ಯನವರ ಶತಮಾನೋತ್ಸವ ಬೆಂಗಳೂರಿನ ಲಾಲ್ ಬಾಗಿನ ಗಾಜಿನಮನೆಯಲ್ಲಿ ನಡೆದ ಸಂದರ್ಭದಲ್ಲಿ ಎಂ. ವಿ. ಎಂಬ ಅಂಕಿತದಲ್ಲೇ ಸನ್ಮಾನ ಸಂಚಿಕೆ ಪ್ರಕಟವಾಯಿತು. ಇದರಲ್ಲಿ ಡಿ. ವಿ. ಜಿ. ತಮ್ಮ ಮತ್ತು ಮೋಕ್ಷಗುಂಡಂ ಅವರ ಪರಿಚಯದ ಸ್ವರಸ್ಯವಾದ ಘಟನೆಗಳನ್ನು ಚಿತ್ರಿಸಿರುತ್ತಾರೆ. ವಿಶ್ವೇಶ್ವರಯ್ಯನವರ ಜೀವನ ಮತ್ತು ಕಾರ್ಯನಿರ್ವಹಣೆ ಎಂಬ ಪುಸ್ತಕವನ್ನು ಇಂಗ್ಲೀಷಿನಲ್ಲಿ ನಾನು ಒರೆದಿರುತ್ತೇನೆ. ಏ, ಕ ಟಿ ವಾ ಗ ದೆ. ಪುಸ್ತಕದ ಒಂದು ಪ್ರತಿಯನ್ನು ಗುಂಡಪ್ಪನವರಿಗೆ ಕಳುಹಿಸಿಕೊಟ್ಟೆ. ಅವರಿಗೆ ಕಣ್ಣು ಸ್ಪಷ್ಟವಾಗಿ ಕಾಣಿಸುತ್ತಿರಲಿಲ್ಲ. ಕೆಲಭಾಗ ಅವರಿಗೆ ಓದಿ ಕೊಂಡರು. ಕೆಲವನ್ನು ಇತರಿಂದ ಓದಿಸಿಕೊಂಡರು.

ಕೆಲವು ದಿನಗಳ ನಂತರ ಅವರಿಂದ ದೊಡ್ಡ ಕಾಗದ ಬಂತು. "ಸರ್ ಮೋಕ್ಷಗುಂಡಂ ವಿಶ್ವೇಶ್ವರಯ್ಯನವರಂಥ ಮಹಾನ್ ವ್ಯಕ್ತಿಯ ಪೂರ್ಣ ಜೀವನ ಚರಿತ್ರೆ ಇದುವರೆಗೆ ಪ್ರಕಟವಾಗದೆ ಇರುವುದು ನಮ್ಮ ಕೃತಜ್ಞತೆ ಮತ್ತು ದೇಶ ಭಕ್ತಿಯ ಅಭಾವದ ನಿರ್ದರ್ಶನವೆಂದು ಹೇಳಬಹುದು. ಅವರ ಸಂಪೂರ್ಣ ಜೀವನ ಚರಿತ್ರೆಯು ಈ ಪುಸ್ತಕವನ್ನು ಪ್ರಕಟಿಸಿ ಈ ಕಲಂಕವನ್ನು ನೀನು ಹೋಗಲಾಡಿಸಿರುವೆ. ನಿನಗೆ ಆತ್ಮೀಯ ವಂದನೆ. ಸರ್ ಎಂ.ವಿ. ಅವರದು ನಿಷ್ಕಳಂಕ ಜೀವನಕ್ಕೆ ಗೊಂಡ ಪ್ರತಿಯೊಂದು ಕೆಲಸವನ್ನು ಅದು ಎಷ್ಟೇ ಅಲ್ಪವಿರಲಿ, ಅಚ್ಚಕಟ್ಟಾಗಿ ಜೊಕ್ಕವಾಗಿ ನಿರ್ವಹಿಸುತ್ತಿದ್ದರು. ಎಂದು ನೀನು ಬರೆದಿರುವುದು ಅಕ್ಷರಶಃ ಸತ್ಯ. ಅಂತರ ಕಾರ್ಯ ವಿಧಾನ ವೀಕ್ಷಿಸುವ ಅವಕಾಶ ನನಗೆ ಹಲವು ಬಾರಿ ಲಭಿಸಿತ್ತು ಇದನ್ನು ನೀನೂ ಬಲ್ಲೆ ಆತ್ಮೀಯವಾಗಿ ಮನಃ ಪೂರ್ವಕ ಮಾಡಲಾಗದ ಕಾರ್ಯ ಎಂದಿಗೂ ಅವರು ಕೈಗೊಳ್ಳುತ್ತಿರಲಿಲ್ಲ. ಪ್ರತಿಯೊಂದು ಕೆಲಸವನ್ನು ಅವರು ಶ್ರದ್ಧಾಪೂರ್ವಕ ನಿರ್ವಹಿಸುತ್ತಿದ್ದರು.

"ಈ ಪುಸ್ತಕದ ಪ್ರಕಟಣೆಯಲ್ಲಿ ನಿನಗೆ ನೆರವಾದವರೆಂದು ನನ್ನ ಹೆಸರನ್ನೂ ನೀನು ಸೇರಿಸಿರುವೆ. ನಿನಗೆ ಯಾವ ರೀತಿಯಲ್ಲಿ ನನ್ನಿಂದ ಸಹಾಯ ದೊರೆ

ತ್ತಿದೆಯೋ ನಾನರಿಯೆ, ನಿನ್ನ ವಿಶ್ವಾಸ ಶೋರಿಸಬೇಕು. ಇದು ನಿನ್ನ ಅಭಿಲಾಷೆ ಅಲ್ಲವೇ; ಒಳ್ಳೆಯ ಗುಣ."

"ತುಂಬ ಉಪಯುಕ್ತವೂ, ಸ್ವಾರಸ್ಯವೂ ಆದ ಬಹಳ ವಿಷಯಗಳನ್ನು ಶ್ರವಣಹಿಸಿ ನೀನು ಸಂಪಾದಿಸಿರುವೆ. ತರುಣ ಜನಾಂಗಕ್ಕೆ ಇದು ಸ್ಫೂರ್ತಿದಾಯಕವಾಗುವುದರಲ್ಲಿ ಸಂದೇಹವಿಲ್ಲ. ನೀನು ಕಳುಹಿಸಿರುವ ಪುಸ್ತಕಕ್ಕಾಗಿ ನನ್ನ ವಂದನೆಗಳನ್ನು ಸ್ವೀಕರಿಸುವುದು. ನಿನಗೆ ಸನ್ಮಂಗಳವಾಗಲಿ, ಸುಖಿಯಾಗಿ ಬಾಳು ವಿಶ್ವಾಸ ಪೂರ್ವಕ.

ಡಿ. ವಿ. ಜಿ. ಎಷ್ಟು ಉದಾರ ಚರಿತರು ಎಂಬುದನ್ನು ಈ ಪತ್ರ ನಿರ್ದೇಶಿಸುತ್ತದೆ. ಅವರು ಹೇಳುತ್ತಿದ್ದ ಮಾತುಗಳನ್ನೂ ವಿಶ್ವೇಶ್ವರಯ್ಯನವರನ್ನು ಕುರಿತು ಬರೆಯುತ್ತಿದ್ದ ಲೇಖನಗಳನ್ನು ಸಂಗ್ರಹಿಸಿ ನನ್ನ ಪುಸ್ತಕದಲ್ಲಿ ಅವರ ಅನುಮತಿ ಪಡೆದು ಸೇರಿಸಿರುವೆ ಇದಕ್ಕಾಗಿ ಅವರಿಗೆ ಕೃತಜ್ಞತೆ ಅರ್ಪಿಸಿದೆ.

ಡಿ. ವಿ. ಜಿ. ತುಂಬಾ ಖಾಯಿಲೆಯಲ್ಲಿದ್ದಾಗ ಮತ್ತು ಈ ಪತ್ರ ಬರುವ ಮೊದಲೇ ಅವರನ್ನು ನೋಡಲು ಹೋಗಿದ್ದೆ. ಅಂದು ಅವರ ಕಣ್ಣಿನ ಶಸ್ತ್ರಚಿಕಿತ್ಸೆ ನಡೆಸಿದ್ದ ಡಾಕ್ಟರ್ ಕೃಷ್ಣಮೂರ್ತಿ, ನಿವೃತ್ತ ಚೀಫ್ ಇಂಜಿನಿಯರ್ ನರಸಿಂಹ ಅಯ್ಯಂಗಾರ್ಯರೂ ಬಂದಿದ್ದರು. ಅವರ ಸಹೋದರ ನನ್ನ ಗೆಳೆಯ ಡಿ. ವಿ. ರಾಮರಾವ್ ನನ್ನನ್ನು ಒಳಕ್ಕೆಬಿಡಲು ಇಚ್ಛಿಸುತ್ತಿರಲಿಲ್ಲ. ಅವರಿಗೆ ಉದ್ದೇಗ ವಾದೀತು ಆರೋಗ್ಯ ಮತ್ತಷ್ಟು ಹದಗೆಟ್ಟಿತ್ತು, ಎಂಬಶಂಕೆ. ಆದರೆ ಡಾಕ್ಟರ್ ಕೃಷ್ಣಮೂರ್ತಿ ನನ್ನನ್ನು ಒಳಕ್ಕೆಕರೆದುಕೊಂಡು ಹೋದರು. ಹಾಸಿಗೆಯಿಂದ ಎಳಲೂಸಾಧ್ಯವಾಗದ ಡಿ. ವಿ. ಜಿ. ಮೆಲ್ಲನೆ ಎದ್ದು ಒರಗು ದಿಂಬಿಗೆ ಒರಗಿ ಕುಳಿತರು. ನರಸಿಂಹಯ್ಯಂಗಾರರ ಪರಿಚಯ ಮಾಡಿಕೊಟ್ಟರು. ಡಾಕ್ಟರ್ ಕೃಷ್ಣಮೂರ್ತಿ ಅವರ ಕಣ್ಣು ಮತ್ತು ದೇಹ ಸ್ಥಿತಿ ವಿಚಾರಿಸಿ ನಿರ್ಗಮಿಸಿದರು. ತರುವಾಯ ಡಿ. ವಿ. ಜಿ. ನನ್ನನ್ನು ಸಮೀಪಕ್ಕೆ ಕರೆದು ತಮ್ಮ ಪಕ್ಕದಲ್ಲಿ ಹಾಸಿಗೆಯ ಮೇಲೆ ಕೂಡಿಸಿಕೊಂಡರು. ನನ್ನ ಶಿರ ನೇವರಿಸಿದರು. ಬೆನ್ನಿನ ಮೇಲೆ ಕೈ ಅಡಿಸಿದರು ನೀನು ವಿಶ್ವೇಶ್ವರಯ್ಯನವರನ್ನು ಕುರಿತು ಬರೆದ ಪುಸ್ತಕ ತುಂಬಾ ಚನ್ನಾಗಿದೆ ಎಂದರು.

ಕ ಡು ಬ ಡ ವ ರಿ ಗೂ ವಿ ದ್ಯೆ ಕಲಿ ಯು ವ ಹ ಕ್ಕಿ ದೆ.

ಆ ಹಕ್ಕು ಅರ್ಥಪೂರ್ಣವಾಗಲು ರಾಜ್ಯ ಸರ್ಕಾರದ ಸಹಾಯ

- ★ ಒಂದು ಲಕ್ಷ ಪರಿಶಿಷ್ಟ ಜಾತಿ ಮತ್ತು ಜನಾಂಗದ ಶಾಲಾ ವಿದ್ಯಾರ್ಥಿಗಳಿಗೆ ವೇತನ-ಈ ಸೌಲಭ್ಯ ಒಂದು ಲಕ್ಷ ಹಿಂದುಳಿದ ವಿದ್ಯಾರ್ಥಿಗಳಿಗೂ ಲಭ್ಯ.
- ★ ಮೂನತ್ತೊಂದು ಸಾವಿರ ಶಾಲಾನಂತರದ ವಿದ್ಯಾರ್ಥಿಗಳಿಗೆ ಭಾರತ ಸರ್ಕಾರದ ವಿದ್ಯಾರ್ಥಿ ವೇತನ ದೊರೆಯುತ್ತಿದೆ. ಈ ವಿದ್ಯಾರ್ಥಿಗಳಿಗೆ ಊಟ ಮತ್ತು ವಸತಿಗಳಿಗಾಗಿ 125 ರೂಪಾಯಿ ಗಳವರೆಗೂ ಹೆಚ್ಚಿನ ಧನ ಸಹಾಯ.
- ★ ಐವತ್ತು ಸಾವಿರ ಪರಿಶಿಷ್ಟ ಜಾತಿ, ಜನಾಂಗ ಹಾಗೂ ಹಿಂದುಳಿದ ವರ್ಗಗಳಿಗೆ ಸೇರಿದ ವಿದ್ಯಾರ್ಥಿಗಳಿಗೆ ಸರ್ಕಾರಿ ಹಾಗೂ ಧನ ಸಹಾಯ ಪಡೆದ 1076 ವಿದ್ಯಾರ್ಥಿ ನಿಲಯಗಳಲ್ಲಿ ವಸತಿ ಸೌಲಭ್ಯಗಳ ಏರ್ಪಾಡು.

ಕರ್ನಾಟಕ—ಬಡವರ ಏಳಿಗೆಗಾಗಿ

ನಿರಂತರ ಯತ್ನ ನಡೆಯುತ್ತಿರುವ ರಾಜ್ಯ.

ಕರ್ನಾಟಕ ಸರ್ಕಾರದ ವಾರ್ತಾ ಮತ್ತು ಪ್ರಚಾರ ಇಲಾಖೆಯ ಪ್ರಕಟಣೆ

ಬೇವು ಬೆಲ್ಲ

—ಎಂ. ಟಿ. ವಾಸುದೇವರೆಡ್ಡಿ.

ವೆಂಕಟೇಶ್ ಒಬ್ಬ ಬಡವಿದ್ಯಾರ್ಥಿ. ಇವನ ಮನೆ ಜೀವನ ಸಾಗಿಸುವುದು ಬಹಳ ಕಷ್ಟವಾಗಿತ್ತು. ಇವರಿಗೂ ಎರಡು ಎಕರೆ ಹೊಲ ಇತ್ತು. ಆದರೂ ಸರಿಯಾದ ಮಳೆ ಇಲ್ಲದೆ, ಬೆಳೆಯು ಇಲ್ಲವಾಗಿತ್ತು. ಇವನು ಪಕ್ಕದ ಒಂದು ಊರಿನಲ್ಲಿ ಸಾಹುಕಾರರ ಒಂದು ಮನೆಯಲ್ಲಿ ಸೇರಿಕೊಂಡು ತನ್ನ ವಿದ್ಯಾಭ್ಯಾಸ ಮುಂದುವರಿಸುತ್ತಾ ಎಸ್. ಎಸ್. ಎಲ್. ಸಿ. ಪಾಸುಮಾಡಿಕೊಂಡ. ಹುಡುಗ ಬಹಳ ಬುದ್ಧಿವಂತನಾಗಿದ್ದ, ತನ್ನ ಮುಂದಿನ ಅಭ್ಯಾಸಕ್ಕಾಗಿ ಹಳ್ಳಿಯನ್ನು ಬಿಟ್ಟು, ಪೇಟೆಗೆ ಬರಬೇಕಾಯಿತು. ಇವನು ಪಟ್ಟಣಕ್ಕೆ ಬಂದು ಪಿ. ಯು. ಸಿ. ಗೆ ಸೇರಿಕೊಂಡ. ಬಡಮನೆತನದವನಾಗಿದ್ದರಿಂದ ಬೇರೆಹುಡುಗರ ಜೊತೆ ರೂಮು ಮಾಡಿ ಸ್ವಂತ ಅಡಿಗೆ ಮಾಡಿಕೊಂಡು ತನ್ನ ಅಭ್ಯಾಸ ಮುಂದುವರಿಸಿದ. ಇವರ ಕ್ಲಾಸಿನಲ್ಲಿ ಇವನದೇ ಓದಿನಲ್ಲಿ ಮುಂದಾಗಿತ್ತು. ಇವನು ಗುಣ, ನಡತೆ ಎಲ್ಲಾದರಲ್ಲೂ ಒಳ್ಳೆಯವನಾಗಿದ್ದರಿಂದ, ಅನೇಕ ವಿದ್ಯಾರ್ಥಿಗಳು ಇವನ ಸ್ನೇಹಕ್ಕೆ ಬೆಳೆಸಿದ್ದರು. ಇವರ ಕ್ಲಾಸಿನಲ್ಲಿ ವಿದ್ಯಾರ್ಥಿಗಳೊಂದೇ ಅಲ್ಲ ವಿದ್ಯಾರ್ಥಿನಿಯರೂ ಸಹ ಇದ್ದರು. ಅಂದರೆ ಈ ಕಾಲೇಜಿನಲ್ಲಿ Co-education ಇತ್ತು. ಇವನ ಅಂದವದ ಬರವಣಿಗೆ ತಪ್ಪಿಲ್ಲದ ಲೇಖನ, ಇವನ ಸ್ನೇಹಿತ ಸ್ನೇಹಿತೆಯರನ್ನೂ ಆಕರ್ಷಿಸಿದ್ದವು. ಇವನ ಅನೇಕ ನೋಟುಗಳನ್ನು ಸ್ನೇಹಿತರು ತೆಗೆದುಕೊಂಡು ಹೋಗಿ ಬರೆದುಕೊಳ್ಳುತ್ತಿದ್ದರು. ಇವನ ಓದಿನಲ್ಲಿ ಒಂದೇ ಅಲ್ಲ, ಅನೇಕ ಆಟಗಳು, ಚಿತ್ರಕಲೆ ಇಂತಹ ಅನೇಕ ಚಟುವಟಿಕೆಗಳು ಇವನಲ್ಲಿ ಅಭಿವ್ಯಕ್ತಗೊಂಡಿದ್ದವು. ಪರೀಕ್ಷೆಯು ಸಮೀಪಿಸಿತು. ಪರೀಕ್ಷೆ ದೃಷ್ಟಿಯಿಂದ ತನ್ನ ಇತರೆ ಚಟುವಟಿಕೆಗಳಿಗೆ ಗಮನ ಕೊಡದೆ, ತನ್ನ ಮೊದಲನೇ ಗುರಿಯಾದ ವಿದ್ಯಾಭ್ಯಾಸದ ಕಡೆ ಹೆಚ್ಚು ಆಸಕ್ತಿ ವಹಿಸಿದ. ರಾತ್ರಿ ಸಮಯದಲ್ಲಿ ಹೆಚ್ಚು ನಿದ್ರೆ ಕಟ್ಟಿ

ಓದುತ್ತಾ, ಓದುತ್ತಾ ಈ ಸಮಯಕ್ಕೆ ಸರಿಯಾಗಿ ದುರಾಧ್ಯಕ್ಷ ವಶಾತ್ ಟೈಪಾಯಿಡ್ ಶುರುಆಯಿತು. ಖಾಯಿಲೆ ಹೆಚ್ಚಾದ ಕಾರಣ ತನ್ನ ವಿದ್ಯಾಭ್ಯಾಸಕ್ಕೆ ಪೂರ್ಣ ತೊಂದರೆಯಾಯಿತು. ಖಾಯಿಲೆ ಸಂಪೂರ್ಣಗೊಳ್ಳಲು ಒಂದು ತಿಂಗಳುಕಾಲ ಬೇಕಾಯಿತು. ಇಂತಹ ಒಂದು ಕಾರಣದಿಂದಾಗಿ ಇವನ ಪಿ. ಯು. ಸಿ. ರಿಜಲ್ಟ್ ಬಂದಿದ್ದು ಮೂರನೇ ದರ್ಜೆಯಲ್ಲಿ (Third class) ಇವನ ರಿಜಲ್ಟ್ ನೋಡಿ ಅನೇಕ ಸ್ನೇಹಿತರ ವ್ಯಥೆ ಪಟ್ಟರು ಇದೇ ಕಾಲೇಜಿನಲ್ಲೇ ಮತ್ತೆ ಬಿ.ಎಸ್.ಸಿ. ಪದವಿಯನ್ನು ಮುಂದುವರಿಸಬೇಕಾಯಿತು ಇವನ ಊರಿನ ಸಾಹುಕಾರ ಅಸರ ತಂದೆಗೆ ಹೇಳಿದ್ದ. ಏನೆಂದರೆ ನಮ್ಮ ಊರಿನಲ್ಲಿ ನಿನ್ನ ಮಗ ಜೇನಾಗಿ ಓದುತ್ತಾನೆ ಆದ್ದರಿಂದ ಅವನು ಈ ವರ್ಷ Ist class ನಲ್ಲಿ ಪಾಸಾದರೆ ಡಾಕ್ಟರ ಓದಿಗೆ ಕಳುಹಿಸಬೇಕು. ಹಣ ಸಹಾಯ ನಾನು ಮಾಡುತ್ತೇನೆ ಎಂದು ಅದರ ಅರ್ಥ ಈ ರೀತಿಯಾಗಿಲ್ಲ. ಇವನು ಬಿ.ಎಸ್.ಸಿ. ಪದವಿ ತರಗತಿಯಲ್ಲಿ ಒಳ್ಳೆ ರೀತಿಯಲ್ಲಿ ವ್ಯಾಸಂಗ ಮಾಡಿ, ವಾರು ವರ್ಷವೂ ಫಸ್ಟ್ ಕ್ಲಾಸಿನಲ್ಲಿ ಪಾಸಾಗಿ, ಬಿ.ಎಸ್.ಸಿ. ಪ್ರಥಮ ದರ್ಜೆಯ ಸರ್ಟಿಫಿಕೇಟನ್ನು ಪಡೆದನು ಈ ಬಿ.ಎಸ್.ಸಿ. ವಿದ್ಯಾಭ್ಯಾಸದ ವೇಳೆಯಲ್ಲಿ ಏನು ಕಂಡ ಕನಸು ಒಂದು ದಿನ ನನಸಾಯಿತು ಏನೆಂದರೆ ಇವನ ಕ್ಲಾಸಿನಲ್ಲಿ ಸಂಜೆವಿಳಿ ಎಂಬ ಒಂದು ಹುಡುಗಿಯೂ ಇದ್ದಳು. ಇವಳೂ ಸಹ ವೆಂಕಟೇಶನಷ್ಟೇ ವಿದ್ಯೆಯಲ್ಲಿ ಮುಂದಾಗಿದ್ದಳು. ವೆಂಕಟೇಶನಿಗೂ ಇವಳಿಗೂ ವಿದ್ಯಾಭ್ಯಾಸದಲ್ಲಿ ಮಾತ್ರ ಯಾವಾಗಲೂ ಪೈಪೋಟಿ. ವೆಂಕಟೇಶ ಒಂದು ಪ್ರಶ್ನೆಗೆ ಉತ್ತರ ಕೊಟ್ಟರೆ, ಇವಳೂ ಸಹ ಒಂದು ಪ್ರಶ್ನೆಗೆ ಉತ್ತರ ಕೊಡಲೇ ಬಿಡು. ಇಲ್ಲಿ ವಾದರೆ ಇವಳ ಮನಸ್ಸಿಗೆ ನೆಮ್ಮದಿಯೇ ಇಲ್ಲ. ನಾವು ಸಾಮಾನ್ಯನಾಗಿ ಯಾರನ್ನಾದರೂ ಸ್ನೇಹಿತರನ್ನು ಕಂಡಾಗ ಮಾತಾಡುವ ಮೊದಲಿಗೆ ಎಲ್ಲರ ಆರಾಮ

ಉಟೆ ಆಯಿತೆ, ಏನು ಸಮಾಚಾರ ಎನ್ನುವುದುಂಟು. ಹಾಗೆಯೇ ಕೆಲವು ಹುಡುಗರು ನೋಟ್ಸ್ ಬೇಕಿಲ್ಲವಾ ದರೂ ಸಂಜೀವಿನಿಯನ್ನು ಮಾತನಾಡಿಸುವುದಕ್ಕೋಸ್ಕರ ವಾಗಿ ಸ್ವಲ್ಪ ನೋಟ್ಸ್ ಕೊಡ್ತಿ ಎಂದು ಕೇಳುತ್ತಿದ್ದರು. ಇವರನ್ನು ನೋಡಿ ವೆಂಕಟೇಶನೂ ಸಹ ಇವಳನ್ನು ಮಾತಾಡಿಸಿ ಸರಿತರು. ಮಾಡಿಕೊಳ್ಳಬೇಕು ಎನ್ನುವ ಆಸೆ ಇವರೂ ಸಹ ಯಾವತ್ತೂ ಮಾತಾಡಿಸಿರಲಿಲ್ಲ. ಅಕಸ್ಮಾತ್ತಾಗಿ ಇವಳ ಹತ್ತಿರ ನೋಟ್ಸ್ ಕೇಳಿದರೆ, ಇವಳು ನನ್ನ ದಡ್ಡತನಕ್ಕೆ ಬೆಲೆ ಕಟ್ಟುತ್ತಾಳೆ ಎನ್ನುವ ಕಲ್ಪನೆ ಇವನಲ್ಲಿತ್ತು. ಈ ರೀತಿಯಾಗಿ ಇವಳ ಸರಿ ಚಯವಾದರೆ ಒಳ್ಳೆಯದು ಎಂದು ವೆಂಕಟೇಶ ಕನಸು ಕಾಣುತ್ತಿದ್ದ. ಈ ಕನಸು ಒಂದೆ ದಿನ ನನಸಾಯಿತು.

ಹೀಗೆಂದರೆ ಆಗ ಇವನು ಕೊನೆ ವರ್ಷದ ಬಿ. ಎಸ್. ಸಿ. ವಿಶ್ವಾಭಿ. ಇವನ ಸರೀಕ್ಷೆ ಸಮಯಕ್ಕೆ ಸರಿಯಾಗಿ ಯಂಗದಿ ಹಬ್ಬವಿತ್ತು, ಸೋಮವಾರ ಸರೀಕ್ಷೆ ವೆಂಕಟೇಶ ಎಲ್ಲಾ ಪಾಠಗಳನ್ನು ಓದಿ ಸಾಯಂಕಾಲ ಐದುಗಂಟೆ ಸಮಯಕ್ಕೆ ತನ್ನ ತಂದೆಯನ್ನು ಉರಿಗೆ ಕಳುಹಿಸಿ ಸ್ವಲ್ಪ ವಿರಾಮ ತೆಗೆದುಕೊಳ್ಳಲು ವಾಕ್ (Walk) ಹೊರಟ. ಇವನು ಹೋಗುವ ದಾರಿಯಲ್ಲೇ ಸಂಜೀವಿನಿ ಮನೆ ಇತ್ತು. ಸಂಜೀವಿನಿ ಹಬ್ಬದ ಉಟೆ ಮುಗಿಸಿಕೊಂಡು ತಂಪಾದ ಗಾಳಿಗೆ ಮೈ ಯೊಡ್ಡಿ ತನ್ನ ಮನೆಯ ಕಾಂಪೌಂಡ್ ಮುಂದೆ ನಿಂತಿದ್ದಳು. ವೆಂಕಟೇಶ ಬರುವುದನ್ನು ನೋಡಿದಳು. ಇವಳೂ ಯಾವತ್ತೂ ಮಾತಾಡಿಸಿದವಳಲ್ಲ, ಹೇಗೆ ಮಾತನಾಡಿಸುವುದು ಎಂದು ಯೋಚನೆ ಮಾಡಿದಳು. ವೆಂಕಟೇಶ ದೂರದಲ್ಲಿರುವಾಗಲೇ ಇವಳ ಕಡೆ ನೋಡಿ, ಮನೆ ಮುಂದೆ ಬಂದ ತಕ್ಷಣ ಆ ಕಡೆ ನೋಡದೆ ತಲೆ ತಗ್ಗಿಸಿಕೊಂಡು ಹೋಗುತ್ತಿದ್ದ. ಸಂಜೀವಿನಿ ಧೈರ್ಯ ಮಾಡಿ ವೆಂಕಟೇಶ ಎಂದು. ಇವನಿಗೂ ಮೈಯಲ್ಲ ಬೆಚ್ಚಗಾಯಿತು, ಆದರೂ ಹೆಜ್ಜೆಗುನ್ನು ನಿಲ್ಲಿಸಿ ಸ್ವಲ್ಪ ಹಿಂದಕ್ಕೆ ಬಂದ ಏಕೆ ಹಬ್ಬಕ್ಕೆ ಉರಿಗೆ ಹೋಗಿಲ್ಲ ಎಂದು ಕೇಳಿದಳು. ಸರೀಕ್ಷೆ ಇರೋದು ಗೊತ್ತೇ ಇದೆ ಅಲ್ಲ ಎಂದು ವೆಂಕಟೇಶ ಹೌದಲ್ಲ ಸರಿ. ಸರಿ ಮತ್ತೆ ಉಟೆಕ್ಕೆ ಬಸ್ಸು ಹೋಗೋಣ ಎಂದಳು. ಇಲ್ಲ ಪರವಾಗಿಲ್ಲ ನಮ್ಮ ತಂದೆಯವರು ಉರಿಂದ ಬಂದಿದ್ದರು, ಉಟೆ ತೆಗೆದುಕೊಂಡು ಬಂದಿದ್ದರು ಎಂದ. ಅಷ್ಟೊತ್ತಿಗೆ ಇವಳ

ತಾಯಿ ಬಂದು ಬಾರಸ್ವ ಆಗಿಲ್ಲ ಅನ್ನುಬಾರದು, ಎಂದು ಒಳಗೆ ಕರೆದುಕೊಂಡು ಹೋದರು. ಸಂಜೀವಿನಿಯೇ ಉಟೆ ಬಡಿಸಲು ಮುಂದಾದಳು. ವೆಂಕಟೇಶ ಮೊದಲು ಬೇವು ಬೆಲ್ಲ ಸ್ವೀಕರಿಸಿ ಉಟೆ ಮುಗಿಸಿದ. ಉಟೆ ಮುಗಿದ ನಂತರ ಹೊರಗಡೆ ಬಂದು ಹಾಲಿನಲ್ಲಿ ಮಾತಾಡುತ್ತಾ ಕುಳಿತರು. ಸಂಜೀವಿನಿ ತನ್ನ ತಾಯಿಯ ಮುಂದೆ ಇವನ ನಡತೆ, ಗುಣ, ಓದು, ಮನೆ ವಿಚಾರ ಎಲ್ಲಾ ತಿಳಿಸಿದಳು. ವೆಂಕಟೇಶನು ಬಹಳ ವೇಳೆಯಾದ ಕಾರಣ; ಅವರಿಗೆ ಸಾಯಂಕಾಲದ ನಮಸ್ಕಾರ ಹೇಳಿ (good night) ತನ್ನ ರೂಮಿಗೆ ಹೊರಟ. (ಸಂಜೀವಿನಿಗೆ ಅವನ ಪೂರ್ತಿ ಮನೆಯ ವಿಷಯ ತಿಳಿಯಲು ಕಾರಣ; ಒಂದು ಸಲ ಬಿ. ಎಸ್. ಸಿ. Botanical ಟೂರ್ ನಲ್ಲಿ ಅವನು ಹುಟ್ಟಿದಾಗಿನಿಂದ ಈ ವರೆಗಿನ ನಡೆದ ಎಲ್ಲಾ ವಿಚಾರವನ್ನು ತನ್ನ ಎಲ್ಲಾ ಸ್ನೇಹಿತರಿಗೂ ತಿಳಿಸಿದ್ದ ಸಂಜೀವಿನಿಯೂ ಸಹ ಬಿ. ಎಸ್. ಸಿ. ಫಸ್ಟ್ ಕ್ಲಾಸಿ ಪಾಸಾದಳು. ಇಬ್ಬರೂ ಮೈಸೂರಿನಲ್ಲಿ ಎಂ. ಎಸ್. ಸಿ. ಅಭಾಸಕ್ಕೆ ಸೇರಿಕೊಂಡರು. ಸಂಜೀವಿನಿ Ladies Hostel ನಲ್ಲಿ ಸೇರಿದಳು. ವೆಂಕಟೇಶನೂ ಸಹ Gents Hostel ಗೆ ಸೇರಿಕೊಂಡನು. ವೆಂಕಟೇಶ ಸಂಜೀವಿನಿಯರ ಸ್ನೇಹ ಕಳೆದ ನಾಲ್ಕು ವರ್ಷವಲ್ಲವೆ, ಇನ್ನೂ ಎರಡು ವರ್ಷ ಸ್ನೇಹ ಹೆಚ್ಚಾಯಿತು ಇಬ್ಬರೂ ಸಮವಯಸ್ಕರು, ಎರಡೂ ವರ್ಷವೂ ಬಹಳ ಸಂತೋಷ ವಾಗಿಯೇ ಕಾಲ ಕಳೆಯಿತು ಇವುಬ್ಬರೂ ಅಗಿಂದಾಗ್ಗೆ ಭೇಟಿಯಾಗುತ್ತಿದ್ದರು. ಮನೆಯ ಕಡೆ ಎಲ್ಲಾ ವಿಚಾರಗಳನ್ನು ಇಬ್ಬರೂ ವಿಚಾರಿಸುತ್ತಿದ್ದರು. ಎಂ. ಎಸ್. ಸಿ. ರಿಜಲ್ಟ್ ಬಂತು. ಸಂಜೀವಿನಿ ಫಸ್ಟ್ ಕ್ಲಾಸಿನಲ್ಲಿ ಮತ್ತು ವೆಂಕಟೇಶನ ರಿಜಲ್ಟ್ ಸೆಕೆಂಡ್ ಕ್ಲಾಸಿನಲ್ಲಿ ಆಯಿತು. ಇವನೂ ಫಸ್ಟ್ ಕ್ಲಾಸಿನಲ್ಲಿ ಪಾಸಾಗಬಹುದಿತ್ತು, ಆದರೆ ಇವನಿಗೆ ಸಂಜೀವಿನಿಯ ಯೋಚನೆ ತಲೆಯಲ್ಲಿ ಗಸ್ತು ಹೊಡೆಯುತ್ತಿತ್ತು. ಇವರಿಬ್ಬರೂ ಸ್ವಲ್ಪ ಕಾಲದ ನಂತರ ಬೇರೆ ಬೇರೆ ಕಡೆ ಕೆಲಸಕ್ಕೆ ಸೇರಿಕೊಂಡರು. ಇವರ ಓದು ಮುಗಿಯಿತು, ಕೆಲಸಕ್ಕೂ ಸೇರಿದಾಯಿತು. ಈಗ ಇವರ ತಂದೆಯವರಿಗೆ ಮದುವೆ ಮಾಡಲು ಯೋಚನೆಗೊಡಾಯಿತು. ಸಂಜೀವಿನಿ ತಂದೆ ದೊಡ್ಡ ಆಸ್ತಿ ವಂತ ಈ ಸಮಯದಲ್ಲಿ ಆಗಲೆ ವರದಕ್ಷಿಣೆ ಪ್ರಭಾವ ಬೀರಿತ್ತು ವೆಂಕಟೇಶನ ತಂದೆ ಮಗನನ್ನು ಬಾಕಿ ಮಾಡಿ

ಹಿಡಿಸಿದ್ದ. ಇವನ ತಂದೆ ವರದಕ್ಷಿಣೆಗೆ ಸ್ವಲ್ಪ ಜೋರಾಗಿರಬೇಕೆಂದು ಇದ್ದ. ವೆಂಕಟೇಶ್ ಮತ್ತು ಸಂಜೀವಿನಿ ಅನೇಕ ಚಿಟ್ಟೆಗಳಲ್ಲಿ ಮಾತಾಡುತ್ತಾ ಆ ನಂದ ಬಾಪ್ಪಗಳನ್ನು ಸೂಸುತ್ತ, ಉತ್ಸಾಹದಿಂದ ನಲಿದಾಡುತ್ತಾ. ಆದರೆ ಮದುವೆಯಾಗಲು ನಾಚಿಕೊಂಡು ಇಬ್ಬರೂ ಹೇಳಿಕೊಳ್ಳದೆ ಸುಮ್ಮನೆ ಇದ್ದರು. ಇವರಿಬ್ಬರೂ ಅವರ ತಂದೆ ತಾಯಿಗಳ ಹತ್ತಿರ ಸಂಜೀವಿನಿ ವೆಂಕಟೇಶನನ್ನು ವೆಂಕಟೇಶ ಸಂಜೀವಿನಿಯನ್ನು ಮದುವೆಯಾಗಲು ಹೇಳಿಕೊಂಡಿದ್ದರು.

ವೆಂಕಟೇಶ್ ತನ್ನ ತಂದೆ ಮತ್ತು ಊರಿನ ಸಾಮಾನ್ಯರನ್ನು ಕರೆದುಕೊಂಡು ಸಂಜೀವಳ ಊರಿಗೆ ಮದುವೆ ವಿಚಾರ ಮಾತಾಡಲು ಬಂದರು. ವೆಂಕಟೇಶನ ತಂದೆ ತನ್ನ ಮಗನಿಗಾಗಿ ಕಷ್ಟ ಪಟ್ಟ ಎಲ್ಲಾ ವಿಚಾರವನ್ನು ಹೇಳಿ ಹನ್ನೆರಡು ಸಾವಿರ ರೂಪಾಯಿ ವರದಕ್ಷಿಣೆಯೊಂದಿಗೆ ಮದುವೆ ಸಿದ್ಧವಾಯಿತು. ಸಂಜೀವಿನಿಯ ತಂದೆಗೆ ಇವನಿಗೆ ಹೆಣ್ಣುಕೊಡಲು ಇಷ್ಟವಿದ್ದಿಲ್ಲ. ಆದರೆ ಸಂಜೀವಿನಿ ತಾನು ಮದುವೆಯಾದರೆ ಅವನನ್ನೇ ಮದುವೆಯಾಗಬೇಕೆಂದು ಹಟ ಹಿಡಿದ ಕಾರಣ ಮದುವೆಗೆ ಇವಳ ತಂದೆಯೂ ಸಹ ಒಪ್ಪಬೇಕಾಯಿತು. ಕೊನೆಗೆ ಜ್ಯೋತಿಷ್ಯದ ಪ್ರಕಾರ ಒಂದು ನಿರ್ದಿಷ್ಟ ದಿನದಂದು ಮದುವೆ ಏರ್ಪಾಟಾಯಿತು. ಮದುವೆಯು ಬಹಳ ವಿಜೃಂಭಣೆಯಿಂದ ತಮ್ಮ ಸ್ನೇಹಿತರೊಡಗೂಡಿ, ಹಿರಿಯರ ಶುಭಾಶೀರ್ವಾದದೊಂದಿಗೆ ನೆರವೇರಿತು. ಇನ್ನು ಹೊಸ ಜೋಡಿಯು ಸಂಸಾರವೆಂಬ ಸಾಗರದಲ್ಲಿ ಈಜುವುದಕ್ಕೆ ಮುಂದಾಗ ಬೇಕಾಯಿತು.

“ ನಗು ನಗುತ ಸಾಗುತ್ತಿದೆ ಹೊಸಜೋಡಿ ಮುಂದಿನ ದಿನದ ದಾರಿ ನೋಡಿ . ”

ಎನ್ನುವ ಹಾಗೆ ಜೀವನ ಮುಂದುವರಿಯಿತು. ವೆಂಕಟೇಶ ಸ್ವಲ್ಪ ಮೇಲಧಿಕಾರಿಗಳನ್ನು ಹಿಡಿದು ರೆಕಮೆಂಡ್ ಮಾಡಿಸಿ ಇಬ್ಬರೂ ಒಂದೇ ನಗರದಲ್ಲಿಯೇ ಅಧ್ಯಾಸಕ ವೃತ್ತಿಗೆ ಸೇರಿಕೊಂಡರು. ಈ ನಗರದಲ್ಲಿಯೇ ಒಂದು ಮನೆ ಮಾಡಿದರು. ಸಂಜೀವಿನಿ ತನ್ನ ತಂದೆ ತಾಯಿಗೆ ಒಬ್ಬಳೇ ಮಗಳಾದ್ದರಿಂದ ಮುದ್ದಿನಿಂದ ಸಾಕಿದ್ದರು. ಸಂಜೀವಿನಿಗೆ ಅಡಿಗೆ ಮಾಡುವುದರಲ್ಲಿ ಅಷ್ಟೇನೂ ಅನುಭವವಿರಲಿಲ್ಲ. ವೆಂಕಟೇಶನು ತನ್ನ

ಹಿಂದಿನ ವಿದ್ಯಾರ್ಥಿ ಜೀವನದಲ್ಲಿ ಅನುಭವವಿದ್ದುದರಿಂದ ಅವನೂ ಸಹ ಅಡಿಗೆ ಮಾಡಲು ಸಹಾಯಕನಾಗಿದ್ದ. ಈ ಸಂದರ್ಭದಲ್ಲಿ ಒಂದು ದಿನ ನಡೆದ ಘಟನೆ: ಸಂಸಾರ ಎಂಬ ಸಮುದ್ರದ ದಡ ಸೇರಲು ನಡುವೆ ಅನೇಕ ಎಡರು ತೊಡರುಗಳುಂಟು. ಒಂದು ದಿನ ತನ್ನ ಹೆಂಡತಿಗೆ ವೆಂಕಟೇಶ್ ಚಪಾತಿ ಮಾಡಲು ಹೇಳಿದ. ಇವನೂ ಸಹ ಮೊದಲೇ ತೋರಿಸಿಕೊಟ್ಟಿದ್ದ. ಸಂಜೀವಿನಿ ಮಣೆಯಮೇಲೆ ಚಪಾತಿ ತಿಕ್ಕಲು ಕುಳಿತಳು ಹಿಟ್ಟು ಒಂದು ಸಲ ಕೈಗೆ ಅಂಟಿಕೊಳ್ಳುವುದು, ಒಂದು ಸಲ ಬಿಗಿಯಾಗಿ ಮಣಿಗೆ ಅಂಟಿಕೊಳ್ಳುವುದು, ಇದನ್ನು ನೋಡಿ ಇವಳಿಗೆ ತಲೆಯೇ ಕೆಟ್ಟಂತಾಯಿತು. ಕೊನೆಗೆ ಚಪಾತಿ ತಿಕ್ಕಲೇ ಸಾಧ್ಯವಾಗಲಿಲ್ಲ. ಗಂಡನಾದಂತಹ ಒಬ್ಬ ವ್ಯಕ್ತಿ ತನ್ನ ಹೆಂಡತಿಯ ನಡತೆಯ ಬಗ್ಗೆ ಜೀವನ ದಾರಿಯಲ್ಲಿ ತಿದ್ದಿ ಸರಿಸದಿಸಿಕೊಂಡು ಹೋಗಬೇಕಾದದ್ದು ಅವನ ಕರ್ತವ್ಯ. ಅವನು ಇವಳು ಚಪಾತಿ ತಿಕ್ಕುವುದನ್ನು ನೋಡಿ ಸ್ವಲ್ಪ ಸಿಟ್ಟಾಗಿ ಹೆಣ್ಣಾಗಿ ಏತಕ್ಕಾದರೂ ಹುಟ್ಟಿದೆಯೋ, ಏನು ಪ್ರಯೋಜನವೇ ಇಲ್ಲ, ಹಾಗೆ, ಈಗಿ ಎಂದು ಮಾತಾಡಿದನು. ಇವಳಿಗೆ ತಲೆಗೆ ಸ್ವಲ್ಪ ಹೊಡೆದಂತಾಯಿತು ಇವಳಿಗೂ ಸಿಟ್ಟು ಹೆಚ್ಚಾಯಿತು. ನನಗೆ ಮಾಡೋಡೆಕೆ ಬರೋಲ್ಲ, ಬೇಕಾದರೆ ದುಡ್ಡು ಕೊಡ್ತೀನಿ ಅಡಿಗೆ ಮಾಡೋಕೆ ಒಬ್ಬ ಆಳನ್ನು ತಂದಿಟ್ಟೋ ಎಂದಳು. ಇವನಿಗೋ ಇನ್ನೂ ಸ್ವಲ್ಪ ಉರಿಯುವ ಗಾಯಕ್ಕೆ ಉಪ್ಪುಕಿದಂತಾಯಿತು. ಹೇ ಸಂಜೀವಿನಿ ನೋಡು ರೈಲು ಅಳಿ ತಪ್ಪಿದರೆ ಅದರ ಮುಂದಿನ ಗತಿ ಏನಾಗುತ್ತೆ, ನಾನು ನಿನ್ನ ಒಳ್ಳೆ ಬುದ್ಧಿವಂತೆ ಅಂತ ಮದುವೆಯಾದೇ ನೀನು ಇಂತೋಳು ಅನ್ನೋದು ನನಗೆ ತಿಳಿದಿದ್ದಿಲ್ಲ. ಅದಕ್ಕೆ ಹಿರಿಯರು ಹೇಳ್ತಾರೆ, ಬಿಳಿಯ ಕಾಗೆಯಾದರೂ ನೋಡಬಹುದು, ಆದರೆ ಹೆಣ್ಣಿನ ಗುಣವನ್ನು ಯಾರು ಬಲ್ಲರೂ ಅಂತ. ನಾನು ಹೆಣ್ಣು ಎನ್ನುವ ಒಂದು ದೇಹವನ್ನು ತನ್ನ ತೃಪ್ತಿಗೋಸ್ಕರ ಮಾತ್ರವೇ ಅಲ್ಲ ಸ್ವೀಕರಿಸಿದ್ದು, ಹೆಣ್ಣು ಎನ್ನುವ ಎರಡಕ್ಷರದ ಗುಣವನ್ನೂ ಸಹ ನಾನು ಬಯಸಿದ್ದು. ಜೀವನದಲ್ಲಿ ಅನೇಕ ಕಷ್ಟ ಸುಖ ಬರುತ್ತಲೇ ಇರುತ್ತವೆ. ಆದರೆ ಇಷ್ಟಕ್ಕೇ ನೀನು ಕೋಪಗೊಂಡರೆ ಹೇಗೆ, ನೀನು ನಮ್ಮ ವಿದ್ಯಾರ್ಥಿ ಜೀವನದಲ್ಲಿ ಯುಗಾದಿ ಹಬ್ಬದ ದಿನದಂದು ಊಟದ ಮೊದಲಿಗೆ ಬೇವು ಬಿಲ್ಲ ಕೊಟ್ಟಿದ್ದ

ಅರ್ಥವಾದರೂ ಏನು ! ನಾವು ಬೇವು ಬೆಲ್ಲ ಸವಿಯು
ವುದು ಏಕೆಂದರೆ, ಇದರಲ್ಲಿ ಸಿಹಿ ಕಹಿ ಹೇಗೆ ಕೂಡಿ
ಕೊಂಡಿವೆಯೋ ಹಾಗೆಯೇ ನಮ್ಮ ಜೀವನದಲ್ಲಿಯೂ
ಕಷ್ಟ, ಸುಖ ಎರಡು ಬೇಕು, ಇವೆರಡೂ ಇದ್ದೇ ಇರು
ತ್ತವೆ, ಇರಲೇಬೇಕು, ಆದ್ದರಿಂದ ಇಲ್ಲಿಂದೂ ಮಾತು
ಹೇಳುತ್ತೇನೆ.

“ ವರ್ಷಕ್ಕೊಮ್ಮೆ ಬೇವು ಬೆಲ್ಲ ಸವಿಯುವೆವು
ದಿನಕ್ಕೆ ಒಮ್ಮೆ ಸುಖ ದುಃಖಗಳ ನಾವು ಕಾಣುವೆವು
ಸುಖ ಬಂದಾಗ ಹಿಗ್ಗುವೆವು, ದುಃಖ ಬಂದಾಗ ಕುಗ್ಗುವೆವು
ಹಿಗ್ಗದೆ, ಕುಗ್ಗದೆ ಸಮನಾದ ಬಾಳು ನಡೆಸೆಂದ

ವಾಸುದೇವ

ಎನ್ನುವ ಹಾಗೆ ನಮ್ಮ ಜೀವನ ನಡೆಸಬೇಕು
ಎಂದು ವಂಕಟೇಶ್ ತನ್ನ ಹೆಂಡತಿಗೆ ಹೇಳಿದನು.
ಸಂಜೀವಿನಿ ತಲೆ ತಗ್ಗಿಸಿ ಮುಖ ಕೆಂಪು ಗೆ ಮಾಡಿ
ಕೊಂಡು ಕಣ್ಣೀರಿಡುತ್ತಾ ಕುಳಿತಿದ್ದಳು. ತನ್ನ ಗಂಡನ

ಒಂದೊಂದು ಮಾತು ಶ್ರೀ ರಾಮಚಂದ್ರನ ಬಾಣದಂತೆ
ಸಂಜೀವಿನಿ ಮನಸ್ಸಿಗೆ ನೆಟ್ಟವು, ತನ್ನ ಗಂಡನ ಭಾವ
ವನ್ನರಿತ ಸಂಜೀವಿನಿ ಸೆರಗಿನಿಂದ ಕಣ್ಣೀರು ಒರೆಸಿ
ಕೊಂಡು, ತನ್ನ ಗಂಡನ ಪಾದಹಿಡಿದು ನಾನು ಇನ್ನೆಂ
ದಿಗೂ ಎದರು ಮಾತಾಡುವುದಿಲ್ಲ, ತಪ್ಪಾಯಿತು ಎಂದಳು.
ಹಾಗೆಯೇ ಒಬ್ಬರಿಗೊಬ್ಬರ ಮುಖ ಅರಳಿಕೊಂಡವು
ತಾನು ಯಾವುದೋ ಅರೆನಿದ್ದೆಯಲ್ಲಿ ಮಾತಾಡಿದಂತಹ
ಮಾತನ್ನು ಮನ್ನಿಸಿ, ನಿಮ್ಮಂತಹ ಪತಿಸೇವೆ ನನಗೆ
ಸದಾ ಇರಲಿ ಎಂದು ಹೇಳಿದಳು. ಕೊನೆಯದಾಗಿ
“ ಗಂಡ ಹೆಂಡಿರ ಜಗಳ ಉಂಡು ಮಲಗುವತನಕ”
ಎನ್ನುವ ಹಾಗೆ, ಆ ದಿನ ನಡೆದ ಎಲ್ಲಾ ಘಟನೆಯನ್ನು
ಮರೆತು ಆ ರಾತ್ರಿ ಮತ್ತೆ ಹೊಸ ಜೀತನ ಪಡೆದರು.
ಈ ರೀತಿಯಾಗಿ ವೆಂಕಟೇಶನು ತನ್ನ ಹೆಂಡತಿಗೆ
ಎಲ್ಲಾದರಲ್ಲೂ ಸಹಾಯಮಾಡಿ, ತನ್ನ ಇನ್ನೂ ಉಳಿ
ದಿರುವ ಮುಂದಿನ ಜೀವನವನ್ನು ಸಾಗಿಸಲು
ಮುಂದಾದನು.

ಜ್ಞಾನಿಯ ಸಂಗ ನನೆಯ ಶಿಶುವಿನಂತಿರಬೇಕು.

ಜ್ಞಾನಿಯ ಸಂಗ ಭಾನುವಿನ ತಾವಿನಂತಿರಬೇಕು.

ಜ್ಞಾನಿಯ ಸಂಗ ಸೌಖ್ಯದ ತಾವಿನಂತಿರಬೇಕು.

—ಮೋಳಿಗೆಯ ಮಾರಯ್ಯ.

ಹಸಿವೆಂಬ ಹೆಬ್ಬಾವು ಬಸಿರ ಬಂದು ಹಿಡಿದಡೆ


ವಿಷವೇರಿತ್ತಯ್ಯ ಆಪಾದ ಮಸ್ತಕಕ್ಕೆ

ಹಸಿವಿಗನ್ನವನಿಕ್ಕಿ ವಿಷವ ನಿಳುಹ ಬಲ್ಲಡೆ

ವಸುಧೆಯೊಳಗಾತನೇ ಗಾರುಡಿಗ ರಾಮನಾಥ

—ದೇವರ ದಾಸಿಮಯ್ಯ.

ಕಾವ್ಯ ವಾಹಿನಿ



ಯು ಗಾ ದಿ ಯ ಸಂ ದೇಶ

—ವಸಂತ ಕುಷ್ಠಿಗಿ

ಯಾರ ಆಟವೋ, ಏನೋ
ಯಾರಿಗೂ ಚೆನ್ನಾಟ
ಹುಟ್ಟು ಸಾಯುವದೊಂದೇ ನಮಗಿರುವ ಪಾಠ !
ನಮ್ಮನ್ನು ಹುಟ್ಟಿಸಿದ ಬ್ರಹ್ಮನಿಗದೋ,
ನೂರು ವರ್ಷದಲಿ ಪೂರ್ವಾರ್ಧವು ಗತಿಸಿ
ಉತ್ತರಾರ್ಧದ ಮೊದಲ ತಿಂಗಳಿನ
ಶ್ರೇಷ್ಠ ವರಾಹತ್ವದ,
ಹಗಲ ಗಳಿಗೆ ಹದಿಮೂರು ಸಳ ನಲವತ್ತೆರಡು ಕಳೆದಿರಲು
ಆವನ ದಿನದ ಲೆಕ್ಕ ನಿಪರೀತ !
ಕೃತ ಶ್ರೇಷ್ಠ ದ್ವಾಪರ ಕಲಿಗಳು
ಒಂದಾದ ಮೇಲೊಂದು ಬರುತಿರಲು
ಒಂದೊಂದು ಮಹಾಯುಗವು !
ಇಂಥ ಎಷ್ಟೆತ್ತೊಂದು ಸಂದಿರಲು ಮನ್ವಂತರವು
ಹದಿನಾಲ್ಕು ಮನ್ವಂತರಕೆ ಕಲ್ಪತಾನೊಂದು
ಇದು ಶಾನೆ ಬ್ರಹ್ಮನ ಒಂದುದಿನದ ಲೆಕ್ಕ !
ಇಂಥ ದಿನವೊಂದಕ್ಕೆ ಏಳು ಮನುಗಳಂತೆ
ಸಧ್ಯದಲಿ ಏಳನೆಯವ, ವೈವಸ್ವತನ ಸಂತೆ ! ಈ ತನಕ
ಕಲಿಯುಗದ ೫೦೭೯ ವರ್ಷಗಳದೊ ಅನಾಯಾಸ ಉರುಳಿ
ನಾಲ್ಕು ಲಕ್ಷ ಇಪತ್ತಾರು ಸಾವಿರ ಒಂಬತ್ತನೂರ ಇಪ್ಪತ್ತೈದು
ಉಳಿದಿರಲು
ಕಳೆದವೆಷ್ಟೋ ಯುಗಗಳು ಕಳೆದವೆಷ್ಟೋ ಜನ್ಮ ಜನ್ಮಗಳು
ಆ ಅಂಚಿನಲೆ ಕಲಿಯ ಆವತಾರ
ಮತ್ತೆ ಪುಣ್ಯದ ಲೆಕ್ಕಕೆ ಸಂಚಕಾರ
ಆ ಆರಂಬದ ವರೆಗೆ ಈ ಜೀವ,
ಕೃತಯುಗದಲಿ ಒಂದು ಲಕ್ಷ ವರ್ಷ, ಹುಟ್ಟಿದಾಗೊಮ್ಮೆ
ಬದುಕಿ
ಇಪ್ಪತ್ತಕ್ಕೆ ಇಪ್ಪತ್ತರಷ್ಟು ಪುಣ್ಯಸಂಗ್ರಹಿಸಿ,
ಶ್ರೇತೆಯಲಿ ಒಂದೇ ಒಂದು ಹತ್ತು ಸಾವಿರ ವರ್ಷ,
ಹುಟ್ಟಿದಾಗೊಮ್ಮೆ ಬದುಕಿ
ಇಪ್ಪತ್ತಕ್ಕೆ ಹದಿನೈದರಷ್ಟು ಪುಣ್ಯ ಸಂಗ್ರಹಿಸಿ,
ದ್ವಾಪರದಲಿ ಒಂದೇ ಒಂದು ಸಾವಿರ ವರ್ಷ,

ಹುಟ್ಟಿದಾಗೊಮ್ಮೆ ಬದುಕಿ
ಇಪ್ಪತ್ತಕ್ಕೆ ಹತ್ತರಷ್ಟು ಪುಣ್ಯ ಸಂಗ್ರಹಿಸಿ,
ಆಷ್ಟೇ ಸಾವವನು ಬೆಳೆಸಿ,
ಕಲಿಯುಗದಲಿ ಒಂದೇ ಒಂದು ನೂರು ವರ್ಷ,
ಹುಟ್ಟಿದಾಗೊಮ್ಮೆ ಬದುಕಿ
ಇಪ್ಪತ್ತರ ಪುಣ್ಯದ ಬಾರಾಮೀಟರ್ ಐದಕ್ಕೆ ಬಂದು,
ಪಾಪದ ಡಿಗ್ರಿ ಹದಿನೈದಕ್ಕೆ ಏರಿರಲು,
ಕಾಲಯು (ತ್ರದ) ಕ್ರಿಯವರೆಗೆ ನಾವಿಂದು ಬಂದಿದ್ದೇವೆ.
ಅಂಗುಷ್ಠಮಾತ್ರ ಉದ್ದಳತೆಯವರಾಗುತ್ತ
ಒಂದೇ ಒಂದು ಇದ್ದುತ್ತು ವರ್ಷ ಹುಟ್ಟಿದಾಗೊಮ್ಮೆ ಬದುಕಿ
ಇಪ್ಪತ್ತಕ್ಕೆ ಇಪ್ಪತ್ತರಷ್ಟು ಪಾಪಗಳಿಸಿ
ಮೇಲೇರಿದ ಗ್ರಾಹ ರೇಖೆ,
ಭೂಗತ ಎಲ್ಲಿ ಅಗ್ತದೋ ಎಂಬ ಭಯ ಕಾಡುತ್ತಿರಲು
ಕೃಷ್ಣಾರ್ಪಣವೆನ್ನುತ್ತ
ಕೃತುಫಲಂ ಲಬಂತೆ ನಾತ್ರ ಸಂಶಯಃ
ಪ್ರತಿದಿನಂ ಕುರ್ವಂತು ನೋ ಮಂಗಲಂ ಎಂದು ಹೇಳುತ್ತ
ಕಾಲಯುಕ್ತವಾಗಿ ಕಾಲಯುಕ್ತಿಯಾಗಿ
“ ಕಾಲಾಯ ತಸ್ಮೈನಮಃ ” ಎಂಬ ರಾಗಕ್ಕೆ
ಗೆಜ್ಜೆಕಟ್ಟಿ ಕಾಲ ಹಾಕಿ ಹೇಗೋ ಹೊಂದಿಸಿಕೊಂಡು
ಕುಣಿಯುತ್ತ
ಮೇಲೇನು ಕೀಳೇನು
ಹಾಲೇನು ಹಾಲಾಹಲವೇನು ಕಷ್ಟೇನು ಸುಖಾ ಏನು
ಎಲ್ಲಾ ಸೇರಿಸಿ ಸುರಿದು ಬೇವೇನು ಬೆಲ್ಲೇನು
ಹಿಂದೆ ಮುಗಿಲ ಚುಂಬಿಸಿದ ನಾವು
ಇಂದು ಭೂಗತವಾಗಿ
ಎಲ್ಲ ಹಳೆ ಲೆಕ್ಕಾ ಬಿಟ್ಟು
ಮುಂದೆ ಕೇವಲ ಮನುಷ್ಯರಾಗಿ, ಮೇಲೇಳಬೇಕು !
ಯಾರ ಆಟವೋ ಏನೋ
ಯಾರಿಗೆ ಚೆನ್ನಾಟ
ಹುಟ್ಟು ಸಾಯುವದೊಂದೇ ನಮಗಿರುವ ಪಾಠ.

—ಸಿ. ಎನ್. ಚಿನ್ನವೀರಯ್ಯ

ನಿಮಗೆಲ್ಲ ಗೊತ್ತಿರುವ ಹಾಗೆ ನನ್ನ ಸ್ನೇಹಿತ ಇದ್ದಾನಲ್ಲ, ಅವನ ಸ್ನೇಹಿತನ ಸ್ನೇಹಿತ, ಅವನ ಸ್ನೇಹಿತನ ಸ್ನೇಹಿತನೊಬ್ಬನಿದ್ದಾನೆ. ಈಗ ಹೇಳಿದ ಸ್ನೇಹಿತ ನನಗೂ ಸ್ನೇಹಿತನೇ ಆಗ ಬೇಕಾಯ್ತಲ್ಲ; Direct ಆಗಿ ಅಲ್ಲದಿದ್ದರೂ Indirect ಆಗಿ ಅವನು ನನ್ನ ದೂರದ ಸ್ನೇಹಿತ ಅಂದಹಾಗೆ ಆಯ್ತು. ಅದಕ್ಕಾಗಿ ಸಿಕ್ಕಿದಾಗಲೆಲ್ಲಾ ದೂರದಲ್ಲಿ ನಿಂತು ಕೈ ಮುಗಿಯುತ್ತಾನೆ ನನಗೆ ಅವನು ಒಳ ಆದರದಿಂದ. ನಿರ್ಗವಿಧ್ಯವಕುಮಾರನಿದ್ದಹಾಗೆ, ಲಕ್ಷ್ಮೀನಾರಾಯಣನು ವಿನತೆಯೂ ನಂದನನ ಕಂಠವನೇರಿಬಂದು, 'ಮೆಚ್ಚಿದೆನು' ಮಗನೇ ನೀಮಾಡಿದ ಸುಸಂಸ್ಕೃತಿಗೆ ಅಂದು, 'ನಿನಗೇನು ಬೇಕು ಕೇಳು' ಅಂದಾಗ ಅವನಂದನಂತೆ 'ಆಶೆ ಬೇರಿಲ್ಲ ನಗೆ ನಿನ್ನ ಪದ ಪಂಕಜದ ದಾಸ ದಾಸನು ದಾಸನಾಗಿ ಪುರದೇ ಲೇಸು' ಅಂತ. ಇದಲ್ಲವೇ ಗುಣ ಅದ್ರೆ ಇದಕ್ಕೆ ವ್ಯಾಖ್ಯಾನ ಮಾಡ್ತು ಇನ್ನೊಬ್ಬ ಸ್ನೇಹಿತನೆಂದ ದುಷ್ಟರನ್ನು ಕಂಡು ಅದಷ್ಟು ದೂರವಿರಬೇಕು ಅಂತ ಅಂದಿರಬಹುದು' ಎಂದು. ಅವನು ಮೂರ್ಖ ಬಿಡಿ, ಧೃವನಲ್ಲ; ಸ್ನೇಹಿತ ಧೃವನ ಹಾಗೆಯೇ ಆ ನನ್ನ ಸ್ನೇಹಿತನಿಗೆ ನನ್ನಲ್ಲಿ ಭಕ್ತಿ, ಆದರೆ ನನ್ನಲ್ಲಿ ವಿಷ್ಣುವಿನ ಶಕ್ತಿಯಿಲ್ಲ.

ಅವನದು ಚಿಕ್ಕ ಚೊಕ್ಕ ಸುಂದರ ಸುಖ ಸಂಸಾರ. ಹರೆಯದ ದಂಪತಿಗಳು ಹೋಗದ ಪಾರ್ಕಿಲ್ಲ ನೋಡದ ಸಿನಿಮಾ ಇಲ್ಲ. ರಜಾ ಬಂತು ಅಂದ್ರೆ ಮಾರ್ನಿಂಗ್ ಷೋ ಇಂದ ಹಿಡಿದು ಸೆಕೆಂಡ್ ಷೋ ಕೂಡ ನೋಡಿ ಬರ್ತಿದ್ರು. ಪಾಪ! ಇನ್ನು ಅಡಿಗೆ ಮಾಡೋದು ಯಾವಾಗ! ಬ್ರೆಡ್ಡೋ ಬನ್ನೋ ತಂದು ರಾತ್ರಿ ಕಳೆದು ಬಿಡುತ್ತಿದ್ದರು. Economy ಅಂದ್ರೇನು ಅನ್ನೋದೇ ಗೊತ್ತಿಲ್ಲ ಅವರಿಗೆ. ಬಳೇ ಅಂಗಿಯಿಂದ ಹಿಡಿದು ಬಂಗಾರದ ಅಂಗೀವರೆಗೂ ಹರಡಿತ್ತು ಅವರ ಪರ್ಸಿನ

ವೈಶಾಲ್ಯ. ಸಾಧ್ಯ ಇದೆ, ಹೆಂಡ್ತಿನ ಪಾಕೆಟ್ಟಲ್ಲೇ ಇಟ್ಟೊ ಲ್ಲಿದ್ದೋ ಎನೋ ಅವನು, ಅದರೆ ದರ್ಜಿ ಅವನ ಪೋಷಣೆಗೆ ಅಂಥ ದೊಡ್ಡ ಪಾಕೆಟ್ ಹೊಲೆದಿರಲಿಲ್ಲ. ಆ ಸಾಹಸ ಮಾಡಿರಲಿಲ್ಲ. ಅದಕ್ಕಾಯ್ತೇ ಆ ಸ್ನೇಹಿತ ತನ್ನ ಹೆಂಡ ತಿನ ಮನೆಯಲ್ಲೇ ಜಿಟ್ಟು ಅಫೀಸೋಗ್ತಾ ಇದ್ದ. ಫೈಲಿನ ಪ್ರತಿ ಪುಟದಲ್ಲೂ ಅವಳ ದರ್ಜೆನವೇ ಆಗ್ತಾ ಇತ್ತಂತೆ ಅವನಿಗೆ ಅಂಥ ಮುದ್ದು ಹೆಂಡತಿ, ಅಂಥ ಜೋಡಿ ಅವರದು. ನನಗಂತೂ ಅವರನ್ನು ಕಂಡು ತುಂಬ ಆನಂದವಾಗುತ್ತಿತ್ತು. ನನಗೆ ಅದೇಕೆ ಇಷ್ಟು ಜಾಗ್ರತೆ ಅಷ್ಟು ವಯಸ್ಸಾಯಿತು? ಇನ್ನೂ ಇಪ್ಪತ್ತು ವರ್ಷ ಚಿಕ್ಕವನಾಗಿದ್ದರೆ ನಾನೂ..... ನನ್ನವಳನ್ನು ಅವನ ಹಾಗೆ ಸ್ಕ್ವಾರ್ಟರ್ ಮೇಲೆ ಕೂರಿಸ್ಕೊಂಡು ! ಇನ್ನೂ ಎನೇನೂ ಅಂದು ಕೊಳ್ಳುತ್ತಿದ್ದೆ. ಅನ್ನುತ್ತಿರಲಿಲ್ಲ; ಅಂದುಕೊಳ್ಳುತ್ತಿದ್ದೆ, ಅಷ್ಟೆ.

ಹೀಗೆ ಅವರ ದಾಂಪತ್ಯ ಜೀವನ ಹತ್ತು ಹದಿನೈದು ವರ್ಷ ಕಳೆಯಿತು. ಹನ್ನೆರಡು ವರ್ಷದ ಒಬ್ಬನೇ ಮಗ ಕುಟುಂಬ ಯೋಜನೆಯನ್ನು ಕರಗತ ಮಾಡಿ ಕೊಂಡಿದ್ದ. ಅವಳಿಗೆ ಹೆಣ್ಣುಮಗಳ ಆಶೆಯಾದಾಗ ಇನ್ನೂ ನಾಲ್ಕು ವರ್ಷ ಕಳೆಯಲಿ ಎಂದಿದ್ದ. ಮೂರು ವರ್ಷ ಕಳೆದವು, ನಾಲ್ಕನೇವರ್ಷ. ಹೆಂಡತಿ ತನ್ನಾಶೆಯನ್ನು ತೀರಿಸಿಕೊಳ್ಳುವದರಲ್ಲಿದ್ದಳು. ಈ ಸಲ ಹೆಣ್ಣು ಅನ್ನುತ್ತಿದ್ದಳು. ದಿನವೆಲ್ಲಾ ಇದೇ ಪ್ರೇಮ ಕಲಹ. ಕಲಹ ಅಂದ ಕೂಡಲೇ ಜ್ಞಾಪಕಕ್ಕೆ ಬರುತ್ತೆ, ಹೆಂಡತಿಗೆ ಕಪಾಳ ಸೇವೆ ಮಾಡಿದ ಗಂಡಂದಿ ರನ್ನೂ ಕಂಡಿದ್ದೇನೆ. ಕೋತಿ ಪರಚಿದಂತೆ ಗಂಡನ ಮುಖ ಪರಚಿ ಪ್ಲಾಸ್ಟರ್ ಹಚ್ಚಿದ ಹೆಂಡತಿಯರನ್ನೂ ಕಂಡಿದ್ದೇನೆ. ಪಾಪ ಈ ನನ್ನ ಸ್ನೇಹಿತ ಒಂದು ದಿನ ವಾದರೂ ಜಗಳವಾಡಲಿಲ್ಲ. ಗಂಡನಿಗೆ ತಕ್ಕ ಹೆಂಡತಿ ಅವಳು ಸಾಧ್ಯ. ವಿಧಿಗೆ ಹೊಟ್ಟೆ ಉರಿ ಬಂತೂ ಅಂತ

ಕಾಣುತ್ತೆ. ಅವನಿಗಾಗಲೇ ನಲವತ್ತೈದು. ಅವಳ ಮೂವತ್ತನೇ ವಯಸ್ಸಿನಲ್ಲಿ ಹೆಣ್ಣು ಕೂಸಿನ ಬಯಕೆ ಪೂರೈಸುವ ಮೊದಲೇ ಹರ ಹರಾ ಅಂದುಬಿಟ್ಟಿದ್ದಳು, ಹೆರಿಗೆ ಯಾಗುವುದಕ್ಕೆ ಮೊದಲೆ.

ಆಂಥ ಹೆಂಡತಿಯ ಗಂಡ ಅವನು. ಅಲುಬಿದ, ಆತ್ತ, ವರಲಿದ, ವಿರಾಗಿಯಾದ. ಊರ ಹೊರಗೆ ಹುಡುಗರು ನಿರ್ಮಿಸಿದ್ದ ಗುಡಿಸಿಲೊಂದರಲ್ಲಿ ಬಿಡಾರವಾಡಿದ ಆದರೂ ಮರ್ಕಟನಂಥ ಮನಸ್ಸು ವೈರಾಗ್ಯದ ಮುಳ್ಳು ಬೇಲಿಯನ್ನು ಬದಿಗೊತ್ತಿ ಅತ್ತಿಂದಿತ್ತ ಇತ್ತಲಿಂದ ಆತ್ತ ಹಾರಾಡತೊಡಗಿತು. ಸ್ವಾಮಿ ವಿವೇಕಾನಂದರ ಚಿತ್ರಸಟೆನೊಂದನ್ನು ಎದುರಿಗೆ ನೇತುಹಾಕಿದ ನಾಸಿಕಾಗ್ರದಲ್ಲಿ ಅವರ ದೃಷ್ಟಿಯನ್ನಿಟ್ಟು ಧ್ಯಾನಿಸಿದ ಭೂ ಮಧ್ಯದಲ್ಲಿ ಅವರ ವಾರ್ತೆಯನ್ನು ಸ್ಥಾಪಿಸಿಕೊಂಡು ಧ್ಯಾನಿಸತೊಡಗಿದ. ಆದರೆ ನಿವಿಷಾರ್ಥದಲ್ಲ ಮನಸ್ಸಿನ ದೃಢತೆ. ಮುರಿದು ಬಿದ್ದಿತ್ತು ವಿವೇಕಾನಂದರ ಗುರು ರಾಮಕೃಷ್ಣ ಪರಮಹಂಸರ ಚಿತ್ರ ಬಂತು. ವಿವೇಕಾನಂದರ ಚಿತ್ರ ಪಟ ಜಾರಿ ಸರಿಯಿತು ದೃಷ್ಟಿ ಸಥದಿಂದ ಶಾರದಾಮಣಿ ದೇವಿಯವರ ಚಿತ್ರ ಅವನ ಮುಂದೆ ನಿಂತು ನಸುನಕ್ಕಿತು. ಮನೋದಾರ್ಥ್ಯ ಎಡವಿತು. ತಾನೇಕೆ ಮತ್ತೆ ಮದುವೆಯಾಗ ಬಾರದು ಅಂದುಕೊಂಡ ಆ ನನ್ನ ದೂರದ ಸ್ನೇಹಿತ ಅದರೂ ಆ ನನ್ನ ಸ್ನೇಹಿತ ನೋಡುವವರಿಗೆ ಸಾಧಕನಂತೇ ಕಾಣತೊಡಗಿದ.

ಆದರೆ ಅವನ ವೈರಾಗ್ಯ ಅಡವಿ ಪಾಲಾಗುತ್ತಿದ್ದುದನ್ನು ಕೆಲವು ಕನ್ಯಾಪಿತೃಗಳು ಗಮನಿಸದಿರಲಿಲ್ಲ. ಸರಿ ಮಧ್ಯವರ್ತಿಗಳ ಪ್ರವೇಶವಾಯಿತು, ಪ್ರಪಂಚವನ್ನು ಕಣ್ಣುಬಿಟ್ಟು ನೋಡುವಂತೆ ಹೇಳಿದರು. ಮರ ಹುಟ್ಟಿ ಬದ್ಧಂತೆ ಆದರೆ ಪ್ರಯೋಜನವೇನು ಅಂದರು. ಅಂತೂ ಸುಸ್ತನಾಗಿದ್ದ ಅವನ ಆಶಾಗಂಗೆ ಹರಿಯುವಂತೆ ತಿರುವು ಕೊಟ್ಟರು. ಏಕಾಗಬಾರದು ಎಂದು ಯೋಚಿಸಿದ ಅಂತೂ ಮದುವೆಯಾಗುವ ತೀರ್ಮಾನಕ್ಕೆ ಬಂದ. ವಯಸ್ಸು ಮೀರಿಲ್ಲ, ತಿರುಗಾಡುವ ದಾರಿಯಲ್ಲಿ ಎಡವುಕಲ್ಲುಗಳಿರುತ್ತವೆ. ಮುಗ್ಧರಸವ ಅವಕಾಶಗಳು ಅಮಿತವಾಗಿರುತ್ತವೆ, ಮುಪ್ಪಿನಕಾಲಕ್ಕೆ ಊರುಗೋಲು ಯಾರಾದರೂ ಬೇಕೇ ಬೇಕು ಹೀಗೆ ಹಲವಾರು ಜನ ಹಲವಾರು ರೀತಿಯಲ್ಲಿ ಹೇಳಿದ್ದ ಮಾತುಗಳ ಅವನ ಕಿವಿ

ಯಲ್ಲಿ ಯಾವಾಗಲೂ ಮದ್ದಳೆಯಂತೆ ಮೊಳಗುತ್ತಿದ್ದವು ಅಂದ ಮೇಲೆ ಮದುವೆಯಾಗದೆ ಇರುವುದುತಾನೆ ಹೇಗೆ!

ನಾಲಕ್ಕಾರು ದಿನಗಳು ಉರುಳಿದವು. ಕನ್ಯಾಪಿತೃ ಒಬ್ಬ ವಕ್ಕರಿಸಿದ. ತಮ್ಮನ್ನು ಕನ್ಯಾಸರಿಯಿಂದ ಬಿಡಿಸಿ ಪುಣ್ಯಕಟ್ಟಿಕೊಳ್ಳಿ ನನ್ನ ಮಗಳು ಹಾಗೆ, ಹೀಗೆ ಎಂದು ತನ್ನ ಮಗಳ ಗುಣಗಾನ ಮಾಡಿದ. ತಿದ್ದಿದ ಗೌರಿಯಂತಿರುವ ತನ್ನಮಗಳು ಅವನಿಗೆ ಸರಿಯಾದ ಮಡದಿ. ಸದ್ಗೃಹಿಣಿಯರಲ್ಲಿ ಇರಬೇಕಾದ ಗುಣಗಳೆಲ್ಲಾ ಅವಳಲ್ಲಿ ತುಂಬಿವೆ. ಅವಳನ್ನು ಕೈ ಹಿಡಿದು ಮುಂದಿನ ಜೀವನವನ್ನು ಸುಖವಾಗಿ ಕಳೆಯಿರಿ ಅಂದ. ನನ್ನ ಸ್ನೇಹಿತನಿಗೆ ಮನಸ್ಸು ಕರಗಿತು. ಮದುವೆಯಾಗುವುದೋದೇ ತನ್ನ ಜೀವನದ ಗುರಿಯಲ್ಲದಿದ್ದರೂ ಕನ್ಯಾಸರೆ ಬಿಡಿಸುವುದರಿಂದ ಬರುವ ಪುಣ್ಯದ ಪ್ರತಿರೂಪವೇ ಅವಳಾಗಿ ಬಂದು ತಾನು ಸ್ವರ್ಗ ಸುಖವನ್ನು ಅನುಭವಿಸಬಹುದು ಅಂದುಕೊಂಡ. ಕನ್ಯಾಪಿತೃ ಅಂಗಲಾಚಿದ, ಕೂಡಿದ. ಬೇಡಿದ. ಬರುವುದಾಗಿ ಸ್ನೇಹಿತ ಹೇಳಿಸಿದ. ಅವನು ಅಂದರೆ ಕನ್ಯಾಪಿತೃ ಹರ್ಷದಿಂದ ಗದ್ಗದಿತನಾಗಿ, ನಮ್ಮ ತೆಯಿಂದ ಭಾವಿ ಹಳೆಯನಿಗೆ ಕೈಮುಗಿದು ವಾಗ್ದಾನ ತೆಗೆದುಕೊಂಡು ಹೊರಟುಹೋದ. ಸ್ವಲ್ಪಹೊತ್ತಿನಲ್ಲೇ ಹಿಂತಿರುಗಿ ಬಂದು ಆ ನನ್ನ ಕನ್ಯಾರ್ಥಿ ಸ್ನೇಹಿತ ಬರುವ ದಿನವನ್ನು ಗೊತ್ತುಪಡಿಸಿಕೊಂಡು ಹೋಗುವುದನ್ನು ಮರೆಯಲಿಲ್ಲ.

ಈಗ ವಿಧುರ ಸ್ನೇಹಿತ ಮದುವೆಗನಾಗುವವನು ತಾನೆ! ವೈರಾಗ್ಯದ ಹುಟ್ಟನ್ನೇ ಹಡಗಸಲು ಹೊರಟ ಬಿಟ್ಟ ಅವನು ತನ್ನ ಹತ್ತಿರದ ಸ್ನೇಹಿತನೊಬ್ಬನಿಗೆ ವಿಷಯ ತಿಳಿಸಿದ. ಆ ಸ್ನೇಹಿತ ಭೋಜನಪ್ರಿಯ. ಕನ್ಯಾರ್ಥಿಯಾಗಿ ಹೋಗುವವನ ಜೊತೆಯಲ್ಲಿ ಹೋದರೆ, ಹೋಗುವವರಿಗಿಂತ ಜೊತೆಯಲ್ಲಿ ಹೋಗುವವರಿಗೇ ಹೆಚ್ಚು ಸ್ಥಾನಮಾನ, ಭೋಜನ, ಶಿಪಾರ್ಮುಮಾಡಲು ಪ್ರಾರ್ಥನೆ ಇತ್ಯಾದಿ ಇತ್ಯಾದಿಗಳಿಗೆ ಕೊರತೆಯಿಲ್ಲವೆಂದರಿತಿದ್ದ ಅವನು ಕರೆಯದೇ ಹೋಗಲು ಸಿದ್ಧವಾಗಿರುವ ಅವನನ್ನು ಕರೆದರೆ ಕೇಳಬೇಕೆ! ತು ದಿ ಗಾ ಲಿ ನ ಲ್ಲಿ ಹೊರಟುನಿಂತ.

ಹೆಣ್ಣಿನ ಮನೆಗೆ ಹೋಗುವ ದಿನ ಬಂದೇ ಬಂತು ಇಬ್ಬರೂ ಜಾತಕಪಕ್ಷಿಯಂತೆ ನಿರೀಕ್ಷಿಸುತ್ತಿದ್ದ ದಿನ ಅದು.

ವರನಾಗುವವನು ಕನ್ನಡಿಯ ಮುಂದೆ ನಿಂತ Dress ಮಾಡಿಕೊಂಡ. ಕಣ್ಣುಗಳಲ್ಲಿ ಹೊಳಪು ಕಿಮ್ಮಿಯಾಗಿ ದ್ದರೂ ಅವುಗಳನ್ನು ಅರಳಿಸಿ ನೋಡಿಕೊಂಡು ಸರವಾಗಿಲ್ಲ. I love younger than my age ಅಂದುಕೊಂಡ. ಸುಕ್ಕು ಬಿದ್ದ ಮೈ ಚರ್ವದಕಡೆ ದೃಷ್ಟಿ ಹೋಯಿತು. ಪುಷ್ಟಿಕರವಾದ ಅಹಾರ ಆತ್ಮೀಯವಾದ ಮಡದಿಯ ಸಂಗ ದೊರೆತರೆ ಸಾಕು ಭೀಮನಾಗಿಬಿಡು ತ್ತೇನೆ ಅಂದುಕೊಂಡ ಅವನ. ಅಂತೂ ತನ್ನ ಸಂಗ ಡಿಗನೊಡನೆ ಹೋಬೇ ಬಿಟ್ಟು ಆ ವರ, ಅಲ್ಲ ಭಾವಿವರ.

ವಧುವಿನ ಮನೆಯಲ್ಲಿ ಶೈತ್ಯೋಪಚಾರ ನಡೆಯಿತು. ಅವನಿಗಿಂತ ಒಂದೂವರೆಯಷ್ಟು ಹೆಚ್ಚಾಗಿ ಅವನ ಸಂಗ ಡಿಗನಿದ್ದಾನೆಲ್ಲ. ಈಗ ಅದನ್ನೂ ಚಂದ ಅಂತಾರೆ ಅಂಥವನನ್ನು ಅವನಿಗೆ ನಡೆಯಿತು. ಇನ್ನು ಕನ್ಯಾ ಪ್ರದರ್ಶನವಾಗ ಬೇಕಲ್ಲ, ಅದೂ ಆಯಿತು. ನವವಧು ತಾನೆ! ಬಹಳ ಗಂಭೀರವಾಗಿ ಮದಗಜಗದಿಂದ ತಲೆಯ ಮೇಲೆ ಸೆರಗು ಹಾಕಿಕೊಂಡು ಗೌರಮ್ಮ ಬಂದ ಹಾಗೆ ಬಂದಳು. ಸರವೇ ಇಲ್ಲ ಒಳ್ಳೆ ಗಂಭೀರವಾಗಿದ್ದಾಳೆ ಈಗಿನ ಕಾಲದ ಹುಡುಗಿಯರಂತೆ ಬಣ್ಣದ ಚಿಟ್ಟಿಯಲ್ಲ ಅಂದುಕೊಂಡವರು. ಆದರೆ ಅವಳ ಗೃಹಾಚಾರ! ಸೆರಗು ಜಾರಬೇಕೆ ಅವಳೇನೋ ಧಟ್ಟನೆ ಸರಿಸಡಿಸಿ ಕೊಂಡಳು. ಆದರೆ ಆ ವಿರಕ್ತವರನ ಹದ್ದಿನ ಕಣ್ಣಿಗೆ ಅವಳ ಹರುಕಲು ಕಿವಿ ಕಾಣದೇ ಇರಲಿಲ್ಲ. ಹಾಗೆ ಕಂಡುದಾಗಿ ಅವನು ತೋರ್ಪಡಿಸಿಕೊಳ್ಳಲೂ ಇಲ್ಲ. ವಧುವನ್ನು ನೋಡಿ ಮೆಚ್ಚಿಕೊಂಡವನಂತೆ ತೋಪು ಡಿಸಿ ಕೊಂಡು ಬೆಳಗಾದ ಕೂಡಲೆ ಪರಾರಿಯಾದ ವರ. ಆಮೇಲೆ ತಿಳಿಯಿತಂತೆ ಆ ಹುಡುಗಿ ಬಜಾರಿ ನಲ್ಲಿಯ ವಾಡ್ಡು ಅವಳ ಕಿವಿ ಮುಳುವಾಯಿತಂತೆ ಅಂತ. ಗೆದ್ದೆ ಅಂದುಕೊಂಡ. ತಮಗೆ ಶಕುನ ಸರಿಬರಲಿಲ್ಲ ಅಂತ. ಕನ್ಯಾ ಪಿತೃವಿಗೆ ಬರೆದನಂತೆ. ಕನ್ಯಾಪಿತೃ ಆಮೇಲೆ ಹಾರಾಡಿಕೊಂಡರಂತೆ ಎರಡನೆ ಮದುವೆ ಅಂತಗೊತ್ತಿ ದ್ದರೆ ಅವನನ್ನು ನಮ್ಮ ಮನೆಯ ಹೊತ್ತಲನ್ನೇ ಹತ್ತಿಸುತ್ತಿರಲಿಲ್ಲ ಅಂದುಕೊಂಡರು.

ನಾಲ್ಕಾರು ದಿನಗಳುರಳಿದ ಮೇಲೆ ಇನ್ನೊಬ್ಬ ಕನ್ಯಾ ಪಿತೃವಿನ ಆಗಮನವಾಯಿತು. ಈಗ ವದುವೆಗಾಗಿ ಹಂಬಲಿಸುತ್ತಿದ್ದ ಆ ವಿದುರ ವರ ವರನ್ನು ಆತ್ಮೀಯ

ವಾಗಿ ಸ್ವಾಗತಿಸಿದ ಅವನ ಜೀಲಾನೋ ಅಥವಾ ಚಂಚಾನೋ ಇದ್ದನಲ್ಲ ಅವನೂ ಅದಿನ ಅಲ್ಲೇ ಇದ್ದ "ತಾವು ದಯಮಾಡಿಸಿದಿರಿ. ತಮ್ಮ ಅತಿಥ್ಯಮಾಡಲು ಇಲ್ಲಿ ಯಾರೂ ಇಲ್ಲ, ಇದಕ್ಕಾಗಿ ನಮಗೆ ದುಃಖವಾಗು ತ್ತದೆ" ಅಂದ ಅವನ ಸರ ವಕಾಲತ್ತುವಹಿಸಿ, "ಸರ ವಾಗಿಲ್ಲಬಿಡಿ" ಅಂದ ಅವರು "ಶುಭಸ್ಯ ಶೀಘ್ರಂ, ನೀವು ಹೂ ಅನ್ನಿ ಎಲ್ಲ ವರ್ಷಾಡುಗಳನ್ನು ಮಾಡಿಬಿಡುತ್ತೇನೆ. ನೀವೇನೂ ತರಬೇಡಿ ತೊಂದರೆ ತಾಸತ್ರಯವೇ ಬೇಡ" ಅಂದರು ನನ್ಮತೆಯಿಂದ. "ಎನಯ್ಯಾ ಎನಂತೀಯ?" ಅಂದ ಜೀಲ. ವರ, "ಆಯ್ತು ನೋಡಿಕೊಂಡು ಬರೋಣ" ಅಂದ ಸರಿ ಒಂದು ತಾರೀಖು ಗೊತ್ತು ಮಾಡಿದರು. ವರನ ಸವಾರಿ ದಯಮಾಡಿಸಿತು, ಕನ್ಯಾ ಪೇಕ್ಷೆಗಾಗಿ. ಹುಡುಗಿಯೇನೋ ತಕ್ಕನುಟ್ಟಿಗೆ ಇದ್ದಳು ವರನಾಗುವವನು ಒಪ್ಪಿದ. ಜೀಲನಿಗೆ ಸರಮಾನ್ಯ ಉಂಡಷ್ಟು ಸಂತೋಷವಾಯ್ತು ವಧುವು ಅವನನ್ನು ನೋಡಿ ಕಸಿವಿಸಿಗೊಂಡಂತೆ ಕಂಡಳು. ಅರಳಿದ ಬಿರಿ ಮುಗುಳನಂತಿದ್ದ ಆ ಕನ್ಯೆಯನ್ನು ತಲೆನೆರೆತು, ಕೊಂಚ ಸೊಂಟ ಬಾಗಿದ ವರ ಒಪ್ಪುವುದರಲ್ಲಿ ಆಶ್ಚರ್ಯವೇನಿಲ್ಲ ಆದರೆ ಆ ಹುಡುಗಿ! ಲಗ್ನಪತ್ರಿಕೆಗಳನ್ನು ರವಾನಿಸಿ ಆಯ್ತು, ಮುಹೂರ್ತದ ಹಿಂದಿನ ದಿನ ವರನ ಸವಾರಿ ದಯಮಾಡಿಸಿತು; ಆದರೆ ಇದ್ದುರುಗೊಳ್ಳಲು ಯಾರೂ ಬರಲೇ ಇಲ್ಲ. ವರನಿಗೆ ಆಶ್ಚರ್ಯದ ಮೇಲೆ ಆಶ್ಚರ್ಯ ವಾಯಿತು. ವಿಧಿಯಿಲ್ಲ, ವಿಚಾರಿಸಿದ ಆದರೆ ವಧುವನ್ನು ಅದುವರೆಗೂ ಪಟ್ಟಶ್ರಮವೆಲ್ಲ ವ್ಯರ್ಥವಾಯಿತು. ಅವಳು ಕೊನೆಗೂ ಒಪ್ಪಲೇ ಇಲ್ಲ ಅದರೂ ಇಟ್ಟಲಗ್ನ ತಪ್ಪಿ ಸಲು ಆಗದೆ ಎಷ್ಟೋ ಕಷ್ಟಪಟ್ಟು ಸರಿಯಾದ ವರನೊ ಬ್ಬನನ್ನು ತಂದು ಅವರು ಮದುವೆ ಮಾಡಬಿಟ್ಟರು. ವರನಾಗಬೇಕಾಗಿದ್ದ ಆ ನನ್ನ ಸ್ನೇಹಿತ ಅತಿಥಿಯಾಗೇ ಉಳಿದುಕೊಂಡನಂತೆ. ಮಂಗಳವಾದ್ಯಗಳು ಮೊಳುಗುತ್ತಿ ದ್ದವು. ಅಂತೂ ಆ ಸುಮುಹೂರ್ತದಲ್ಲಿ ಅವಳನ್ನು ಕನ್ಯಾ ಪಿತೃ ಧಾರೆಯೆರೆದ. ವಿಧಿಯಿಲ್ಲದೆ ಆ ನನ್ನ ಸ್ನೇಹಿತನೂ ಧಾರೆಯೆರೆದು ಬಂದನಂತೆ. ಎಂಥ ಅನ್ಯಾಯ!

ಅಂತೂ ಆ ನನ್ನ ದೂರದ ಸ್ನೇಹಿತನಿಗೆ ಇನ್ನೂ ಕೇಕಣ ಒದಗಿಬಂದಿಲ್ಲ ಇಲ್ಲಿಗೆ ಐದಾರು ವರ್ಷಗಳಿಂದ ಕನ್ಯಾನ್ವೇಷಣೆ ಮಾಡುತ್ತಲೇ ಬಂದಿದ್ದಾನೆ. ಹಂಬಲ

ಇನ್ನೂ ತಪ್ಪಿಲ್ಲ ಈಗವನಿಗೆ ಆಗಲೆ ಐವತ್ತೈದು; ಅರ
ವತ್ತರ ಹುಯ. ಆದರೆ ಅವನಿಗೆ ಹದಿನೆಂಟು ವರ್ಷದ
ಬಿರಿಮುಗುಳೇ ಬೇಕು, ವರೆತೇಬಿಟ್ಟ ಕಳೆದವರ್ಷ ಒಂದು
ತಮಾಷೆ ನಡೆಯಿತಂತೆ. ಅವನು ನನ್ನೊಂದಿಗೆ ಹೇಳ
ಕಲಿಲ್ಲ, ಅವನ ಚೇಲ ಹೇಳಿದ ಅಂತ ಇಟ್ಟೊಳ್ಳಿ,
ಆ ಸ್ನೇಹಿತ ಕನ್ಯಾಪರಿಕ್ಷೆಗಾಗಿ ಕಳೆದ ವರ್ಷ ಅರು
ಯಾಮನೆಗೋ ಹೋಗಿದ್ದನಂತೆ, ಅವನಿಗೆ ಕಾಫಿ
ಕೊಡುವಂತೆ ಬಲವಂತ ಮಾಡಿದಂತೆ, ಹುಡುಗಿಯ
ಆಟ ಅವರ ಮುಂದೆ ನಡೆಯಲೇ ಇಲ್ಲ. ನಿರ್ವಾಹ

ವಿಲ್ಲದೆ ಆ ಹುಡುಗಿ ಕಾಫಿ ತಂದಳಂತೆ, ಅವಳ ರೂಪಶ್ರೀ
ಯನ್ನು ನಿಬ್ಬರಗಾಗಿ ನೋಡಿದನಂತೆ ವರನಾಗಬೇಕಾಗಿದ್ದ
ಅವನು ಹುಡುಗಿಗೆ ಅವನ ನೋಟ ಕಾರೆಮುಳ್ಳಿನಿಂದ
ಚುಚ್ಚಿದಂತಾಯಿತಂತೆ. “ತಾತ! ತಗೊಳ್ಳಿ ಕಾಫಿ ತಂದಿ
ದ್ದೀನಿ ಅಂದಳಂತೆ ಆ ಹುಡುಗಿ. ಅಲ್ಲಿಂದ ಹೊಂಟರೆ
ಸಾಕು ಅಂದುಕೊಂಡನಂತೆ ಪಾಪ ಅವನು. ಬೆಳಗಾದ
ಕೂಡಲೆ ಹೇಳದೆ ಕೇಳದೆ ಹೊರಟು ಬಿಟ್ಟನಂತೆ. ಈವಿಷಯ
ವನ್ನು ಚೇಲ ನನ್ನೊಂದಿಗೆ ಹೇಳಿಕೊಂಡು ಬಿಡು ಬಿದ್ದು
ನಕ್ಕು ಪಾಪ! ಅಂದುಕೊಂಡೆ ನಾನು.

ವಿವಾದಾಸ್ಪದ ಶರಣರ ಸ್ಥಳಗಳು ಹಾಗೂ ಪುರಾಣ

ಶಂಕರದಾಸಿನಿಯ ಮತ್ತು ದೇವರದಾಸಿನಿಯ

1. ಕ. ವಿ. ವಿ. ಪ್ರಕಟನೆಯಾದ “ಶ್ರೀ ಶಂಕರದಾಸಿನಿಯ” ಪುರಾಣದಲ್ಲಿ ಶ್ರೀ ಎಸ್. ಎಸ್. ಬಸವನಾಳರು ಮತ್ತು ಡಾ. ನಂದೀಮಠರು ಈ ಕೃತಿಯನ್ನು ಬಳ್ಳಾರಿ ಜಿಲ್ಲಾ ಹೂವಿನಹಡಗಲಿಗೆ 4 ಮೈಲುಪೂರ್ವ ಒಕ್ಕಿಗೆ “ಹೊಳಗುಂದಿ” ಗ್ರಾಮದ ಕವಿ “ಮಲ್ಲಿಕಾರ್ಜುನ” ಎಂಬಾತನು ಬರೆದಿದ್ದಾನೆಂದು ಹೇಳಿದ್ದಾರೆ. ಅಲ್ಲಿ ಕಲ್ಲೇಶ್ವರ ಗುಡಿ ಹಾಗೂ ಶಾಸನವಿದೆ. ಈಗ ಅದಕ್ಕೆ “ಕಲ್ಲುಡಿ” ಎನ್ನುತ್ತಾರೆ. ಈ ಅಂಶದಲ್ಲಿ ಸತ್ಯವಿದೆ. ಆದರೆ ಈ ಕೇಳಿನವು-ಅನುಮಾನಶಂಕೆ ಮೂಡಿಸುತ್ತವೆ:-
2. ಕ. ವಿ. ವಿ. ಪ್ರಕಟನೆ ಮತ್ತು ಸಿದ್ಧಯ್ಯ ಪುರಾಣಿಕ ಮತ್ತು ಶಾಂತರಸರ ಇತರ ಪುಸ್ತಕಗಳಲ್ಲಿ ಈ ಶರಣರು ರಾಯಚೂರು, ಕಲಬುರಗಿ, ಬಿಜಾಪುರಕ್ಕೆ ಸೇರಿದ ಸ್ಥಳದವರು ಎಂದು ಬರುತ್ತದೆ. ಇಲ್ಲಿ ನಮಗೆ ಶಂಕೆ ಹಾಗೂ ಅನುಮಾನ.
3. ಏಕೆಂದರೆ ಬಳ್ಳಾರಿ ಜಿಲ್ಲೆ ಹೂವಿನ ಹಡಗಲಿ ತಾಲ್ಲೂಕಿನ 4 ಮೈಲಿನಲ್ಲಿ “ಹೊಳಗುಂದಿ” ಇದೆ. ಇದರ ಸುತ್ತ-ಮುತ್ತ 5-10 ಮೈಲಿನಲ್ಲಿ ತುಂಗಾಭದ್ರ ನದಿ ದಂಡೆ ಮೇಲೆ “ಕಂದಗಲ್ಲು” ಗ್ರಾಮ (ಗುರು ಗೋವಿಂದಭಟ್ಟರದು, “ಪುರ,” “ಕೊಟ್ಟಿಕಲ್ಲು, ಕೊಟ್ಟೀಕಲ್ಲೇಶ್ವರ,” ನಾಲಿ, “ಮೈಲಾರ” ಗ್ರಾಮಗಳಿವೆ ಶಂಕರದಾಸಿನಿಯನವರಿಗೆ ಮೈಲಾರದ ಪರ್ವತ ಮತ್ತು ಉಜ್ಜನಿ ರಾಜರು ಬಿಳಿ ಕೊಡೆ ಹಿಡಿದು ಸನ್ಮಾನಿಸಿದಂತೆ ಇವೆರಡು ಬಳ್ಳಾರಿ ಜಿಲ್ಲೆಯಲ್ಲಿವೆ “ಮುದೇನೂರು,” “ನಂದಿಹಳ್ಳಿ,” ಸೋಗಿ, “ಉತ್ತಂಗಿ,” ಹೊಳಗುಂದಿ”ಗೆ 5-6 ಮೈಲಿನಲ್ಲೇ ಇವೆ. ಇಲ್ಲಿಲ್ಲಾ ಶಿಲಾಶಾಸನಗಳಿವೆ ನಾಲಿಯಲ್ಲಿ ಜಡಶಂಕರಲಿಂಗನ ದೇವಸ್ಥಾನ, ಕೊಟ್ಟೀಕಲ್ಲಿನಲ್ಲಿ ಕಲ್ಲೇಶ್ವರ ದೇವಸ್ಥಾನ ಮತ್ತು ಶಾಸನ ಮುದೇನೂರಲ್ಲಿ ರಾಮನಾಥ ಮತ್ತು ಲಕ್ಷ್ಮಣನ ದೇವಸ್ಥಾನಗಳು ಮತ್ತು ಶಾಸನಗಳು, ಮೈಲಾರದಲ್ಲಿ ಲಿಂಗೇಶ್ವರ ದೇವಸ್ಥಾನ-ಶಾಸನ, ಉಜ್ಜನಿ ಸಂಸ್ಥಾನ-ಶಾಸನವೆ. ಕಾರಣ ಈ ಶರಣರು ಹಾಗೂ ಸ್ಥಳಗಳು ಬಳ್ಳಾರಿ ಜಿಲ್ಲೆಯಲ್ಲೇ ಸಂಬಂಧಪಟ್ಟವೆಂದು ಹೇಳಬಹುದು ಸಂಶೋಧಕರು ಈ ಕಡೆ ಗಮನವೀಯಲೆಂದು ಪ್ರಾರ್ಥನೆ-ಸೂಚನೆ.

ಕನ್ನಡದ ಪಾಣಿನಿ ಕೇಶಿರಾಜ

—ಹಂಪ ನಾಗರಾಜಯ್ಯ

ಕನ್ನಡ ಶಾಸ್ತ್ರ ಸಾಹಿತ್ಯದಲ್ಲಿ ಕೇಶಿರಾಜನ ಸ್ಥಾನ ಸುಭದ್ರ. ಅವನು ಕನ್ನಡದ ಪಾಣಿನಿಯೂ ಹೌದು. ಅವನನ್ನು ಮಾನ್ಯ ಲೇಖಕರು ಇಲ್ಲಿ ಸಾಧಾರಣವಾಗಿ ಶ್ರುತಪಡಿಸಿದ್ದಾರೆ. ಸಂ.

ಸಿರಿಗೀಕ್ಷಿಸರ ಸಚಿತ್ರಂ

ಸರಸತಿಗೆರಡನೆಯ ಬೀಣಿಯನೆ ಸಾಭಾಗ್ಯಂ |

ಕರಮಾಪುದೆಂದು ಬುಧರಾ

ದರಿಸರ್ ಮೆಚ್ಚಿದೆ ಶಬ್ದಮಣಿ ದರ್ಪಣಂ ||

ಕನ್ನಡ ಭಾಷೆಯ ಹಳೆಯ ಹೊತ್ತಿಗೆಗಳಲ್ಲಿ ಅನೇಕ ಇನ್ನೂ ಬೆಳಕು ಕಂಡಿಲ್ಲ. ಅಚ್ಚಾಗುವ ಹಳೆಯ ಹೊತ್ತಿಗೆಗಳಲ್ಲಿಕೂಡ ಒಂದಕ್ಕಿಂತ ಹೆಚ್ಚು ಮುದ್ರಣ ನೋಡದ ಗ್ರಂಥಗಳೇ ಹೇರಳ. ವಸ್ತುಸ್ಥಿತಿ ಹೀಗಿರುವಾಗ ವ್ಯಾಕರಣವೊಂದು ಹಲವಾರು ಮುದ್ರಣ ಕಂಡಿರುವುದು ಸೋಜಿಗವೇ ಸರಿ. ಆ ಭಾಗ್ಯಕ್ಕೆ ಪಾತ್ರವಾದ ಅಪೂರ್ವ ವ್ಯಾಕರಣವೇ ಕೇಶಿರಾಜನ ಶಬ್ದಮಣಿ ದರ್ಪಣ.

ಕೇಶಿರಾಜನ ಶಬ್ದಮಣಿ ದರ್ಪಣ ರಚಿತವಾಗಿ ಏಳು ಶತಮಾನಗಳಾದವು ಈ ಏಳುನೂರು ವರ್ಷಗಳ ಅವಧಿಯಲ್ಲಿ ಅದು ಹಲವು ಓಲೆಗರಿಗಳ ಮೂಲಕ ಕನ್ನಡ ನಾಡಿನ ಆದ್ಯಂತ ಅಳಿ-ಬಾಳಿದೆ ನಿಟ್ಟೂರು ನಂಜಯ್ಯ ಲಿಂಗಣಾರಾಧ್ಯ ಇವರ ಟೀಕಾ ಸಮೇತ ಬಲ್ಲಿದರ ಸೊತ್ತಾಗಿ ಜೀವಿಸಿದೆ. ಅಚ್ಚಿನ ಅನುಕೂಲ ಕನ್ನಡ ನಾಡಿಗೂ ಕಾಲಿಟ್ಟ ಕಾಲದಿಂದೀಚೆಗೆ ಕೇಶಿರಾಜನ ಕೃತಿ ಕೆಲವಾರು ಹೊಸ ಮುದ್ರಣಗಳನ್ನು ಕಂಡಿದೆ ಆ ವಿವರ ಇಂತಿದೆ.

೧. ಜೆ. ಗ್ಯಾರೇಟ್ ಸಂಪಾದಿತ ಪ್ರತಿ ಪ್ರಕಟವಾದುದು

೧೮೬೮

೨. ಎಫ್. ಕಿಟೆಲ್ ಸಂಪಾದಿತ ಪ್ರತಿ (ಮೊದಲ

ಮುದ್ರಣ) ೧೮೭೨

೩. ಎಫ್. ಕಿಟೆಲ್ ಸಂಪಾದಿತ ಪ್ರತಿ (ಎರಡನೆಯ

ಮುದ್ರಣ) ೧೯೯೯

೪. ಸಂಜೆ ಮಂಗಳೇಶ್ವರಾಯರಿಂದ ಪರಿಷ್ಕೃತ ಪ್ರತಿ

೧೯೨೦

೫. ಕನ್ನಡ ಸಾಹಿತ್ಯ ಪರಿಷತ್ತಿನ ಪ್ರತಿ ಪ್ರಕಟವಾದುದು

೧೯೩೯

೬. ಮದರಾಸು ವಿಶ್ವವಿದ್ಯಾನಿಲಯದ ಮುದ್ರಣ ೧೯೩೮

೭. ಡಾ|| ಡಿ. ಎಲ್. ಎಫ್. ಸಂಪಾದಿತ ಪ್ರತಿ

(ಮೊದಲ ಮುದ್ರಣ) ೧೯೫೯

೮. ಡಾ|| ಡಿ. ಎಲ್. ಎಫ್. ಸಂಪಾದಿತ ಪ್ರತಿ

(ಎರಡನೆಯ ಮುದ್ರಣ) ೧೯೬೪

೯. ಎಫ್. ಕಿಟೆಲ್ ಅವರ ಪ್ರತಿಯು ಸಂಶೋಧಿತ ಪ್ರತಿ

(ಮೂರನೆಯ ಮುದ್ರಣ) ೧೯೬೫

೧೦. ಡಾ|| ಡಿ. ಎಲ್. ಎಫ್. ಪ್ರತಿ (ಮೂರನೆಯ

ಮುದ್ರಣ) ೧೯೬೮

೧೧. ಶಬ್ದಮಣಿ ಸಂಗ್ರಹ (ಮೊದಲನೆಯ ಮುದ್ರಣ)

೧೯೭೦

ಈ ರೀತಿಯಲ್ಲಿ ಸರಿಯಾಗಿ ಒಂದು ನೂರು ವರ್ಷ ಅಂತರದಲ್ಲಿ ಕೇಶಿರಾಜನ ವ್ಯಾಕರಣ ದಿನೇದಿನೇ ಪರಿಷ್ಕಾರಗೊಂಡು ಹನ್ನೊಂದು ಸಲ ಅಚ್ಚಾಗಿದೆ. ಇದು ಶಬ್ದಮಣಿದರ್ಪಣದ ಜನಪ್ರಿಯತೆಗೂ ಅಂತಸ್ಸತ್ಯಕ್ಕೂ ಗ್ರಂಥದ ಹಿರಿಮೆಗೂ ಹಿಡಿದ ರನ್ನಗನ್ನಡಿಯಾಗಿದೆ.

ಕನ್ನಡ ಶಾಸ್ತ್ರ ಸಾಹಿತ್ಯ ಚರಿತ್ರೆಯಲ್ಲಿ ಕೇಶಿರಾಜನ ಸ್ಥಾನ ಸುಭದ್ರ. ಕೇಶಿರಾಜ ಹದಿಮೂರನೆಯ ಶತಮಾನದ ಉತ್ತರಾರ್ಧದಲ್ಲಿ ಆಗಿ ಹೋದ ನೈಯಾಕರಣಿ. ಸುಮಾರು ಕ್ರಿಶ ೧೨೬೦ ಅವನ ಕೃತಿ ರಚನೆಯ ಕಾಲವೆಂದು ಬಲ್ಲಿದರು ಭಾವಿಸಿದ್ದಾರೆ. ಕೇಶಿರಾಜನದು ಹೆಸರಾಂತ ಕವಿಗಳ ಹಾಗೂ ಘನ ಪಂಡಿತರ ಮನೆತನ.

ಜೊಯ್ತುಳ ನೆರಸಿಂಹ (೧೧೪೧-೧೧೭೨) ನಲ್ಲಿ ಕಟ
ಕೋಪಾಧ್ಯಾಯನಾಗಿದ್ದ ಕವಿ ಸುಮನೋಬಾಣ
(೧೧೭೫) ಕೇಶಿರಾಜನ ತಾಯಿಯ ತಂದೆ, ಮಾತಾಮಹ
ಸೂಕ್ತಿ ಸುಧಾರ್ಣವದ ಸಂಕಲನಕಾರನೂ ಯೋಗಿ
ಪ್ರವರ ವಲ್ಲಭ ಚಿದಾನಂದನೂ ಎನಿಸಿದ್ದ ವ.ಲ್ಲಿಕಾರ್ಜುನ
(ಸು. ೧೨೪೫) ಕೇಶಿರಾಜನ ತಂದೆ. ಕನ್ನಡದ ಹಿರಿಯ
ಕಬ್ಬಿಗರಲ್ಲೊಬ್ಬನಾದ ಜನ್ನ (ಸು. ೧೨೫೦) ಕೇಶಿರಾಜನ
ಸೋದರ ಮಾವ. ಜನ್ನನ ಗುರು ನಾಗವರ್ಮನು ಕೂಡ
ಚಾಲುಕ್ಯ ಜಗದೇಕಮಲ್ಲನಲ್ಲಿ ಕಟಕೋಪಾಧ್ಯಾಯ. ಈ
ಪ್ರಾಜ್ಞ ಸುಸರ ಪರಂಪರೆಯ ಪ್ರಸ್ತಾಪವಿರುವ ಕೇಶಿ
ರಾಜನ ಪದ್ಯ :

ಕವಿ ಸುಮನೋಬಾಣನ ಯಾ
ದನ ಕಟಕಾಚಾರ್ಯನೆಸೆನ ತಾಚಿತ್ರನೇನಾಂ |
ಕವಿ ಕೇಶವನಂ ಯೋಗಿ
ಪ್ರವರ ಚಿದಾನಂದ ಮಲ್ಲಿಕಾರ್ಜುನ ಸುತನೆಂ ||

ಕೇಶಿರಾಜ ಮೇಲ್ಕುಟ್ಟಿದ ವ್ಯಾಕರಣಕಾರ ನೆಂಬುದು
ನಿಜವೆ. ಆದರೆ ಆತ ಸಹಜ ಕವಿಯೂ ಆಗಿದ್ದ
ನೆಂಬುದರಲ್ಲಿ ಸಂದೇಹವಿಲ್ಲ. “ಕರ್ನಾಟಕ ಲಕ್ಷಣ ಶಿಕ್ಷಾ
ಚಾರ್ಯನು ಕವಿ ಕೇಶಿರಾಜ ವಿರಚಿತಮಪ್ಪ ಶಬ್ದ
ಮಣಿದರ್ಪಣದೊಳ್ ” ಎಂಬುದು ಪ್ರತಿ ಪ್ರಕರಣದ
ಕಡೆಯಲ್ಲಿ ಬರುವ ಗದ್ಯಭಾಗ. ಇದರಲ್ಲಿ ಶಿಕ್ಷಾಚಾ
ರ್ಯ ಎಂಬುದರ ಜೊತೆಗೆ ಸುಕವಿ ಎಂಬ ವಿಶೇಷಣ
ವೂ ಸೇರಿರುವುದು ಪರಿಭಾವನೀಯ. ಎಂದರೆ ಆತನೇ
ತನ್ನ ಬಗೆಗೆ ಶಬ್ದ ಶಾಸ್ತ್ರಕೋವಿದನೆಂಬ ಹೆಗ್ಗುಣವನ್ನೊ
ಡನೆ ಕಬ್ಬಿಗನೂ ಅಹದೆಂಬ ಅಭಿಮಾನ ವ್ಯಕ್ತಪಡಿ
ಸಿದ್ದಾನೆ. ಇದಕ್ಕೆ ಇರುವ ಕೆಲವು ಅಧಾರಗಳಲ್ಲಿ ಅವನು
ಪ್ರಯೋಗಗಳ ಆಯ್ಕೆಯಲ್ಲಿ ತೋರುವ ಕವಿ ಮನೋಧ
ರ್ಮವೂ ಒಂದೆಂಬುದನ್ನು ಮುಂದೆ ವಿವರಿಸಲಾಗುವುದು.
ಕವಿತಾ ಪ್ರಾಥಮಿಕ ಅವನಿಗೆ ಹುಟ್ಟಿನಿಂದ ಬಂದಂತೆ ತೋ
ರುತ್ತದೆ. ಅವನೇ ಹೇಳಿ ಕೊಂಡಿರುವ ಅವನ ಕೃತಿಗಳು.

ಚೋಲ ಪಾಲಕ ಚರಿತಂ

ಶ್ರೀಚಿತ್ರಮಾಲೆ
ಸುಭದ್ರಾಹರಣಂ
ಪ್ರಬೋಧ ಚಂದ್ರಂ

ಕಿರಾತಂ (?)

ಇದಕ್ಕೆ ಶಬ್ದಮಣಿದರ್ಪಣದ ಸಮಾಪ್ತಿ ಪದ್ಯಗಳಲ್ಲಿ
ಒಂದಾದ

ದೊರೆತಡೆದ ಚೋಲಪಾಲಕ

ಚರಿತಂ ಶ್ರೀಚಿತ್ರಮಾಲೆಯಂತೆ ಸುಭದ್ರಾ |

ಹರಣಂ ಪ್ರಬೋಧ ಚಂದ್ರಂ

ಕಿರಾತಮಿವ ಕೇಶಿರಾಜ ಕವಿ ರಚಿತಂಗಳ್ ||

ಎಂಬ ಪದ್ಯವೇ ಅಧಾರ. ಕೇಶಿರಾಜನ ಕಾರ
ಯತ್ರೀ ಪ್ರತಿಭೆಯ ಅವಿಷ್ಕರಣವನ್ನು ನೇರವಾಗಿ
ಸಾರುವ ಕಾವ್ಯಗಳು ಈ ಕೃತಿಗಳು ಯಾವುವೂ
ದೊರೆತಿಲ್ಲ. ಆದರೂ ಕೇಶಿರಾಜನ ಕಾವ್ಯಶಕ್ತಿಯನ್ನು
ನಿರ್ದೇಶಿಸುವ ಪ್ರಮಾಣಗಳು ಶಬ್ದಮಣಿದರ್ಪಣದಲ್ಲಿ
ಆಡಗಿವೆ. ಕೇಶಿರಾಜನು ತನ್ನ ವ್ಯಾಕರಣದಲ್ಲಿ ವ್ಯಾಕ
ರಣ ಹಾಗೂ ಭಾಷೆಯ ವೈಷಿಷ್ಟ್ಯವನ್ನು ನಿರೂಪಿಸಿರು
ವುದರ ಜೊತೆಗೆ ಕಾವ್ಯದ ಜಿಲುಕನ್ನು ತಂದಿದ್ದಾನೆ.
ಅವನ ಕವಿವೃತ್ತಿವೂ ಈ ಶಾಸ್ತ್ರ ಕೃತಿಯಲ್ಲೂ ಸೊಗ
ಸಾಗಿ ರೂಪುಗೊಂಡಿದೆ. ಅನೇಕ ಕಾವ್ಯಗಳ ಅಭ್ಯಾಸ
ದಿಂದ ಅದ್ಭವವಾದ ಮನಸ್ಸು ಪಂಡಿತ ಮಂಡಳಿಯ
ಕವಿಗೊಪ್ಪಿಯ ವಾತಾವರಣದಲ್ಲಿ ಬೆಳೆದ ಜೇತನ,
ನವನವೋನ್ಮೇಷಶಾಲಿಯಾದ ಪ್ರತಿಭೆ ಇವೆಲ್ಲ ಕೇಶಿರಾ
ಜನ ವ್ಯಕ್ತಿತ್ವವನ್ನು ರೂಪಿಸಿದ್ದವು. ಅವನ ಕವಿ
ಮನೋಧರ್ಮವನ್ನು ನಿರ್ದೇಶಿಸುವ ನಿರ್ದರ್ಶನಗಳಲ್ಲಿ
ಕೆಲವನ್ನು ಇಲ್ಲಿ ಮಾದರಿಗೊಂಬಂತೆ ಹೇಳಬಹುದು.
ಕೇಶಿರಾಜನ ಸೂತ್ರವೃತ್ತಿಗಳಿಂದ.

ಕಡಲುಡಗೆಯಾದ ಪೃಥ್ವಿ (ಧಾರಿಣಿ)

ಕರಡೆಯ ನಿರ್ಗಟದ ದನಿಯಮೊಲಾ

ಕಣು ತಾಯ ಬಲುಯಸುಮಿಯದೆ ತೆಜದಿಂ

ಕೇಶಿರಾಜನು ಕೊಡುವ ಪ್ರಯೋಗಗಳಿಂದ.

ಕಾಮನ ಗರಟೆಗೆವರ್ಪಂತೆ ಸುತ್ತಿ ಬರ್ಪುವುಗಳಿಗಳ್

ಕುದುಮಿಂಚಂ ಮನೆದನ್ನರಪ್ಪ ಪಲರೊಳ್ಳೊಂಡಿರಾ

ನೇಸಜ್ಜಾ ಮೂಡಿದುದು ಬಕಂಗೆ ಮಿಮ್ಮಿ ಮೂಡುವ

ತೆಜದಿಂ

ಪ್ರಾಯಂ ಕೂಸಾದೊಡಭಿಪ್ರಾಯಂ ಕೂಸಕ್ಕುಮೆ

ಮನದೊಳ್ ದಯೆ ಯಿಲ್ಲದವನ ಕಣ್ಣೆಂ ಪುಣ್ಣೆಂ

ಧೂರ್ಜಟಿಯ ನೊಸಲ ಕಣ್ಣಂ ಸ್ಮರನಂದೆ ಪೊಯ್ವಂ

ಕುಡದ ನಿಮಗಮಾ ಯಡಬಾಯ್ತೇ

ಕೇಶಿರಾಜ ಕೊಟ್ಟಿರುವ ನೂರಾರು (ಹತ್ತಿರ
ಒಂದು ಸಾವಿರ) ಪ್ರಯೋಗಗಳಲ್ಲಿ ಕೆಲವಾದರೂ ಇಂದು
ಅನುಪಲಬ್ಧವಾಗಿರುವ ಅವನ ಕೃತಿಗಳಿಂದ ಆಯ್ದ
ಕಾವ್ಯೋಕ್ತಿಗಳೆರಬಹುದು. ಅಲ್ಲದೆ ಗುಣ ಇಲ್ಲವೇ
ದೋಷಗಳಿಗೆ ಉದಾಹರಣೆ ತೋರಿಸಲು ತನ್ನ ಕಾವ್ಯ
ಗಳಿಂದ ಕೇಶಿರಾಜ ಪ್ರಯೋಗ ಕೊಟ್ಟಿದ್ದರೆ ಅಚ್ಚರಿ
ಯೇನಿಲ್ಲ. ಏಕೆಂದರೆ ಈ ಬಗೆಯ ಪದ್ಧತಿ ಸಂಸ್ಕೃತ

ದಲ್ಲಿತ್ತು. ಸಂಸ್ಕೃತ ಲಾಕ್ಷಣಿಕರು ಗುಣದೋಷಗಳಿಗೆ ಲಕ್ಷ್ಯಗಳನ್ನು ಕೊಡುವಾಗ 'ಯಥಾಮಮ' 'ನಯಥಾಮಮ' ಎಂಬುದಾಗಿ ತಿಳಿಸುತ್ತಿದ್ದರು. ಕೇಶಿರಾಜ ಕೂಡ ಹೀಗೆ ಮೂರಬಹುದೆಂಬುದನ್ನು ಪುಷ್ಟೀಕರಿಸಲು ಕೆಲವು ಆಧಾರಗಳಿವೆ. ಮೊದಲನೆಯದಾಗಿ ಕೇಶಿರಾಜ ತನ್ನ ಕಾವ್ಯಗಳಿಂದ ಪ್ರಯೋಗಗಳನ್ನು ಕೊಟ್ಟಿಲ್ಲವೆಂಬುದು ಖಚಿತವಾಗಿ ಹೇಳಲು ಅವನ ಕಾವ್ಯಗಳು ದೊರೆತಿಲ್ಲ. ಎರಡನೆಯದಾಗಿ ಆಕರಗಳು ತಿಳಿಯದ ಎಷ್ಟೋ ಪದ್ಯಗಳೂ ಪದ್ಯಭಾಗಗಳೂ ಶಬ್ದಮಣಿದರ್ಪಣದಲ್ಲಿವೆ. ಮೂರನೆಯದಾಗಿ ಕೇಶಿರಾಜ ಇದೇ ವ್ಯಾಕರಣದ ಸೂತ್ರಗಳಲ್ಲಿ ಬರುವ (ಸೂತ್ರ-೨) ಶಬ್ದಗಳನ್ನೇ ಪ್ರಯೋಗಗಳನ್ನಾಗಿಯೂ ಕೂಡ ಕೊಟ್ಟಿದ್ದಾನೆ. (ಸೂತ್ರ ೨೩೦ಕ್ಕೆ) ಎಂಬುದು ಗಮನಾರ್ಹ. ಅಂದರೆ ಒಂದೇ ಗ್ರಂಥದಲ್ಲಿ ಒಂದು ಸೂತ್ರದಲ್ಲಿ ಬಂದ ಶಬ್ದಗಳನ್ನೇ ಇನ್ನೊಂದು ಸೂತ್ರಕ್ಕೆ ಪ್ರಯೋಗಕ್ಕೆ ಉದಾ: ಕೊಡುವ ಸ್ವಭಾವವಿರುವ ಕೇಶಿರಾಜ ತನ್ನ ಕಾವ್ಯಗಳಿಂದ ಪ್ರಯೋಗ ಕೊಡಲಾರನೆ? ಇನ್ನೂ ನಾಲ್ಕನೆಯದಾಗಿ ಕೇಶಿರಾಜನ ತಂದೆ ಮಲ್ಲಿಕಾರ್ಜುನ ಸಂಕಲಿಸಿದ ಸೂಕ್ತಿ ಸುಧಾರ್ಣವದಲ್ಲಿ ಕೇಶಿರಾಜನ ಕೊಂಡಾಟದ ಪದ್ಯವಿದೆ:

ಭಾವಿಸ ಸೇವಿಪಾದರಿಶ ಪೇಳಿಸ ಮೇಳಿ ಪೊನಲ್ಪ ಗೆಲ್ವಸೋ
ಲ್ಪಾಂ ಪೇರಮಂ ಪಡೆವ ಪೊತ್ತಿಪ ಜೊತ್ತಿ ಪವಿಲ್ಪ ನೆಲ್ಪ
ಮಾ|

ಯಾವಿಗಳಪ್ಪ ಮುತ್ತ ಮುದುಗುಂಟಿಣಿ ಯರ್ಕಳ
ಕೃತ್ತಿಮಂಗಳಂ
ಭಾವಕ ಚಕ್ರವರ್ತಿ ಕವಿ ಕೇಶವ ದೇವನೆ ಬಲ್ಲನುರ್ದ
ಯೋಳ್||

ತಂದೆ ಸಂಕಲಿಸಿದ ಗ್ರಂಥದಲ್ಲಿ ಮಗನ ಪದ್ಯ ಅದರಲ್ಲಿಯೂ ಪ್ರಶಂಸೆಯ ಪದ್ಯವೊಂದು ಸೇರಿರುವುದು ಸ್ವಾರಸ್ಯವಾಗಿದೆ. ತಂದೆಯ ಗ್ರಂಥದಲ್ಲಿ ಮಗನಬರೆ-ಹವೂ ಸೇರಬಹುದಾದರೆ ಕೇಶಿರಾಜನೇ ಬರೆದ ವ್ಯಾಕರಣ ಗ್ರಂಥದಲ್ಲಿ ತನ್ನ ಕಾವ್ಯದಿಂದಲೇ ಎತ್ತಿಕೊಂಡ ಒಂದೆರಡು ಪ್ರಯೋಗಗಳೂ ಏಕೆ ಸೇರಬಾರದೆಂಬ ಪ್ರಶ್ನೆ ಸಹಜವಾಗಿಯೇ ಬರುತ್ತದೆ. ಆದರೆ ಮೇಲಿನ ಪದ್ಯ ಪ್ರಕ್ಷಿಪ್ತವಿರಬೇಕೆಂಬ ಅಭಿಪ್ರಾಯವಿದೆ. ಒಂದುವೇಳೆ ಇದು ಪ್ರಕ್ಷಿಪ್ತ ಪದ್ಯವೇ ಆದರೂ ಪ್ರಾಶಸ್ತ್ಯವಿದ್ದೇ ಇದೆ.

ಕೇಶಿರಾಜ ಒಂದು ಕಡೆ ಕನ್ನಡ-ಸಂಸ್ಕೃತ ಭಾಷೆಗಳಲ್ಲಿ ಪರಮ ಪಂಡಿತ, ಇನ್ನೊಂದುಕಡೆ ಕವಿ. ಅವನ

ಪಂಡಿತ ಪ್ರಜ್ಞೆ ಬೆರಗುಗೊಳಿಸುತ್ತದೆ, ಅವನ ಕಾವ್ಯಜ್ಞತೆ, ಅಭಿಜಾತ ಕಾವ್ಯ ಸ್ವಾದನ ಶಕ್ತಿ ಅಹ್ಲಾಗೊಳಿಸುತ್ತದೆ. ಕರ್ನಾಟಕ ಲಕ್ಷಣ ಶಿಕ್ಷಾಚಾಯ ಕೇಶಿರಾಜನ ವ್ಯಾಕರಣ ಶಾಸ್ತ್ರನೈಪುಣ್ಯ ಅವನ ಕಾದಲ್ಲೇ ಜನಜನಿತವಾಗಿತ್ತು ಸಮಕಾಲೀನ ಬರೆದರು ಬಂದು ಬಗೆ ವುಗುವಂತೆ ಕನ್ನಡ ವ್ಯಾಕರಣ ಬರೆಯಲು ಬೇಡಿದರು ಬೆಸಸಿದರು, ಅದರಂತೆ ಕೇಶಿರಾಜ ಶಬ್ದಮಣಿದರ್ಪಣ ಎಂಬ ಹೆಸರಿಟ್ಟ ಕನ್ನಡ ವ್ಯಾಕರಣ ಹೇಳಿದ್ದಾನೆ ಇವನ ಶಬ್ದಮಣಿದರ್ಪಣ ವ್ಯಾಕರಣದಲ್ಲಿ ೩೩೩ ಸೂತ್ರಗಳಿವೆ, ಅವಕ್ಕೆ ವೃತ್ತಿ ಇದೆ, ಪ್ರಯೋಗಗಳಿವೆ. ಸಂಧಿ, ನಾಮ, ಸಮಾಸ ತದ್ವಿತ ಅಭ್ಯಾತ, ಕೃದಂತ, ಅಪಬ್ರಂಶ ಅವ್ಯಯ ಎಂಬ ಎಂಟು ಪ್ರಕರಣಗಳಿವೆ ಅಷ್ಟಾಧ್ಯಾಯಿಯನ್ನು ನೆನಪಿಗೆ ತರುವಂತೆ ಇದನ್ನು ವಿಬುಧರು ಅವಧರಿಸಬೇಕೆಂದೂ, ದೋಷಗಳಿದ್ದರೆ ಪ್ರೀತಿಯಿಂದ ತಿದ್ದಬೇಕೆಂದೂ, ದೋಷಗಳಿಲ್ಲದೆ ಗುಣಗಳಿಂದ ಕೂಡಿದ್ದರೆ ಮೆಚ್ಚಿ ಕೈಗೊಳ್ಳಬೇಕೆಂದೂ ವಿನಯದಿಂದ ವಿಜ್ಞಾಪಿಸಿದ್ದಾನೆ. ಕೇಶಿರಾಜನ ಈ ಮಾತು ಗಮನಾರ್ಹ. ಶಬ್ದಮಣಿದರ್ಪಣದಲ್ಲಿ ದೋಷಗಳು ರಾಶಿಯಾಗುವಷ್ಟು ಇವೆ ಗುಣಗಳೂ ಗಣಿಯಷ್ಟಿವೆ. ಪ್ರಾಸನಿಯಮ ಭಂದೋನಿಯಮ ಸಾಲಿಸಿ ಬರೆಯುವಾಗ ಶಬ್ದಗಳು ಅತ್ತಿತ್ತ ಚದುರಿವೆಯೆಂದೂ ಅರ್ಥಸಂದೇಹವಾಗದಂತೆ ಸೂತ್ರಗಳಿಗೆ ಅರ್ಥವೃತ್ತಿ ಬರೆದಿರುವುದಾಗಿಯೇ ಅರಿಕೆ ಮಾಡಿದ್ದಾನೆ. ಈ ಪ್ರಾಮಾಣಿಕತೆ ಪ್ರಸಂಸಾರ್ಹ.

ಕೇಶಿರಾಜ ನಡೆದುದೆ ಮಾರ್ಗ, ಪದವಿಡಲೊಡ ರಿಸೆದುದೆ ಭಂಗಿ, ಆತನೇ ಲೋಕದಲ್ಲಿ ಲಾಕ್ಷಣಿಕ, ಕೇಶವನಿಗಿದಿರಿಲ್ಲ, ಅಸಾಧ್ಯವಾದುದಿಲ್ಲ; ಜೆನ್ನಕೇಶವದೇವ (ಕೇಶಿರಾಜ) ನುಡಿಸಿದ ತೆರದಲ್ಲಿ ಭಾರತಿ ನುಡಿಯುತ್ತಾಳೆ. ಒಬ್ಬನು ಇಂದು ಅಭಿನವ ಬ್ರಹ್ಮಗಡ ಎಂಬ ಹಾಗೆ ತೋರುತ್ತಾನೆ ಈ ಆತ್ಮೀಯ ವಚೋವಿಚಿತ್ರತರ ವಿಧ್ಯಾವೇಶವ ಕೇಶವ ಎಂದು ಹೇಳಿರುವ ಈ ಮಾತುಗಳು ಕೇಶಿರಾಜನದೊ ಅವನ ಅಭಿಮಾನಿಗಳದೊ ತಿಳಿಯದು.

[ಮುಂದುವರೆಯುವುದು.]

ತುಮಕೂರು ಗ್ರೇ ಮರ್ಚೆಂಟ್ಸ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ಧಾನ್ಯ ವ್ಯಾಪಾರಿಗಳ ಸಂಘದ ಸುವರ್ಣ ಮಹೋತ್ಸವದ ಕಟ್ಟಡ, ಜಯಚಾಮರಾಜೇಂದ್ರ ರಸ್ತೆ, ತುಮಕೂರು-೧

ಇಂದು ಕೂಡಿಡುವ [ಕಣ, [ನಾಳೆಯ ಬಾಳಿನ ಭಾಗ್ಯದ ತೋರಣ

ನಮ್ಮ ಠೇವಣಾತಿ ಖಾತೆ
ತೆರೆವುದು ಭವಿಷ್ಯದ ಬಾಗಿಲು
ಬಾಳು ಆದರ್ಶಗೊಳ್ಳಲು
ಆಕರ್ಷಕ ಬಡ್ಡಿ ಪಡೆಯಲು
ನಿಮ್ಮ ಹೆಚ್ಚಿನ ಸಿರಿಯೊಳು
ನೆಚ್ಚಿನ ಬ್ಯಾಂಕಿನೊಳು
ಹರಿಸಿರಿ ಐಸಿರಿಯ ಹೊಸಲಾ.



ಐಸಿರಿಯ ಬೆಳೆಯ ಬೆಳೆಯಿರಿ
ಅನುಸಮ ಪ್ರತಿಫಲ ಪಡೆಯಿರಿ
ಲಾಭದಾಯಕವಾಗಿಸಿ ಇಂದೇ
ಕ್ಷೇಮದಾಯಕವಾಗಿಸಿ ಇಂದೇ
ಭವಿಷ್ಯದ ಭದ್ರತೆಗೆ ಇಂದೇ
ತೊಡಗಿಸಿ ಠೇವಣಾತಿ ಖಾತೆಗೆ ಇಂದೇ.

ಠೇವಣಾತಿ ಖಾತೆ FIXED DEPOSIT

1. 15 ದಿನವದಿಂದ 45 ದಿನವದ ಒಳಗೆ	4%
2. 46 ದಿನವದಿಂದ 90 ದಿನವದ ಒಳಗೆ	4½%
3. 91 ದಿನವದಿಂದ 6 ತಿಂಗಳ ಒಳಗೆ	5%
4. 6 ತಿಂಗಳಿಂದ 9 ತಿಂಗಳ ಒಳಗೆ	5½%
5. 9 ತಿಂಗಳಿಂದ 1 ವರ್ಷದ ಒಳಗೆ	6%
6. 1 ವರ್ಷದಿಂದ 3 ವರ್ಷದ ಒಳಗೆ	7%
7. 3 ವರ್ಷದಿಂದ 5 ವರ್ಷದ ಒಳಗೆ	9%
8. 5 ವರ್ಷದ ಮೇಲ್ಪಟ್ಟು	11%

ಜಿ. ಬಿ. ಜಿಡಾನಂದ್
ಅಧ್ಯಕ್ಷರು

ಆರ್. ಜಿ. ಅನಂತರಾಜಯ್ಯ
ಉಪಾಧ್ಯಕ್ಷರು

ಎಂ. ಸಿ. ಶ್ರೀಷಯ್ಯ ಶೆಟ್ಟಿರು
ಕೋಶಾಧಿಕಾರಿಗಳು

ಕೆ. ನೈ. ಶಿವಣ್ಣ, ಕಾರ್ಯದರ್ಶಿಗಳು



ವಿಜಯಾ ಬ್ಯಾಂಕ್ ಗಿಫ್ಟ್ ಚೆಕ್ ಎಲ್ಲ ಸಂದರ್ಭಗಳಲ್ಲೂ
ಉಪಯುಕ್ತ.

ರೂ. 11, ರೂ. 25, ರೂ. 51. ರೂ. 101/- ರಂತೆ
4 ಶ್ರೇಣಿಗಳಲ್ಲಿ ದೊರೆಯುತ್ತವೆ.

ನಮ್ಮ ಯಾವುದೇ ಶಾಖೆಯಲ್ಲಿ ‘ವಿಜಯಾ ಬ್ಯಾಂಕ್ ಗಿಫ್ಟ್ ಚೆಕ್’ ಗಾಗಿ
ವಿಚಾರಿಸಿರಿ. ದೇಶಾದ್ಯಂತ 500 ಕ್ಕೂ ಹೆಚ್ಚು ಶಾಖೆಗಳಿವೆ.



ವಿಜಯಾ ಬ್ಯಾಂಕ್ ಲಿಮಿಟೆಡ್

ರಿಜಿಸ್ಟರ್ಡ್ ಆಫೀಸ್
ರೆಸಿಡೆನ್ಸ್ ಹೌಸ್ ಹಿಲ್ ರೋಡ್,
ಮಂಗಳೂರು-575003

ಆಡಳಿತ ಕಛೇರಿ
2, ರೆಸಿಡೆನ್ಸಿ ರೋಡ್
ಬೆಂಗಳೂರು-56003

ಛೇರ್ಮನ್ : ಸುಂದರರಾಮ ಶೆಟ್ಟಿ

ಸಿದ್ಧಗಂಗಾ

ಮೇ, ೧೯೭೮

